

# د کتاب پېژندنه:

د کتاب نوم: خوشې سنگري (سلطان) ناول

ليکوال: محمد نواب ودان (احمدزی)

اېډېټ: خپله ليکوال

کمپوز: خپله ليکوال

چاپ: د چاپ وسه راسره نه وه.

کال: ۱۳۹۹-۱۳۹۸ هجري لمريز کال

د ليکوال شمېره: +۹۳۷۰۷۴۳۵۷۴۵

[Ketabton.com](http://Ketabton.com)

## يو څو خبرې:

په دې ناول کې لږه برخه يې داسې ده چې ما ريښتني ژوند په ناول بدل کړی، خو ډېره برخه يې بيا تخيلي ده، ځکه په دې کار سره مې د ناول خوند جوړولو او بشپړولو لپاره هڅه کړې ده، دا ناول ما نږدې په دوه کلونو کې ليکلی او غوښتل مې چې د يوه چاپي کتاب په بڼه لوستونکو ته وړاندې شي، خو دا چې په افغانستان کې ټول خلک پي ډي اف غواړي، نو د دې امکان نه وؤ څو خپرونډويې ټولني يې د چاپ په اړه غور وکړي، يوازې غلام سخي روغانيوال راسره ژمنه کړې وه که چېرې يې امکان لاره، نو بيا به يې درته چاپ کړم، خو له ډېرې تمې وروسته پوه شوم چې هغه هم دا امکانات نه لري، نو ځکه مې پرېکړه وکړه چې بايد دا د پي ډي اف په بڼه نشر کړم.

اوس خو مې اراده کړې چې تر دې وروسته به خپل کتابونه ټول آن لاین خپروم، نو دا هم خپروم.

يوه خبره مې چې ذهن کې گرځي هغه دا ده چې دې ناول ته دوام ورکړم او که نه؟ که دوام هم ورکړم، کېدای شي کرکټري يې همدا وي خو داستان به يې يو څه بدل وي، ځکه چې اوس زما مفکوره هم د پخوا په شان نه ده، بلکې بدله شوې ده اوس په هېڅ چا او هېڅ ډلې باول نه لرم، لکه پخوا چې مې لاره، خو هر څه چې وي تاسو چې نن دا



هغه وخت چې ملاضعيف آخوند له ملا محمد عمر سره بيعت وکړ او ملا محمد عمر او د هغه ملگرو کندهار ولايت زورواکي او ټوپکيان پسې واخيستل او بيا يې په هرات باندې بريد وکړ، خوماته يې وخوړه، بيا د پاکستان آي اس آي د نصيرالله بابر په مټوله طالبانو سره مرسته وکړه او تر هغه وروسته طالبان تر لوگره ورسېدل، يوکس د لوگر ولايت نه کابل ته روان شو، هغه هم له خپلې کورنۍ سره، داسې محمد نومېده، طالبانو ورته کابل بنارته د دننه کېدو اجازه نه ورکوله، د هغوی دليل دا وو چې موږ کابل ولو، خو محمد ورته وويل ما هم وولئ، خو په کابل کې او پرې مې ږدې چې کابل ته ستون شم. خو سره له دې چې طالبانو ډېره هڅه وکړه چې دا کس منع کړي، بيا هم سړي بلآخره له طالبانو کابل ته دننه کېدو اجازه واخيسته او کابل بنار ته ننوتو سره يې خپل کور کې واړول. لاشه موده نه وه تېره چې د محمد زوی پيدا شو، يعنې وزېږېده، داسې فکر مه کوه چې گوندي ورک زوی يې پيدا شو، په خپل زوی يې محمد خان نوم کېښود، هلک کرار کرار لوېده، خو په هيواد کې داسې هوا او فضاء جوړه وه، چې هيوادوالو نور امنيت او د امنيت معنی هېره کړې وه، ځکه د طالبانو د حکومت دوره داسې دوره وه چې هرڅوک يې د امنيت په شتون او امن باوري دي، د کور معنی هم دومره مهمه نه وه، ځکه ډېر کورونه تش ول، خو خلکو ته دا درې شيان ډېر اړين ول، ښه ډوډی، ښه او نوي کالي او يوڅه آزادي، ځکه

د طالبانو حکومت اقتصادي وړتيا کمزورې وه او همه رنگه وچکالي وه، نو ځکه خلکو ته نه يوازې دا چې بڼه ډوډۍ نه رسېده، بلکې پوره هم نه رسېده، يعنې ډېری خلکو په مړه گېډه ډوډۍ نه شوه خوړلې، نو دا ډېره سخته وه چې ودې زغمل شي او چې خلکو ډوډۍ نه لرله، بڼه کالي به يې له کومه کړي وای؟

پاتې شوه د آزادۍ خبره، طالبانو د خپلې واکمنۍ په دوره کې د خلکو آزادي ډېره په بې ساري ډول محدوده کړه، په دې ډول چې حتی پیک لرونکې خولۍ په سرولو باندې هم بنديز لگېدلی وؤ، د قانون عملي کول هم د طالبانو په دوره کې بې ساري توب درلود. دا بې ساري توب تردې حده وؤ چې د ډېرو کوچنيو قوانينو په پلې کولو يې هم ځنډ ونه کړ، لکه د هغو خلکو په زور په لمانځه ودرول چې کلونه کلونه يې لمونځ نه وؤ کړی، يا يې په لمونځ کې غلطيانې لري او يا يې له سره لمونځ نه وؤ زده. د موسيقي په اورېدلو باندې بنديز لگول، په داسې حال کې چې ډېری علماء د موسيقي اورېدل گناه نه گڼي، خو په مشروط ډول د زيرې په خريلو او لنډولو بنديز ولگېده، په داسې حال کې چې يوسف قرضاوي د زيرې خريل په خپل کتاب الحلال او الحرام فی الاسلام کې مکروه گڼي نه حرام.

خوله دې سره سره د طالبانو تر ټولو ستره ستونزه دا وه چې طالبانو اکثراً هغو کسانو ته په خپلو ډېرو مهمو ځايونو کې لاره ورکړه چې يا خو پخوانيو زورواکو او کمونيستانو سره يې وخت تېر

کړې وؤ او یا یې بې له دې چې له هغوی سره وخت تېر کړی وي، غلا زده کړې وه، داسې کسان هم پکې ول چې نه یې لمونځ زده وؤ او نه هم اودس.

په ۲۰۰۱ کال کې د اسامه په نامه یوه عرب سړي د هغو بریدونو مسؤلیت واخیست چې د آمریکا په دوؤ سترو سوداگریزو برجونو وشوې. آمریکا له طالبانو اسامه وغوښت، خو د طالبانو مشر په هر دلیل چې وي، هغه یې ورنه کړ، ځکه آمریکا هم پلمه پیدا کړه او په افغانستان یې برید وکړ، تر دې وروسته یې په افغانستان کې د هغوی د استخباراتو همکار حامد کرزي تر مشرۍ لاندې حکومت جوړ کړ، په دې حکومت کې هم پیسې پرېمانه وې او هم آزادي، امنیت هم په لومړیو کې ښه وؤ، خو وروسته کرار کرار خرابېده او هغه ځکه چې په ۲۰۰۴ کال کې طالبان یو ځل بیا راوږېدل او آمریکا او حامد کرزي په وړاندې جگړه پیل شوه. خو د حامد کرزي په حکومت کې عدالت او قانون هېڅ شتون نه درلود، آمریکایانو له هغه پنجشېریانو ملاتړ کاوه چې کلونه د احمدشاه مسعود تر مشرۍ لاندې د طالبانو پر وړاندې جنگېدلي ول او د طالبانو د حکومت په ړنگېدو کې یې له آمریکایانو سره پوره مرسته هم کړې وه، نو آمریکایانو نه یوازې له پنجشېریانو، بلکې له ټولو هغو ډلو یې ملاتړ کاوه چې د طالبانو په خلاف جنگېدلي وې او دې ډلو او د دوی مشرانو هم له دې ملاتړه پوره ګټه واخیسته، د زمکو غصب د

غیرقانونی بنارگوټو جوړول، حتی 'ځینو هدیرې چور کړې، جنرال دوستم په لسگونو سړیو باندې جنسي تېري وکړل، زرگونه پښتانه یې له کورونو راووېستل او ژوندي یې خاورو ته وسپارل او داسې پلمه یې وکاروله چې دوی ټول طالبان دي، خو سره له دې هم امریکایانو ترې ملاتړ کاوه، دا ملاتړ تر دې حده ورسېده چې سره له دې چې کرزی اولسمشر وؤ، خوبیا هم یو سپنګن پنجشېري پرې سیاست کاوه. دا چې کرزی د واک تېري وؤ، د دې خبرو پروا یې نه ساتله. امریکایانو په افغان ډگرو لاندو او جنرالانو باندې جنسي تېري وکړل، البته په ټولو نه بلکې په یو څو کسانو باندې، په دې حکومت کې ډوډۍ او پیسې دومره ډېرې شوې چې خلکو به ډوډۍ په ډېرانو هم غورځوله، یعنی هغه پاتې شونې ډوډۍ، د آزادۍ خو پوښتنه مه کوه، هغو بنځو ته چې د طالبانو لویټې عزت ورکړی وؤ، لویټه یې ورپه سرکړې وه، هغوی لویټې له سره کښته ورغورځولې، حتی داسې کالي یې هم واغوستل چې که بېخي بریندې وای تر دې کالیو په حیا کې وې، البته کومو بنځو ته چې رب العالمین عزت او حیا ورکړې، هغوی یې لالري. دا آزادي دې کچې ته ورسېده، چې ځینو خلکو خپلې بنځې آن بگرام او د امریکا نورو هډو ته بوتلې، آن خپلې پېغلې لونه یې وروستي تر څو امریکایان د هغوی له افغاني بنکلا نه خوند واخلي او دوی ته یو څو ډالر ورکړي، دا آزادي یوازې دلته پای ته ونه رسېده، بلکې ډېرو بنځو او نجونو د دې لپاره چې د

آمریکایانو جنسی آله (تناسلی آله) بنه په خولې کې ونیسی، نو خپل  
غابونه یې ووېستل، لکه گران و قدرمن شاعر خدای بخښلی مطیع  
الله تراب (رحمه الله) په خپل کې وایي:

وزلمیه تا پېریان دېوان بازان پېژني

تا لړمان ماران پړانگان زمري مېریان پېژني

ولې چې ته له غمړنگو سره فرق لري

ته ښایسته له دې بدرنگو سره فرق لري

دا ځناور او حشرات لا په اوده کې بند دي

دوئ لا اوس هم د سلیمان په اجازه کې بند دي

دلته نګین د سلیمان لا ایره شوی نه ده

خو دا نګین د سلیمان د سلیمان گوته غواړي

چې ته ورته اعلان کړې ختین کور د توتکو وړانوي

دلته اکثر سر وهلي بر وهلي راځي

په دغه لار باندې اکثر آزار گتلي راځي

منو چې تا به وي زموږ د مرگ جواز راوړي

زموږ وژلو ته دې ټانگ راوړي جاز راوړي

بې له قاضي او محكمې مې خپل درشل كې وژنې

ته شوې مالك د كور او ما په تور د غل كې وژنې

له دې نه پورته بل واكي او زور واكي څنگه وي

مونږ جنگ نه كوؤ خو جنگ په موږ را وتپل شي

او د پلار نيکه د شملي ننگ په موږ را وتپل شي

ننگ په غله جنگ په وسله اوږد لاسونه غواړي

جنگ پرمخ تللی اقتصاد جاز او ټانکونه غواړي

او مور د لورې اور په ټوک ډوډۍ وژنو

ز مور خوندو د پرديو دوکانونو مخ ته

د سوال لمنې غورولې ټوک ډوډۍ غواړي

په دې مړه ډيموکراسۍ کې مور د لورې مړه شو

جنگ ماده مچ ده مچ د ورځې سل بچي زېږوي

جنگ هلاکت ده تباهي ده بربادي زېږوي

جنگ جواړي ده د جواړۍ په گټه روږدی نه شې

له بل طرفه پر وطن د ایدز وبا خپرېږي

خو فاحشو له افغاني ناموسه پوزه پرې کره

د خو ډالرو په بدل کې یې خپل غاښونه ووېستل

د خدای له دې عظیم نعمته یې ځان محروم کړ

تو! تو! لعنت شه چې په دې پیسو بیا شه کوي دوی

له بل طرف بنکاره اډې لري لوطي بدمعشان

له کبره غټ لکه عاديان او ثمودي بدمعشان

په غرب قانون ده د هلک ودول هلک ته

نو حيران په دې عقل په دې ساينس او په دې پرمختگ

چې د هلکو ودول هلک ته څنگه کېږي

چې ماملې نه تولد او توليد کړای شي که نه؟

شراب او ايډز قتل او قتل ته څوک لمنې وهي؟

چا د پوډرو ماشين جوړ کړو څوک يې ستني وهي؟

مور خو لاستني کې سوری قدرې هم نه شو اچوی

بيا له اپينو هيروين او پوډر څوک جوړوي؟

له بل طرفه دا غټ خپتي ملکان غورمالان

## په حالتونو باندې روردي دا شېخان غورمالان

چې کورته يې ورشې نو سوپر لري ټيکټرې لري

په جريبو جريبو زمکې لري غرې لري

چکې صابون لوټه غورو پسې به سر ماتوي

چارک لوبيا د سوال په اوږو پسې به سر ماتوي

داسې يو حالت راغلی وؤ، نو چې بېخي يې پوښتنه مه کوه، غوښتل يې چې د طالبانو د واکمنۍ هرڅه لرې کړي چې ډېری مهم شيان حتی پتلون د ږيرې خريل هم د اعتبار معيار جوړ شوی وؤ. يعنې لکه څنگه چې بې ږيرې او بې پټکي کسانو ته د طالبانو د حکومت پرمهال په بده سترگه کتل کېدل، همداسې د دې حکومت پر مهال د ږيرو او پټکيو والا کسانو ته په بده سترگه کتل کېدل.

يوازې دا نه وؤ، بلکې دوی هڅه کوله چې د ښځو بوکري (چادريانې) هم لرې کړي، نه يوازې د هغو ښځو چې طالبانو په زوره وراغوستې وې، بلکې د ټولو ښځو، د دې کار لپاره يې بهرني سيريالونه او فلمونه په شخصي او دولتي ټلويزيونو کې رواج کړل،

وروسته يې په افغاني فلمونو کې د نجونو پروني په دې پلمه لري کړل چې گوندي په دې کار سره د فلمونو نړيوال ستندرد سره برابرېږو، په داسې حال چې حتی د دوی کمري او ديالوگ له نړيوال ستندرد سره برابر نه وؤ.

داسې ډېرې بڼېگنې او بدې چې اوس يې دلته له يادول ډډه کوؤ او اصلي داستان ته راځو.

محمد خان چې کله پينځه کلن شو پلار يې په ښوونځي کې شامل کړ په لومړيو ورځو کې يې ښوونکې له چادري سره ښوونځي ته راتله، خو وروسته بيا ښوونکې چادري يا بوکره لري کړه، د ملي تلويزيون ښځينه ويندويانو هم کرار کرار خپل پروني وغورځول. بايد ووايم محمد خان د طالبانو حکومت له رنګېدو وروسته نوی پينځه کلن شوي وؤ، په لومړي او دوهم ټولگي کې د محمد خان خونده ځکه نه وه چې محمد خان پښتون وؤ، خو درسونه بيا په دري ژبه ول، که څه هم محمد خان يو څه په دري پوهېده، خو کولای يې نه شول چې سمه زده کړه وکړي او له دې امله چې ژر به ستړی کېده، نو د لوست په ځای به يې شوخيانې کولې، نو چې څنگه درېم ټولگي ته ولاړه، پلار يې د يوه کال لپاره له ښوونځي راستون کړ، بيا يې د خپلې ترور له خاوند سره زده کړې پيل کړې او کال ته يې بېرته ښوونځی پيل کړ.

محمد خان نوي په ځوانۍ راغلی وؤ چې د ورور کوزده يې وشوه او بيا د کوزدې په ورځ يې د ورور بنينه وليده، هغه چې تر ورېندار يې کوچنۍ وه، ډېره بنکلي وه، سپين رُخسار، سره انتگي، وره خوله، گلابي شونډې، تورې غټې سترگې او خرمايي اوږده وينستان، وينستان يې دومره اوږده ول چې آن تر تيکري يې کښته وتي ول او چې څومره هڅه يې کوله، بيا هم نه پتېدل، بنکلي غږ يې هم لاره، هر څه چې وؤ خوزمور د کيسې محمد خان يې هم په هماغه لومړي ليدو پر ځان مټين کړ.

تر کوزدې څو ورځې وروسته محمد خان په خپل کور کې ناست وؤ، په بې رنگه شیشه يي گيلاس کې ورته شين چای ايښی وؤ، خو محمد خان چورت کې ناست وؤ، په پيالو کې ورته ايښي چای سوړ شوی وؤ او رنگ يې هم سوړ شوی وؤ، خود محمد خان خيالونو ځان ته بله نړۍ جوړه کړې وه، يوه بنکلي دره وه، چې دواړه خواوؤ ته يې غرونه ول او په غرونو کې لوړې لوړې ونې، لږ کښته يوه چينه وه او بيا تر چينې لاندې يو غټ ډنډ وؤ، په ډنډ کې يوازې دوه رنگ کبان ول، خوبيا پاس يو د خټو کور هم وؤ، محمد خان چې سترې درې ته رسېدلی وؤ، هر خواته يې نظر اوښته چې يو څوک يې لږ تم کړي، تر څو دمه وکړي، هماغه وؤ چې له خټين کور نه يې گلورينه راوتې وه او چې نوي يې ده ته غږ کاوه، په دې ناره يې له خياله وؤت:

عالي جنابه! په څه چورت کې يې؟

محمد خان ناخايه له فكر راوؤت، گوري چې ورور يې د پوليسو  
په نظامي جامه كې موسكى ولاړ وؤ، ځوان په بېره وويل:

هېڅ نه لالا هسي!

ورور يې په زوره وخنډل او بيا يې وويل:

نه څې د واده ماده فكر دې درلود، خير ته به بيا فکرونه وهي،  
خو يو څو شېبې دباندي ووځه څې زه خپل کالي (جامې) بدل کړم.

محمد خان بې له دې چې څه ووايي خپل د چای گېلاس يې  
واخيست او له کوتې بهرته ووت، د چای گېلاس يې په سرواړه،  
چې چای ورته سوړ واېسېده، نو بېرته يې د کاوشکن (دهلینز) په  
قالینې وشینده.

بايد ووايم چې محمد خان خپله مينه نه شوه بنکاره کولای ځکه  
ده نوی طالباني فکر اخيستی وؤ او طالبانيزم ته تنوتی وؤ او د  
طالباني فکر سره سم مينه کول مباح نه بلکې گناه وه او ده دا گناه نه  
شوه بنکاره کولای.

ورور د واده په ورځ چې کله دوی ناوې راوستله، نو محمد خان  
(ځوان) يې په کاستر موټر کېناوه، ځوان غوښتل خپلې معشوقې  
يعنې گلپانې ته مخامخ کېني، خو ونه توانېده، بلکې اړ وؤ چې د  
سړک غاړې منظرو ته وگوري، خو سره له دې چې ډېره بنکلي منظر  
وه، بيا يې هم خوند ترې وانه خيسته.

تر واده خو ورځې وروسته يعني د اوومې په ورځ ځوان کورته رادننه شو، گوري چې خوندي او مور يې په کار اخته و، د اوومې خواړه خو پخوونکي چمتو کول، خو دوی ورته کور پاکاوه، د دې لپاره چې د محمد خان هېر شوي وؤ چې نن اوومه ده، نو له مور نه يې پوښتنه وکړه:

مورجانکې! بيا څه خبره ده چې داسې گډوډي مو اچولې ده؟

مور يې ورته وويل:

نن دې د لالا اوومه ده.

د ځوان په زړه د خوشحالي څپه راغله او په خوله يې موسکا، خو د دې لپاره چې مور يې څه احساس نه کړي، نو خپله شونډه يې وچيچله، ژر يې وويل:

مورجانکې مور د سار (سهار) جمع (جمع) وکړه، تاسو لمونځ کړی او که نه؟

مور په يې وارخطا وويل:

وی وی! لامونځ خولې پاتې څي قضا سي!

ځوان کوتې ته لاړه او بيا د سوچونو نړۍ ته، په نړۍ کې يې هغه بڼاپېرۍ لیده چې د دوی کورته راځي، کله يې سره جوړه په تن وي، خو وروست يې شنه جوړه په تن او بيا ژپړه، خو يوازې څيز چې نه

بدلپده، هغه هماغه بناپېری او دهغې موسکا وه، په همدې خیالی  
دنیا کې داسې چې د ده نظر په هغې لگېدلی، نږدې ورته راغله، خو  
نوره یې موسکا نه وه، په تروې خپرې ورته نږدې شوه او بیا یې وویل:  
ولې دومره راگورې، لکه چې انسان او هغه هم نجلۍ دې نه ده  
لیدلې.

خان وویل:

نجلۍ مې لیدلې، خو دومره بنکاري بناپېری مې نه وه لیدلې،  
خو دا دی اوس ورته گورم.

گلپانې وویل:

غواړې چې ما په دې خبرو تېر باسي.

دی په همدې سوچونو کې وؤ چې مور یې پرې غږ کړ:

خانه زویه! پورته سه دروازه ټکېږي!

محمد خان په همدې نارې له سوچه وؤت، سمدلاسه پاڅېده او د  
وره لوري ته ورغی، کله یې چې ورپرانېست نو پخوؤنکی وؤ،  
پخوؤنکی تر سلام وروسته سمدواره وویل:

للا دې ریس خان چېرې دی؟

محمد خان وویل:

ته راءه كور كي ده.

چي ننوتل د محمد خان له هر شه ست سره، پخوونكي حاضر نه شو چي كوتې ته ننوخي، بلكي له محمد خان نه يې وغوښتل چي چاي انگر (حويلي) ته راوړي، حكه بايد كار پيل كړي، حكه ناوخته ده. محمد خان هم لاره تر خو هم چاي راوړي او هم له مور نه پوښتنه وكړي چي ريس خان لايې چيرته ده. مور يې ورته وويل:

د لادې تجير هېر سوي وؤ، په هغه پسې تللي ده.

محمد خان وويل:

نوپه تجير باندي شه كوي؟

مور يې وويل:

د آشپز او كوتو له منځه به يې بند كړي، هن! دا ده خور دې چي (چاي) راوړ.

محمد خان چاي واخيست او پخوونكي خنك ته لاره پخوونكي ته يې وويل:

داده چاي مې راوړ، للامي تللي چي تجير راوړي.

پخوونكي وويل:

زنگ ورته ووهه چې دې ځي ته هم تجير راوړي، خو سياسي  
(بنځي) په عذاب نه وي.

محمد خان وويل:

د همدې ځای لپاري يې راوړي.

پخوونکي محمد خان ته وويل:

ته چې واچوه، زه د کوفتو او ویرزو تیاری ونیسم، رینستیا  
وریرې دې...

محمد خان يې خبره ورپرې کړه ويې ويل:

غم مه کوه! وریرې مې بېگه (تېره شپه) لمدې کړې دي.

پخوونکي په خپل کار ليگا شو او محمد خان په خپلو سوچونو،  
نیمه گړی وروسته ریس خان راغی، چې تجیر يې له ځان سره راوړی  
وؤ، محمد خان ته يې ورغږ کړ:

محمد خان و محمد خانه راسه څې تجیر وتړو!

خو محمد خان په خپلو سوچونو کې ډوب وؤ، نه يې د ریس خان  
راتلل ولیدل او نه يې د هغه غږ اورېده، ریس خان هم په غوصې او  
لوړ غږ سره وويل:

عالي جنابه! راسه څې تجیر وتړو.

دې سره محمد خان په ناڅاپي ډول له خپلو خيالونو ووت او  
سمد لاسه د ريس خان خواته ورغی، د تجير تر ترلو وروسته ريس خان  
له محمد خان نه پوښتنه وکړه:

په څه سوچونو کې ډوب وي وړکيه؟

محمد خان په وار خطايي سره وويل:

هې هې هېڅ. بس د آزموينو په سوچ کې وم.

ريس خان وخنډل او بيا د پخوونکي خواته ورغی، ترڅو  
وگوري، چې کومه ستونزه خوبه نه وي او چې د ستونزې له نه شتونه  
ډاډمن شو، نو بېغمه خپلې کوټې ته ولاړ.

محمد خان ټوله ورځ په کار بوخت وو، آن ماښام ځکه تجير او  
نور شيان يې بېرته څښتن ته وروړل چې کار نه وزگار شو، اوبه تودې  
وي، سر باندي يې واړولې او بيا يې جامې بدلې کړې، غوښتل يې  
چې دباندي ولاړ شي، ترور يې غږ پرې وکړ:

خانه زويه چېرته ځي؟

محمد خان بېرته راتا و شو ترڅو کوټې ته ننوځي، خو يو ښکلی  
غږ يې تر غوږ شو. ورته ځير شو ترڅو معلوم کړي دغه ښکلی غږ د  
چا ده، له لږ ځنډ وروسته يې وپېژانده چې دغه د ده مينې يعنې د  
گلپانې دى، غوښتل يې نور هم په تمه شي او له دې غږ نه خوند

واخلي، حڪه ده دا فكر كاوه چي دا غر يوازي د ده يو خيال ده او بس.  
چي په همدې کي يي د ترور غر تر غور شو:

خانه زويه! خه شوي؟ راسه کار مي درسره ده.

محمد خان کوټي ته ننوت او بيا يي خپلي ترور ته وويل:

اه تروري! خه دي ويل؟

ترور يي موسکي شوه او بيا يي وويل:

هېخ زويه! رايه کپنه نور به ستري سوي يي!

خه شپبه وروسته د محمد خان مور راغله او ټولوته يي وويل:

ډوډي تياره ده، اوس اوله ډوډي خوري او که لمونځ کوي؟

د محمد خان پلار وويل:

د ماخوستن لمانځه ته لاوخت پاتي ده اول ډوډي راوپه بيا به

لمنځونه وکړو.

د محمد خان مور پاڅېده، ترڅو ډوډي راوپي، نو د محمد خان

خويندي هم ورسره ولاړې او کله يي چي ډوډي راوپه، نو د محمد خان

کوچني خور لاره ريس خان او د هغه مېرمنه يي ډوډي ته راوبلل. له

ريس خان او مېرمني سره يي بنينه هم راغله، چي د هغې له راتلو سره

د محمد خان سترگي وېرېنېدې او داسې احساس يي لاره چي

سترگې يې يخې شوې وي. خو ايمان يې دا اجاز نه ورکوله چې نور ورته وگوري.

محمد خان په کراره ډوډۍ خوړله، د گل پانې ورته فکر شو، د خپلې خور په غوږ کې يې څه وويل، هغې هم په غوږ گليانه ووهله او ويې ويل:

خلک چې ستري شي په کراره ډوډۍ خوري.

د محمد خان مور په بېره وويل:

خان زوی مې بيا تل په کراره ډوډۍ خوري!

ډوډۍ وخورل شوه، شپه هم تېره شوه، سهار چای څښلو وروسته نور ټول مېلمانه لارل او يوازي د محمد خان د زړه ملکه يعنې گليانه پاتې وه، کله چې د محمد خان مور ډوډۍ چمتو کولو لپاره پخلنځي ته لاړه، ورپنډار يې هم په څه پلمه له کوټې لاړه او په دې کار سره محمد خان او گليانه يوازي پاتې شول، محمد خان په کتاب کې بوخت وو، گليانه ورته وويل:

څنگه چل ده، په عمر دې نجلی نه ده ليدلې که څه؟

محمد خان په لږېدلې غږ وويل:

زه خو اوس کتاب مطالعه کوم څه تاته خو نه گورم.

گلپانه موسکي شوه، په اننگيو کې يې تشې را څرگندي شوي،  
په همدې حالت کې يې وويل:

نه مطلب مې د بېگه کتل وؤ، بېگه دې داسې راته کتل، ته به  
وايي انسان دې بېخي ليدلي نه وي.

محمد خان لړ سوچ وروسته وويل:

انسانان مې ډېر ليدلي، خو ستا په شان بېکلي مې نه دي  
ليدلي.

گلپانه خدا واخيسته او تر ډېرې مودې يې خندل، خو وروسته  
يې هماغسې په خدا کې وويل:

لکه څې عاشق سوی يې، يعني څې په ما مئين سوی يې، د  
همدې لپاره بېکلي درته بېکارم، کنه زه دومره بېکلي نه يم. هغه  
وايي څې د مئين سترگې ړندي وي، ما اورېدلي وؤ، خو ليدلي مې  
نه وؤ او اوس مې وليدل.

محمد خان تر ډېره په سوچ کې وؤ او بيا يې وويل:

بس ته داسې فکر کوي، کنه زه چې هر څه وينم، هغه رينبیتا  
وي، ما چې ته څومره بېکلي ليدلي وي ته له هغې هم بياسته يې او  
زه چې څومره فکر کوم ته ځان نه ډېره کرکه لري، ځکه خو خپل  
بنايست نه مني.

گلپانې په موسکا کې محمد خان ته په ټوکه وویل:

ښه نوزه دې مټین عالیجناب ته څه کولی سم؟ څې په دې پاکه  
مینه کې کامیاب سي؟

په دې کې ور پرانیستل شو او مور یې کوټې ته رادننه شه، چې  
محمد خان او گلپانه یې په کوټه کې یوازې ولیده، نو محمد خان ته  
یې وویل:

زویه لږسه دباندې پلار دې کور ته راولېږه، کار ورسره لرم،  
ډوډۍ څې یې وخوړه او لمونځ یې وکړ، بېرته به درسي، بیا ته راسه  
ډوډۍ وخوړه! او لمونځ وکړه.

محمد خان بې له دې چې څه ووايي حرکت یې وکړ او دباندې  
ولاړ.

پر سبا سهار یې گلپانه له خپل ورور سره خپل کور ته ولاړه، خو  
محمد خان ته یې د خوبنۍ یو لامل پرینسی وؤ او هغه دا چې گلپانې  
یوه ژمنه ورسره کړې وه، دا چې که څوک د هغې مرکې ته ورځي، نو  
بیا به هر ورو یوه داسې پلمه ورته کوي چې د دې له مرکې نه تېر  
شي، نو همدا ژمنه وه چې د محمد خان زړه یې خوشحاله ساتلی وؤ او  
په شونډو یې موسکا راوستې وه.

چې کله بنوونځي ته ولاړ او په آزموينو کې يې گډون وکړ، نو  
بنوونکي يې ورته وويل:

څنگه چل ده ځوانه! لکه چې آزموينې ته دې بڼه چمتوالی نيولی  
ده؟

محمد خان خپل قلم د ده مخې ته پانې باندې کېښود، پانې ته  
يې وکتل، سپينه پاڼه نيمه له کرښو ډکه شوې وه، بيا يې بنوونکي  
ته وروکتل، چې هغه لکه د يوه جاسوس زده کوونکي څارل په خدا  
کې ورته وويل:

هو ډېرو آزموينو ته مې چمتوالی نيولی ده.

بنوونکي يوازې يوه موسکا وکړه او نور يې هېڅ ونه ويل، تر  
آزموینې وروسته ځوان دې ته اړ شو چې له ځينو ټولگيوالو سره يو  
ځای لاړ شي او هغه هم په بله لاره، په لاره کې يې يوه ټولگيوال ورته  
ويل:

څنگه چل ده ځوانه پوښتنې دې سمې ځواب کړې او که کوژده يې  
درته کړې ده؟

محمد خان غوښتل ځواب ورکړي چې د پوليسو يوه سرتېري  
دوی ټول ودرول، خو محمد خان يې موټر ته پورته کړ، ځکه  
محمد خان د خپل ورور رئيس خان نظامي بوټونه په پښو کړي وؤ،

محمد خان غوبنتل څه ووایي، چې سرتېري په مخ په څپېره وواهه او  
بيا يې ورته وويل:

يك دغه تشنابای حوزه را پاک کني باز ميفامي که پوشيدن  
بوتای نظامي يعني چه! (يو ځل د حوزې تشنابونه پاک کړې، بيا  
پوهېږې چې د نظامي بوتونو اغوستل څه معنی لري).

د محمد خان ملگري غلام مهربان، محمد خان ته خپله لرغکه  
(موبائل) وکړه، تر څو محمد خان خپل کور ته احوال ورکړي، خو  
محمد خان دا کار ونه کړ. پوليسو هم درې څلور نور کسان موټر ته  
وڅېژول او حوزې ته يې بوتل، هلته يې د کشف امر ته وروستل، هغه  
له ټولونو نه يو څو پوښتنې وکړې او په پای کې د محمد خان وار  
راغلی، د کشف امر سرتېرو ته امر وکړ چې نور هلکان نظارت خونې  
ته بوځي او يوازي دی دې همدلته پرېږدي، له امر سره محمد خان په  
ځان ووېرېده چې جنسي تېری پرې ونه کړي، ځکه محمد خان د  
پوليسو په اړه ځينې خبرې اورېدلې وې، خو د کشف امر چې په  
بنکاره خوستی بنکارېدو، محمد خان ته يې وويل:

کېنه ځوانه! دا بوتونه دې له کومه کړي؟

محمد خان له لږ چوپتيا وروسته وويل:

ورور مې په پوليسو کې ده، دا بوتونه د هغه دي.

محمد خان تر دوه بجو پورې په حوزه کې وؤ او بيا تر هغه وروسته چې آمر ډوډۍ وخوړه، محمد خان ته يې وويل:

قاري صيب! څه لار شه کورته، که يې څه درنه اخیستي وي، په تلاشي کې هغه هم واخله او هو رينستيا که دې بيا دا بوتونه په پنبو کول، نو بدل رنگ مطلب بل رنگ ورکړه، زه ځم چې اودس او لموځ وکړم، داسې نه چې قضا شي.

دا چې محمد خان په طالبانيزم اخته کس وؤ، نو اکثره وختونه به يې له خلکو سره په دې آيديالوژۍ باندې له ډېرو خلکو سره بحثونه کول او يوازې دا آيديالوژي نه وه، بلکې ده به په هر څه کې بحثونه کول، ځکه ده دا گڼله چې په هر څه بحث کول انسان هونبنيار بنکاروي او هغه سړی چې په بحث کې گډون کوي او هغه د ده وړتيا بنیي، خو تر هر څه ډېر يې په اسلامي آيديا لورې په ځانگړي ډول طالباني آيديالوژي بحث کاوه، د بنوؤنځي په دوره کې يې ورځ يو بنوؤنکی د دوی ټولگي ته راغی، هغه بنوؤنکي ځان نه يوازې دا چې مفتي گانه بلکې ځان يې په ټولو اسلامي علومو کې کامل گانه، خو ځوان يوه پوښتنه ترې وکړه او هغه دا:

د اسلام له نظره کفار درې ډوله دي، چې هغې له جملې نه يوه ډله اهل حرب دي، اهل حرب هغه کفارو ته ويل کېږي چې له مسلمانانو سره په جنگ کې وي، لکه آمريکايان. اوس چې څوک له

آمریکایانو سره په هره وسیله چې وي کار وکړي او معاش تري  
واخلي، د دوی معاش حلال ده او که حرام؟

دوهمه پوښتنه یې دا وه:

امام حسین (رض) د پیغمبر (صلی الله علیه وسلم) لمسی او د  
هغه (صلی الله علیه وسلم) د اصحابو له جملې نه د حضرت علي  
(رضي الله تعالى عنه) زوی وؤ په بله خوا کې یې د بل صحابي یعنی  
حضرت معاویه (رضي الله تعالى عنه) زوی یزید، په داسې حال کې  
چې یزید یو حاکم وؤ، حضرت حسین د هغه خلاف وؤ او د دې لپاره  
عراق ته لاړه چې د خلکو ملاتړ ترلاسه کړي او یزید له تخت نه کښته  
راوغورځوي، خو د کوفې خلکو له هغه سره جفا وکړه، یزید په دې  
بریالی شو چې حضرت حسین په شهادت ورسوي، اوس ته ووايه چې  
یزید چې لکه زموږ د حکومت په شان وؤ، په حقه وؤ؟ او که حضرت  
حسین (رضي الله تعالى عنه) چې لکه د طالبانو په شان د حکومت  
خلاف یې د جگړې نیت درلود په حقه وؤ؟

ده به له هر چا سره بحث کاوه، خو یوه ورځ یې په موټر کې له یوه  
نظامي سره بحث شو، چې هغه نظامي په ملي امنیت کې دنده  
درلوده. بحث له هغه ځایه پیل شو چې یوه کس بل ته اشاره وکړه او  
ویې وویل:

دا سړی وسله لري، حتماً به جنایي وي.

ځوان ناڅاپي وويل:

اوس خوله هر چا سره وسله وي، نو دا په دې معنی نه ده چې  
هغه کس دې جنايي وي.

څنگه چې وسلوال کس د ده خبره واورېده، ويې ويل:

له چا سره وسله ده، ماته يې راوښيه چې زه يې ترې واخلم.

ځوان ورته وويل:

زموږ په سيمه کې لېونی هيله من او ريښتین خپلواک يې لري،  
نه يوازې دا بلکې زموږ د ښوونځي ډېر هلکان وسلې لري، نر شه ترې  
وايې خله!

وسلوال وويل:

ستاسو په ښوونځي شاگردان په استادانو وسلې راباسي او  
استادان په شاگردانو جنسي تېري کوي، نو سړی به کوم ونيسي او د  
څه لپاره به يې ونيسي؟

ځوان په بېرته وويل:

حکومت تاسې ياست او څه چې کوی تاسې يې وکړی، مقصد دا  
کارونه ورک کړی، که حکومت زما په لاس کې وای، نو اوس به داسې  
کيسې بېخي نه وای.

حکومت پلوه وسله وال وویل:

ولې ته داسې فکر کوي چې طالبان به یې مخه ونیولی شي،  
بنکاره خبره ده چې هغوی یې هم مخه نه شي نیولی.

ځوان په بېره وویل:

دا د طالبانو خبره پکې له کومه شوه؟

حکومت پلوه وسلوال په خندا کې وویل:

ځکه ستا خپره هم د طالبانو په شان ده.

ځوان خپره خواشینې شوه او په شونډو یې ترخه موسکا راغله،  
په همدې حالت کې یې وویل:

که د طالبانو حکومت وای، نو اوس به دا کیسې بېخي نه وي،  
د طالبانو د واکمنۍ مهال او اوس د لوگر ولایت یې بڼه مثال ده.

حکومت پلوه وسله وال وویل:

نو قاري برهان به هم پېژني.

ځوان وویل:

دا نو کوم سپگن دی؟

حکومت پلوه وسلوال په غوصه وویل:

څوک چې په کابل ښار کې طالبانو ته کښنځاوي کوي، هغوی طالبان دي او د حکومت له وېرې دا کار کوي او اوس تا نیسم او حوزې ته دې بیایم، تر څو پوه شي څوک ځواکمن دي، طالبان او که حکومت؟ زموږ د حکومت شکنجې به هم وگوري.

بیا په لوړ آواز ډرایور ته غږ وکړ:

استاده موټر ودروله!

خو بس له وروستی څو کی نه یوه سپین ږيري په لوړ غږ وویل:

پرېږده یې زلمی ده، زلمیان خو داسې خبر کوي.

حکومت پلوه وسلوال وویل:

په تا یې څه بوډا؟ زه یې کښته کوم، څوک دې نر شي زما مخه دې ونیسي.

سپین ږيري په غوصه وویل:

احمقه! زه د گروال فلاني پلاریم، زما زوی د اولسمشر باډي گاردانو قومندان ده، که مې همدا اوس زنگ ورته وواهه، رابه شي او پرتوگ به دې وباسي.

د سپین ږيري په خبره، حکومت پلوه وسلوال سترگې مړې واچولې، په بېرته له موټر نه کښته شو، سپین ږيري ځوان ته د نږدې

ورتلو اشاره وکړه. چې کله ځوان ورغی، نو سپین ږيري ځوان ته د نصیحت په بڼه وویل:

زویه! زه پوهېږم چې ته زلمی یې ځواک، جذبه او احساس ټول دې ډېر لوړ دي، هیلې او آرمانونه لري. کېدای شي د دینې جذبې او یا د هیلو پوره کېدو لپاره به دې طالبان خوښېږي او کېدای شي په موبایل کې به دې ډېرې د طالبانو ترانې هم وي، یا هم نورې جنګي ویډیوګانې یې هم، خو هرڅه چې کوي، پت یې کوه، ځکه دا حکومت دې ونه نیسي، که چېرې حکومت ونیولې نو که چېرې طالب هم ونه اوسې دا حکومت دې طالب ثابتوي او هغه هم د ډېرو شکنجو په زور، زه پوهېږم چې تا هغه شکنجې نه دي لیدلې، خو ماته معلومه ده چې هغوی ډېرې ظالمې شکنجې ورکوي، لکه د برېتو او نوکانو وېستل، د سړي مهمې وسیلې مطلب هګیو پورې د خښتو تړل او داسې نور، نو پام کوه او ما سره ژمنه وکړه چې نور به پام کوي.

بله دا چې که د دې سپین ږيري منې، نو دا آیدیا لوژي چې ته لري، مطلب طالبانیزم به تاته بڼه بنکاري، خو ما یې تل لیدلی ده، چندانې آیدیا لوژي نه ده، یو وخت به په خپلو خبرو، په خپلو بحثونو او آن په خپلو آرمانونو افسوس خوري، دا حکومت که هرڅه وي، خلکو ته پکې وچه یا لمده رسېږي، خو که طالبان واکمن شول، په ظاهره به آزادي وي، خو بیا به هم د همدې امریکایانو تر امر لاندې

کار کوي، بيا به د خلکو له خولي نه ډوډۍ اوباسي او خپله به يې خوري. نور دې خوبنه.

\*\*\*\*\*

يوازې د دې سپين ږيري نصيحت نه وؤ، بلکې ډېرو نورو خلکو هم ورته نصيحتونه ورته کړي ول او همدا نصيحتونه وؤ چې ځوان يې بدل کړ، لږ نه بلکې بېخي ډېر، تر هغه حده چې تقريبا لېونی بڼکارېده، نو يوازې لېونی بلکې ستر گنهکار، تر دې حده لېونی شوی وؤ چې بېخايه يې خندل، کله به يې چې خبرې کولې خندل به يې، کله به چې خوشحال وؤ خندل به يې، کله به چې خفه وؤ خندل به يې، کله به چې غوصه وؤ خندل به يې. بيا ځوان پوهنتون پيل کړ او هغه هم سياسي زده کړې، دا چې دی د شپې مهال کې پوهنتون ته تلو، نو له ده سره ډېر حکومتي کار کوونکي هم په ټولگي کې ول، لکه د حوزې آمر، اولسوال، د پارلمان د وکیل مرستيال او داسې نور، خو يوازې له يو څو کسانو سره يې جوړه وه، چې هغه بڼاغلی چوټا صافی (په ټولگي کې د چوټا په نامه مشهور وؤ) په ملي دفاع وزارت کې يې کار کاوه او نصرت احمدزی په ملي امنيت کې کار کاوه.

يوه ورځ د ځوان مور ځوان ته وويل:

ځان تيار که څې د ورور کره دې لار سو.

ځوان په آرامه وويل:

د ريس خان کره نوڅه کوي؟

مور يې وويل:

هسي! ياد پري مې، ډېر وخت کېږي، څې ليدلی مې نه ده، نه پوهېږم څې زما گران زوی به څنگه وي؟

ځوان لږه شېبه غلې وؤ، بيا يې وويل:

نو مور جانې! ولې يې بېرته کور ته نه راغواړې؟

مور يې وويل:

زوی خو مې زوی ده، خو بنځه يې بنځه نه ده، که يې بېرته را يو جای کم، نو لېونی به مې کي، سپکه بنځه ده، زه به ورسره سپکه سم، خلکو ته به وايي څې ټول زمن يې بېکاره ناست دي او زما مېړه کار کوي، دوی ټول ديما مېړه ماش ته ناست دي، مېړه بېچاره مې څه وايي نه، دوی ته هم خدای ورکړې ده...

ځوان يې خبره ورپرې کره او ويې ويل:

سمه ده مور جانکې! کله څو؟

مور يې لږ شېبه غلې وه، بيا يې په کراره وويل:

ځان تيار که، کالي دې بدل که څې څو.

خوان جامې بدلې کړې او له مور سره د ریس خان کور ته لاړه، کله چې دوی د ریس خان کور ته ورسېدل، نو هلته گلپاڼه هم راغلي وه، د گلپاڼې په لیدو محمد خان سخت خواشینی شو او هغه ځکه چې گلپاڼه ډېره ډنگره شوې وه، له ډنگرېدو سره یې نیمه بنکلا بایللې وه، محمد خان د هغې په دا رانگه لیدلو ډېر پرېشانه شو، ډېره هڅه یې وکړه چې هغه یوازې گېر کړي، ترڅو خبرې ورسره وکړي خو د ډوډۍ تر مهاله په دې کار بریالی نه شو چې په ډوډۍ هم کېناسته، نو ډوډۍ یې ونه خوړه. ریس خان د محمد خان د دې کار په لیدو په تړکه وویل:

څنگه چل ده عالیجنابه! ولې سمه ډوډۍ نه خوړې، ډنگر به شي لکه گلپاڼه! دغه ده دا هم سمه ډوډۍ نه خوړي دسې نه شي تا هم له دې زده کړې وي.

محمد خان وویل:

نه لادا خبره نه ده، نن مې هېڅ ډوډۍ ته زړه نه کېږي.

محمد خان تر ډوډۍ وروسته خپل وراره راواخیست او انگړ ته راووت، هلته یې په هغه ځان بوخت ساتلی وؤ. خو لږ وروسته گل پاڼه هم انگړ ته راووته، راغله او د محمد خان تر څنگ ودرېده، ځوان په بېړه وویل:

ولې دومره ډنگره شوې یې؟

گلپانهې تندي تريو کړ او لږه شپبه همداسې وه او بيا يې تندي  
خلاص شو او کپناسته، خودا حل يې په سترگو کې اوښکې راغلي  
او په ژړا شوه، په غريو کې يې وويل:

شيرين جانان رانه جدا دی

د جدایي غم له هرڅه وپستلي يمه

جدایي سخته ده لاليه

زړه به دې سوخي ځای به ځای درکوينه

جانانه ستا ظلمونه ډېر شول

د جدایي په غم مې مه سيزه مئینه

لاس دې په لاس کې راته کېږده

د جدایي خبرې پرېږده زړه مې چوینه

ستا جدایي زغملی نه شم

زه دې په کې لېونی سپېلنی شومه

## جانانه ستا په جدایي کې

### خوړې وړې زلفې مې خوړې پرې دینه

د خدای ظالمه! څوک دسې کوي، د یمما خوزره ټوټې ټوټې سو  
او خولې ته راغی، دا څو میاشتي وسوي څې ته مې بېخي لیدلی نه  
یې. ولې دا زور نه لري، ډېر زور لري، زه دا ده جومې (اونی) کېږي  
څې د خور کره مې پرته یم او خدای ته مې څومره دعاگانې کړي څې  
یو ځل تا راباندې وگوري.

د محمد خان په زړه کې دا څو ټپې را تېرې شوې:

غېږه دې خلاصه کړه زرگيه

زه د کلونو غمزده راغلی یمه

-

جانان مې بلکل گاونډی دی

خو تش دیدن یې په کلونو نه کومه

-

مخ دې راواړوه جانانه

ستا د دیدن بلا مودو نه تېرې یمه

ستا په دیدن به مره نه شم

که شپه او ورځ دې یاره مخ ته وگورمه

نویې خبره وپری کره او ویې ویل:

زما هم زرگی درپسې سوری سوری ده، تا سو نجونه خدای  
خومره ظریفې پیدا کړې یاست، چې په کوچنی خبره مو هم اوبنکې  
تویېږي، دا خولا غټه ده او د جینکو اوبنکې تویول خو عیب هم نه  
ده، خود هلکانو ژړل بیا څه، که چېرې دې هلکانو ژړل عیب نه وای نو  
بیا به مې دومره ژړلي وای چې د خان په نوم نوی سیند جوړ شوی وؤ.  
ته فکر کوي زه بېغمه ناست وم، نه زه هم په سره انگار کې ناست وم  
هغه د چا خبره:

کلی وطن راته سور اور دی

په سره انگار کې ستا د لاسه ناسته یمه

ما به څه کړي وای، که دې ستا د لیدو لپاره ستاسو کور ته  
درتلم، نو په سپینه لوپټه دې تور داغ لېده او ته خو بنوونځي ته هم نه  
ځې چې په لاره کې درته درېدلی وم.

گلپانې خوله خلاصوله خو محمد خان بیا وویل:

ريښتيا كله چې ما تاته د خپلې مينې وويل، نو تا په ما سخرې  
کولې، خو اوس...

گلپانې يې خبره وپري کره او ويې ويل:

هغه وخت مې غوښتل چې ځان او تا دواړه وغولوم، خو دسي  
ونه سول، اوس پوپرې په ما څه تېرېږي.

د ځواب په تمه شوه، خو چې څه يې وانه وربدل، بيا يې خبرو ته  
داسې دوام ورکړ:

ورپندارگانې مې پېغور راکوي او وايي چې نيمه دنيا دې مرکې  
ته راغله، خو چې ستا مردار مخ يې وليده، بېرته پښېمانه سول، خو  
دسي نه ده.

هغوی د دې لپاره بيا نه راتلل چې ما به دروغ ورته وييلې ول چې  
زما اولادونه نه کېږي او دا هم د دې لپاره چې له تا سره مې واده کړي  
واي، خو ته مې مرکې ته نه راځې او مخکې هم رانه غلې!

ځوان په ژرغوني غږ وويل:

ما مې مور ته ډېر ويل، خو مور به مې پلمه کوله، ويل به يې  
هغه بدرنگه نوڅه کوي، يوه غلطي مې وکړه او د دې غول چنگاله  
خور مې خپل زوی ته وکړه، بله يې نه کوم. نو ما به څه کړي وؤ، ما  
يوه دعا کړې او آغه دا چې خداي دې تا ډېره خوشحاله کړي. اوس يو

بل کار کوم او هغه دا چې تانه خپله ژمنه بېرته اخلم، نوره مجبوره نه  
يې چې د مرکې والا خلکو ته پلمه وکړې، نوري دې اوبنکې پاکې  
کړه، چې څوک رانه شي، ځکه د لمانځه وخت شو او اوس به هر و مرو  
يو څوک د اوداسه لپاره راځي، ته خو پوهېږې چې پښتانه زلميان د  
پېغلو اوبنکې نه شي پاکولی، کنه ستا پاکې اوبنکې به ما په خپلو  
مردارو لاسونو پاکې کړې وای.

گل پانې لاخلې اوبنکې وچولې چې د محمد خان مور راغله،  
گلپانې کرار محمد خان وپوهاوه چې مور دې راغله او په دې کې يې د  
ريس خان زوی کش کړو خو محمد خان نه ورپرېښوده او کله يې چې  
مور غږ پرې وکړ، ده هم پرېښوده

\*\*\*\*\*

د دې لیدو سره نو د محمد خان زړه کرار کرار په اور سوځېدو او  
ايره کېدو، کله به چې پوهنتون کې هلکانو لده، نو ویل به يې چې  
لېونی شوی، هېڅوک د ده په درد نه پوهېدل، نه درد نه په  
خوشحالی، ځکه ده به له ډېره درده ترخه خدا کوله، خو خلک څه  
پوهېدل چې دا خدا ترخه ده او که خوږه، خلکو يې يوازې خدا لیده  
او بیا به يې په ده پورې خندل. د ده دې خدا په راز څوک نه پوهېدل،  
نه يې تر ټولو نږدې ملگري، نه يې مور او کورنۍ او نه يې دوښمنان،  
دوښمنان څه وؤ، خو توربوران ول، هغوی چې به د ده دا خدا لیده،  
په لومړيو کې به سوځېدل، خو وروسته يې لېونی گانه او ورپورې

خندل به يې د کابل په ټول ښار کې ده داسې کس ونه موندل چې بې له هرڅه ويلو د ده په درد پوه شي، خو يوه ورځ د کريکېټ په لوبه کې له يوه کس سره آشنا شو، خو مخکې له دې چې د دې کس په اړه ووايم، د ځوان د کريکېټ په اړه ووايم، دی نو په کريکېټ کې يو ځانگړی لوبغاړی وؤ، هغه داسې چې تر لوبې د باندې به يې د شاهين ليد او ځواکمنې مټې لرلې، خو کله چې به ميدان ته ننوت، نو بيا خبره بله وه، ځوان اووه ځله سر پر سر په صفر يا هنډې سوځېدلی وؤ او هغه ځکه چې يو خوبه چې بېټ ته ودرېده، نو فکر به يې گډوډ شو او هر رنگ چې به يې بېټ تاو کړ، بس تاو به يې کړ، په داسې حال کې چې له تر لوبې مخکې به په دې فکر کې وؤ چې د نړۍ نامتو لوبغاړو په شان شاتونه ووهي، په ځانگړي توگه سورش رېنا او کې ال راهول، خو کله به چې په سترايک ودرېده، نو هر څه به يې هېر شول او له بل لوري به يې ټايمېنگ خراب شو، مطلب کله به ده بېټ مخکې تاو کړ او بال به وروسته د بېټ تر حده ورسېده او کله به بال مخکې د بېټ تر حده راوړسېده او ده به وروسته بېټ تاو کړ.

دوهم دا چې په ټايمېنگ هم نه پوهېده، مطلب په کريکېټ کې اصل دا ده چې کله ته په سم وخت توپ ووهې بڼه وړاندې ځي، خوده به بيا لکه حضرت ځاځي غوندي او يا هم لکه انډر رسل غوندي هڅه کوله چې د مټو په زور شپيزه ووهي.

پاتي شوه د خوان د نوي ملگري خبره، د ده نوي ملگري له كلي  
نه راغي وؤ، دا كس هغه د چا خبره سيمه ايز شاعر هم وؤ او له دې  
سره يې بڼه غږ هم درلود، چې د شاعري بنكلا يې لاډېروله. خوان له  
ده سره كړېكېت په لوبه كې آشنا شو او هغه هم د يوه ترنم په سر او  
هغه ترنم بيا د گلخوبان ككي دي چې وايي:

كچكول په غاړه مجنون راغي د ليلي كوخي

لكه چې څنگه يو ملنگ ځي د بادشاه كوخي ته

او همدا ترنم وؤ چې دي يعني ژوندون ملنگ معني د خوان  
(محمد خان) په راز وپوهاوه او په دې راز هم پوه شو چې د دواړو درد  
يو ده، يعني مينه او همدا درد د دوي د اوږدې ملگرتيا لامل شو،  
دوي به يو ځای كېناستل، شعرونه به يې ويل، ناوله به يې لوستل او  
د خپلو دردونو ځيني برخې به يې شريكولې، دوي به كله كله آن تر  
سهاره هم ناست وؤ، چې دا ناستي يې نه يوازي د دې لامل گرځېدلې  
وي چې خپل دردونه هېر كړي، بلکې د دوؤ ملگرو په منځ كې د  
ميني ډېروالي لامل هم وؤ.

\*\*\*\*\*

يوه ورځ د خوان يوه پخواني ملگري وويل:

راځه خانه چې د واكسين كمپاين كې دې شامل كړم، يو نيم زر  
روپۍ به هم درته پاتي شي او سات به دې هم تېروي.

ځوان هم ومنله، يوه اونۍ وروسته ځوان روغتيايي سميه ايز روغتون (کلينک) ته ورغی، يوه ورځ يې د پوليو پر ضد واکسين لوست وکړ او بيا يې څلور ورځې د کمپاين دوره تېره کړه، په پای کې يې يونيم زر روپۍ تر لاسه کړې، چې د دې يونيم زر افغانينو اخیستو خوند ورکړ او دی يې دې ته وهڅاوه چې په راتلونکې دوره کې هم کار وکړي، چې دا دوره اوپي وي او آی پي وي گډه دوره وه يعنې په دې دوره کې سره له دې چې د ماشومانو په خوله کې يې د واکسين څاڅکي ورتويول، په ورانه کې يې هم ستنه ورته لگوله، چې د همدې لپاره ځينو نجونو ته اړتيا وه، تر څو ماشومانو په ورنو کې ستنې ولگوي، دې دورې کې په هر ټيم کې څلور څلور کسه وؤ، چې دوه هلکان او دوه نجونې، نه ريښتيا، په هره ډله کې دوه هلکان او درې نجونه وې، چې ټول ټيم پينځه کسه کېدل، دا ځل هم د تېر په شان د ډلې کسان نه وؤ څرگند، ټولو يو ځای دوه ورځو لپاره زده کړې کولې، چې تر زده کړو وروسته پنځه کسيزه ډلې جوړې شوې، له ځون سره رستم، روبينا، زرمينه او گلالي په ډله کې وؤ، خود ځوان له اوله سره رستم خوښ نه شو او له سوپر وایزر نه يې وغوښتل چې د هغه په ځای دې د تېرې دورې ملگری ميلاد ورکړي، خو سوپر وایزر ونه منله او هسې بانې يې ورته جوړې کړې، نو ځکه خو ځوان هم مجبور وؤ چې ويې مني.

له هر څه به تېر شو، خو په دې دوره کې ځينې کيسې وشوې، چې د ځوان زړه يې له واکسين او له هغې ساحې چې د وې واکسين پکې کاوه تور کړ او هغه اعتماد چې يې په مخ پټو نجونو لاره، هغه يې هم مات شو و په دې باور شو چې تر څو د زړه حجاب شتون ونه لري، د جامو او مخ حجاب گټه او معنی نه لري، نو ځکه دې الله تعالی لومړی زموږ په زړونو کې حيا پيدا کړي او بيا د خبرو او گډوډو وس را کړي.

او هغه پېښې دا وې:

د واکسين په ورځ سوپر وایزر ځوان ته وويل:

ته يو څو خانې تورې کړه او يو څو ستنې سفتې باکس (هغه قطي چې واکسين والوؤ ته د ستنو اچولو لپاره ورکول شوی وؤ) کې واچوه تر څو هيئت راته داستان ونه غږوي.

له ځوان سره زاړه بوتلونه د واکسينو په کڅوړه کې پراته وؤ، هغه او يو څو ستنې يې په سفتې باکس کې وغورځولې، البته د کاغذونو په تورولو کې يې لږ زياتی وکړ، چې د هيئت له غوصې سره مخ شو او ځوان يې يو څه سپک کړ.

دوهم دا چې وروسته له دې چې ځوان د دې لپاره چې سپکه پټه کړي، د ناسوبو (غير حاضر) ماشومانو په لټه ووت، خو هغه وايي چې د خدای سپک کړي هيڅوک نه شي درنولی، کله چې ماشومانو

پسې لارو، نو لومړی خويي يوه درې کلنه بنايسته ماشومه له کور نه يوره، هغه کور ته چې واکسين پکې کېده، کله يې چې ستنه ورته ووهله او ځوان ماشومه کورته وړله، چې په لاره کې يې پام شو چې د ده کالي لامده دي. کله يې چې کور ته ورسوله، نو موريې د وره له شا له ځوانه واخيسته او ويې ويل:

ژباړه: ودې وېرولم چې داسې نه چې زما لور يې تښتولې وي.

ځوان بيا هم په اصلي کيسې پوه نه شو او دې کار ته يې دوام ورکړ، خو کله يې چې غوښتل ماشومان له ځان سره واخلي، نورستم نه يې وغوښتل چې هغه دې هلته پاتې شي، ترڅو د ماشومانو کورنۍ ونه ډاره شي، خو کله چې ځوان ماشومان سيمې ته بوؤل، يو سړی راغی ځوان يې تر گربوان ونيوه، خورستم کرار دېوال سره تکیه لگولې وه، بلآخره سوپر وایزر راغی او ځوان يې له سړي نه خلاص کړ او هغه سړي ته يې ثابته کړه چې د اختطاف او داسې نورې کيسې نه شته. او کله چې ځوان بېرته لار، نو يو سگرېټ يې له سوپر وایزر نه واخيسته او بل يې کړ، چې همدا سگرېټ د ځوان سگرېټو پیل وؤ.

درېم دا چې له ده سره دوه نجونې او يوه ښځه وه، ښځه گلالۍ نومېده او يوه نجلیۍ يعنې د گلالۍ ورېره زرمينه نومېده چې د دوی مخونه لوخ وؤ، د روبينا مخ پټ وؤ، نه گلالۍ سره لرغکه (موبایل) وه، نه هم له زرمينې سره، کېدای شي وسره وه به، خو سوپر وایزر او نورو ته يې ويل چې راسره نه شته او هيچا ته يې شمېره نه ورکوله،

خو روينا لرغكه لرله سوپر و ايزر يعني زاهد الله ته يې شمېره ورکړې  
وه، د لومړۍ ورځ په پای کې روينا له يوه هلک سره لاره، دوهمه  
ورځ يې ځوان ته وويل:

ما خپله شمېره زاهد الله ورکړې وه، چې دونه ډېر مسکالونه  
راځي چې بېخي يې سونږو ته راوستې يم.

ځوان په خدا کې وويل:

زاهد الله پېژنم، هغه هېڅ کله داسې کار نه کوي.

خو نجلۍ وويل:

خوزه سل فيصده مطمئنه يم چې زاهد الله دا کار کړی.

خو د واکسين د کمپاين په وروستۍ ورځ نجلۍ راغله، خپله  
نوې شمېره يې زاهد الله ته ورکړه، نه رينستيا د کمپاين په وروستۍ  
ورځ نه وه، بلکې د پيسو د اخيستو ورځ، په هغې ورځ يې زاهد الله ته  
خپله شمېره ورکړه او دا يې ورته وويل:

شمېره واخله خو دا ځل يې بل چا ته ورنه کړې.

خو بايد ووايم چې کېدای شي دې نجلۍ زاهد الله ته د دې لپاره  
شمېره ورکړې وي، چې راتلونکي کمپاين کې يې راغواړي او ځوان  
به هم نا حقه شکي شوی وي، خو د يار د لرلو په اړه يې غوصه بې  
ځايه نه بولم. هر څه چې وي، د ځوان زړه يې له دې کيسو يعني د

واکسین له کمپاین، له هغې سیمې او په ظاهره محجه او په باطن کې  
برینډو بنځونه تور کړ. نو ځکه خو نه بیا واکسین په کمپاین کې  
ورگډ شو او نه هغې سیمې باندې تېرېده، مگر دا چې ډېر اړ شوی  
وای، سره له دې چې زاهد الله ورته وړاندیز ورکړ چې په راتلونکي  
کمپاین کې دې گډون وکړي، ځوان لومړی ورته هو وکړل، خو  
وروسته یې ورته وویل:

نه گرانه اوس مې سوچ وکړ، فکر کوم چې دا دومره عزت مې  
چې په واکسین کې لاسته راوړې ده، همدا به مې بس وي، نور ضرور  
نه ده.

زاهد الله تر لرې موسکا وروسته وویل:

بڼه خو ما ویل، چې هغه (اس.امه) هم بدله شوې ده، یوه ځایي  
راغلي ده، سات به دې ورسره تېروي.

د ځوان په زړه کې د شوق خپې راپورته شوې، خو دا خپې د  
ایمان له کمره سره ټکر شوې او خپل شور او زور یې له لاسه ورکړ او  
بېرته په راغلي لاره لاړې، له دې کار سره د ځوان په فکر کې یوه خبره  
راغله او هغه دا چې که په تېره دوره کې له مانه هغه غلطیانې نه وای  
شوې او زه په هغه ډول بې عزته شوی نه وم، نو کېدای شي زه به ډېر  
بې لارې شوی وم او هغه هم دومره چې مه کوه پوښتنه، دومره به بې  
لارې شوی وم، چې د روبینې بل یار به زه وم، نو ځکه خویې په زړه

کې لومړې توبه ادا کړه او بیا شکر او تر هغه وروسته یې له زاهد الله نه یو سگرېټ واخیست او بل یې کړ، له دې وروسته یې له خولې نه لوګی ووته، شپبه وروسته زاهد الله ترې رخصت شو او ځوان له سیګرېټ او د هغه لوګي سره یوازې پاتې شو.

\*\*\*\*\*

ځوان د خپل د تره د زوی کوزدې لپاره خپل کلي ته لاړه، هلته یې د عبدالجلیل په نوم د طالبانو قومندان سره آشنا شو، چې ډېر اخلاقي او حوصله ناک سړی وؤ، ده به د کلي له هر وګړي سره په غېږه سترې مه شي کوله او هر کس ته به یې د (ګبر زوی) کلمه کاروله، چې ځوان ته یې اهم دا کلمه وکاروله، عبدالجلیل د ځوان د تره د زوی له کوزدې له خبرېدو وروسته سمدستي د هغوی کورته نږدې راغی او ډزې یې وکړې، چې تر هغه وروسته د ځوان تره عبدالجلیل سره له ملګرو د شپې ډوډۍ ته راوباله، چې هغه په لومړیو کې انکار وکړ او وروسته یې بیا ومنله او ماښام سره له ملګرو راغی، خپل څو کسانو ته یې امر وکړ څو د باندې پیره وکړي او څو کسانو سره د تنه کور ته لاړ، هلته په هجره کې کېناستل، ټوپکنه یې د وره تر څنګ کېښودل، کله چې هغوی ډوډۍ خوړله، ځوان یوه موضوع را واخیسته، هغه موضوع د حکمتیار موضوع وه، ځوان غوښتل چې عبدالجلیل غوصه کړي، خو عبدالجلیل ورباندې پوه شو، نو یې ځوان ته ویل:

خدای پیغمبر او خپل کتاب رالېږلی، که چېرې څوک ځان  
مسلمان گڼي، نو د خدای په دین دې عمل وکړي، موږ له چا سره  
ناحقه مشکل نه لرو.

د دې خبرې تر کولو وروسته یې حرکت وکړ او بیا لاړه، سبا ته  
چې د کوزدې مراسم او هرڅه پای ته رسېدلي وؤ، هوا هم ښه شوې  
وه، د اوږې بې حده تودوخې هم خپل ځواک له لاسه ورکړی وؤ، ځوان  
او د هغه کورنۍ هم له کلي نه د کابل ښار خواته حرکت وکړ، یو وخت  
یوه چپک پاینت ته ورسېدل، هلته یوه جالبه پښه وشوه، دا پښه  
دومره جالبه وه چې تر ډېره وخته د ځوان په ذهن کې پاتې وه او هغه دا  
وه چې په کوم موټر کې چې ځوان ناست وؤ، په لاره کې یو سپین ږیری  
وروخوت، په دې چپک پاینت کې پولیسو موټر ودراره، ټول یې  
لومړی کښته او بیا تالاشي کول، تر داسې حده چې ښځینه پولیس هم  
ورسره ول، ښځې هم پلټل کېدې، کله چې د بوډا وار راغی او هغه ته  
پولیسو د کښته کېدو وویل، نو سپین ږیری په زوره وویل:

بسم الله الرحمن الرحيم، لا اله الا الله محمد رسول الله!

دې سره پولیسو منده کړه او لږ لږ یې موټر ته ماشې ونيولې،  
بیا یې چلونکي ته وویل:

استاذه! ارکت (حرکت) کوه، ځان باسه!

کله چې موټر حرکت وکړ او له چپک پاینت نه لږ لرې شو ټول په  
خدا شول او بیا ډرپور وویل:

هه! په دوی باندې وطن ساتو!

له دې خبرې سره ټول په خدا شول، خو ځوان ته د طالبانو د هغه  
قومندان عبدالجلیل خبره وریاده شوه چې کله د ځوان تره عبدالجلیل  
ته وویل:

خدای مو کامیاب او په افغانستان حاکم که.

نو عبدالجلیل یې په ځواب کې وویل:

دسې مه وایه اکا، تر موږ پخوا مجایدن په افغانستان حاکم  
سول، خو آغوی افغانستان سره مجایدن ام و شرمول، نو اوس ام موږ  
ته دعاء مه کوه، بلکې اسلام ته دعاء وکه، څې اسلام په افغانستان  
حاکم سي، بیا به نه موږ شرمېږو او نه به اسلام بدنامېږي.

نو ځوان هم په کراره وویل:

دوی دواړه دې خدای لري، خو الله تعالی دې په افغانستان کې  
اسلام حاکم کړي، چې له ټولو غمونو خلاص شو.

دا چې په موټر کې یو سرتېری هم ناست وؤ، د ځوان د خبرې  
اورېدو نه وروسته وویل:

ياره استاذه! زه خو چي تر خو گورم نو دا هلك په طالبانو كي

د.د

ډرپور لږ شېبه غلي وؤ او بيا يې په موسكا كي وويل:

طالبانو كي به وي او كه نه، خو مسلمان بيا بنه تكړه ده او پكر  
كوم خي خبره ي ام بېخي سي ده، مور او غانان به هغه وخت جوړ سو  
خي اسلام په اوغانستان باندي آكېم (حاكم) سي.

د چلونكي خبره وه، چي په موټر كي جوړ بحث پای ته ورسېده، نوره  
موټر كي چوپتيا تر هغي خوره وه، چي خوان او كورنۍ يې له موټره  
كښته شول.

\*\*\*\*\*

په پوهنتون كي د خوان ملگرتيا له نصرت احمدزي سره نوره هم  
ډېره شه او هغه هم په دي چي نصرت احمدزي به د ورخي په دنده كي  
بوخت وؤ او د شپي به پوهنتون ته راته، نو نوره حوصله به پكي نه وه  
پاتي چي سيمينار جوړ او بيا يې وړاندي كړي، دا چي سيمينار  
پينځه كسيز وؤ، نو خوان به دي هم په خپله پينځه كسيزه ډله كي  
نيوه، له بل لوري نصرت هم خوان ته چپټرونه پېرل او داسي نور چي  
همدا كار د دي لامل شو نصرت د خوان ټيټ ملگري شي. د دوي  
ملگرتوب همدا سي دوام وكړ، تر دي چي دوي به په همدي ملگرتوب  
كي يوبل سره ټوكي هم كولې، چي بيا يې پريوبل لقبونه هم

کېښودل، نصرت به ځوان ته داعش ویل او ځوان به هم نصرت ته د ولسمشر لمسی ویل، یوه ورځ نصرت ځوان د دوی یو بل ملگری ټولگیوال د خپلې سیمې پارک ته ورغوبتل، په پارک کې نصرت خپله وسله د دستمال لاندې کېښوده، ځوان راواخیسته، جاغور (شاجور) یې ترې ووېسته او له شاجور نه یې مرمی یوه یه ووېسته، په دې وخت کې نصرت د هغه ویډیو واخیسته او بیا یې ځوان ته وویل:

اوس مې ستا وډیو واخیسته خپل ریاست ته یې ورکوم، کړېدې ته به مې پورته سي.

له دې خبرې سره د ځوان په زړه کې وېره ولوېده، خو نصرت ته یې وویل:

څه چې کوي ویې کړه، خودې خبرې ته دې پام وي، چې زه له هیچا نه نه وپېرېم.

نصرت په ظاهراً جدي حالت کې وویل:

اوس خودا خبرې کوي، خو کله چې زما ملگرو درته پلاستيکي ولچکې واچولې او توره کڅوړه یې درواغوسته، بیا به ډېرې زاری ورته وکړې.

د دوی بل ملگری چې هغه مهال په سرحدې پولیسو کې وؤ، په خدا وویل:

نصرتہ! کرار کرار جدي کپري!

نصرت په بېره وويل:

نه زه په ريښتيا جدي يم.

ځوان يې له لاس نه آيفون واخيست، هغه وډيو يې ډېلېټ كړه،  
خو نصرت غږ پرې وکړ:

داعشه! دا آيفون ده، له دې نه د يوه شي ډېلېټ آسانه كار نه ده،  
که يې څومره هم ډېلېټ كې، بيا هم پكې پاتې كېږي.  
ځوان څه ويل، خو نصرت وويل:

مبايل مې راکه! توکې مې کولې، زه کله ام د ملگرو شیطاني نه  
کوم، وظيفه (دنده) مې ام جاسوسي نه ده، زه د ډيپو مسؤل يم.  
د ځوان زړه ډاډه شو، نو يې له خپل ملگرو سره خداى په امانې  
وکړه او په خپله لاره لاړه.

\*\*\*\*\*

محمد خان له نورو ټولو ملگرو نه ډېره ملگرتيا له ژوندون  
ملنگ سره پاللله، هغه په دې چې ځوان او ملنگ دواړو يو څه لرل  
چې د تل لپاره يې د دوى ملگرتيا ساتلې شوه او هغه د مينې درد  
وؤ، د دې درد شريکولو سره به دا درد نه کمېده، نو بيا سگرتو د دې  
لپاره چې دا درد له ځان سره يوسي، ښه ډېره چالاكي کوله او سگرتو

سره به ناولو هم مرسته کوله، چې دوی به ناولونه په گډه لوستل، لومړی ناول یې هم «هوسی» ناول وؤ، چې بناغلي محمداجان یار لیکلی وؤ، د ملنگ دا ناول ډېر خوښ شو، خو د ځوان خوښ نه شو، ځوان ویل چې د دې ناول اصلي کرکتر بې غیرته ده او کرکتره یې بې حیاه ده، خو ملنگ بیا د دې خبرو په کیسه کې نه وؤ، ځکه اول خو پکار دا ده چې هلک نجلی باندې خرچې وکړي او دا چې هوسی د سهار صیب دفتر ته راځي او هغه هم بې له دې چې د دې نجلی په اړه څېړنه وکړي، سم دلاسه زړه بایلي، په لومړي لیدنه کې چې دې کار هم خوند رانه کړ، خلاصه دا چې سره له دې چې کېدای شي د پښتو ژبې په ادبیاتو کې به کومه ستونزه نه لري، خو زما خوښ نه شو.

یوه ورځ ځوان د بناغلي آر ش تنگیال «اولسمشر ماوژلی» ناول لوسته، توری (خاله) یې ترې وغوښتل چې د ډگرمن توریالي کور ولټوي او له پیدا کولو وروسته یې دې ته وروښيي، ځکه غواړي چې چې د هغه لونه وگوري، که چېرې یې خوښه شوه، نو مرکې ته به ورشي، نو د همدې خبرې له امله محمدخان اړ وؤ چې خپل د ښوونځي له یوه ټولگیوال سره چې په پی پی اس (PPS) کې یې دنده لرله اړیکه ونیسي، د همدې لپاره یې خپله فیسبوک پاڼه په کمپیوټر کې راواړوله خو د دې لپاره چې سم کار یې نه کاوه، نو د «اولسمشر ماوژلی» ناول یې ډي اف (PDF) یې خلاص کړ، خو لیکې یې ولوست او

بیا یی فیسبوک پاڼه تازه کړه، نو خپل ټولگیوال خدای نور ته یی په  
فیسبوک کې پیغام واستاوه، پکې لیکلي ول:

السلام علیکم ورحمت الله وبرکاته!

هغه یی په ځواب کې ولیکل:

وعلیکم السلام! څنگه یی؟ او ریښتیا زه خو نوکړي یم، خو ته  
په دې توره شپه کې فیسبوک کې څه کوي؟

ځوان ورته وویل:

هسې یو ناول مې لوسته او بل له تاسره مې کار وؤ، ستا د تره  
ډگرمن توریالی د کور پته او د هغه شمېره مې پکار وه.

خدای نور یی په ځواب کې ولیکل:

څه یی کوي؟

له دې امله چې د ځوان توری له ځوان نه غوښتي وؤ، چې نه باید  
پوه شي، چې د نجلی کتوته ورځم، نو ځوان ورته وویل:

هسې پکار مې ده.

خدای نور یی په ځواب کې ولیکل:

نه گرانه! اول راته ووايه، څې څه کار دې ورسره ده. څې زه آدرس  
او شماره درکم، کنه نه نمبر او نه آدرس سته!

خوان يې په خواب کې وليکل:

پته خبره ده. اوس يې درته نه سم ويلی، بيا وروسته يې درته  
وايم.

خو خدای نور يې په خواب کې ورته وليکل:

تر خوڅې ونه وايې، نو اعتبار درباندي نه سم کولای.

خوان يې په خواب کې ورته وليکل:

ته اوس په ما اعتبار نه لرې، سره له دې چې دومره کلونه مو په  
يوه ټولگي کې سره تېر کړل؟

خدای نور يې په خواب کې وليکل:

نه زه په تا ام باور نه سم کولی! او دا خبرې پرېږده اوس د نورو  
شيان په باره کې خبرې وکه.

خوان له ډېرې غوصې نه په خواب کې وليکل:

بڼه نوزه يوه بله پوښتنه لرم او هغه دا څې پي پي اس څه معنا؟

خدای نور يې په خواب کې وليکل:

ته لاتر اوسه د دې په معنا نه پوهېږې؟

خوان يې په خواب کې وليکل:

هسي خو پوهېږم، خو په دوؤ كې به كومه معنا لري. پرزيده پنته پرسونل سكيورتي، يا پرزيده پنته پرسونل ستولپت. مطلب (د اولسمشر شخصي ساتونكي او كه د اولسمشر شخصي جواب چاى). اوس يې ته خوښ كه.

خداى نور يې په ځواب كې وليكل:

ما تاته نه وؤ ويلى څې زه او ته ټوكې سره نه لرو؟

ځوان يې په ځواب كې وليكل:

هورينبيا! خوزه جدي وم.

خداى نور پوښته وكړه:

تا كوم ناول مطالعه كاوه؟

ځوان يې په ځواب كې وليكل:

د آر ش تنگيال په لاس ليكل شوى ناول اولسمشر ما وژلى او نور د تل لپاره خداى په امان، زه غواړم تا بلاك كړم.

تر دې وروسته يې هېڅ كله هم له هغه سره هېڅ خبرې ونه كړې.

ځوان احسان موند ته هم ناولونه لوستل، چې له هغې جملې نه د اروښاد سعدالدين شپون صاحب گتياالى ناول وؤ، چې د دې ناول اصلي كركتر يا د ناول هلك گلاجان مومند وؤ او اصلي نجلۍ يې

احمدزی وه. ځوان ځکه احسان مومند ته ناول لوسته، ځکه د احسان مومند لیک او لوست نه وؤ زده، بلکې د ژوند رېږدې ته اړ کړې وؤ چې زده کړه پرېږدي او د خپل کور او مور خرڅ چمتو کړي او همدا لامل وؤ، چې ځوان به بڼاغلې احسان مومند ته هم ناول لوسته.

\*\*\*\*\*

د ځوان د پوهنتون دوره همدا سې تېرېده، خو له دې امله چې سم کار یې نه کېده، اړ شو څو دوکان وتړي او چې څو ورځې تېرې شوې، د کور غړو مثال وگرځېده، چې په کور کې به چا کوم کار کې کوچنی یا لویه غلطې وکړه، نو د کور نورو غړو به ورته ویل: وگوره سم پام کوه د محمد خان غوندي لټي مه کوه. د کور غړي خو لاشه کوي آن خپلو او خپلوانو به هم په ځوان باندې مسخرې کولې، چا به ویل:

خوړې او چیکي او حساب نه مني او بس څملي.

چا به ویل:

مور زحمت باسو او ته کرار په کور کې ناست یې او مزې کوي، څه زه پنتون (پوهنتون) وایم او بس!

ځوان له دې خبرو ډېر ځورېده، خو څه یې کړي وای، په افغانستان د دندي موندل داسې دي لکه په سمندر کې د ورکې ستنې موندل، نونه یوازې دی، چې لایې د لېسانس زده کړې روانې

وي، بلکې ډپر ماستهران او ډاکټهران (پي ايچ ډي والا) خلک په دنده  
پسې گرځېدل. نو ده بېچاره به څه دنده پيدا کړې وای؟

نو به يې ځان سره دا دوه مصري

بيا به د خلکو د خدا شم

ځکه د زړه حالونه نه وایم مئینه

دا ما پخپله په ځان کړي

گيلې له خلکو نه کوم لېونی یمه

\*\*\*\*\*

ځوان د تره د زوی واده لپاره خپل کلي ته لاړه، د شپې يې ټوله  
شپه کار وکړ، تر څو د سبا مازديگر ډوډۍ لپاره چمتوالی ونيسي، د  
ورځې هم ټوله ورځ اخته وو، لکه څنگه چې مې مخکې وويل دا  
سيمه د عبدالجلیل تر واک لاندې وه او د هغه اووه يا اته ملگري هم د  
ډوډۍ خوړلو لپاره راغلل، عبدالجلیل راغی، ځوان ته يې کښته او  
پورته وکتل، بيا يې په خدا کې وويل:

د گبرزو ډوډۍ خو ټولو خلکو وخوره او بس اينجانب او ملگري  
پاتې دي.

خوان په زړه کې وويل:

تا خو به نن ښه ځوروم او بيا به تاته ډوډۍ راوړم.

نويې ورته وويل:

ياره! ډوډۍ خو خلاصه سوه، خالي لاس وهونكې وريژې پاتې

دي!

عبدالجليل ځوان پرېښود او مخامخ د پخوونكې خواته ورغی،

ورته ويې ويل:

دې گبر زو! رينستيا ډوډۍ خلاصه سوي ده؟

پخوونكې ته خدای په لاس ورکړه، څو عبدالجليل وځوروي، نو

ورته ويې ويل:

اوؤ كنه! خو دا لاس ويونې وريژې پاتې دي، كه بيا هم ته وايې،

نورې به درته پخې كم، خو د شپې تر دوؤلسو بجو پورې به صبر

كوي.

عبدالجليل په غوصناكه لهجه وويل:

نه امد لاس ويونكې را واچوه، دې گبر زو سړی خو مېملنو ته

څه پرېږدي، تر دولسو بجو څوك كېني، د شپې چاپه ده، نوزريې

تیار كه.

پخوؤنکي ځوان ته په کرار وويل:

دسې خبرې کوي، ته به وايې څې علم غيب لري او يا يې د شپې  
په خوب کې ليدلي وي.

خو پخوؤنکي په دې بختور وؤ، چې په دې شېبه کې عبدالجليل  
ترې تللی وؤ، له دېک نه يې تازه وريژې راووستې او عبدالجليل او  
د هغه ملگرو ته يې واستولې او بيا له يوه کس سره له دې کلي نه د  
بنار په لوري لاړ.

ځوان تر مابنما په کار لگيا وؤ او مابنما د دې لپاره چې ډېر  
سترې وؤ، لاړ او کرار ځملاسته، دا چې وختي ځملاسته، سهار درې  
بجې يې سترگې لوڅې شوې وې، کابو څلور بجې به وې چې دوه  
ژېرې رڼاوې چې رڼا يې لږه وه، کوټې ته رانتوتې، لږ وروسته دوه  
نورې هم رانتوتې، بيا غږ شو چې:

بخېزېن شوری اس! (پورته شی چې شوری ده).

ځوان چې هرڅه ځان تېروېسته، خو بيا هم هغوی پرېښودونکي  
نه وؤ، ټول يې پاڅول، ځوان به د شپې له خوا کميس وېسته او يوازې  
په يوې زېرپېراني کې به ویده کېده، ژر يې کميس واغوسته او له  
سرتېرو سره دباندي ووت، له دوې سره د ملي پوځ يو پخوانی  
سرتېری هم په کوټه کې پروت وؤ، کله چې دوې په لاره کې يوې ژورې  
ته ورسېدل په دې کې د ملي پوځ پخواني سرتېري وويل:

ورنو! دا تاسې د کومې قیطې یې؟

خو سرتېرو د ځواب په ځای لغته ورکړه، چې د دې لغې له امله  
د ملي پوځ پخواني سرتېري څو لټونه وخورل، بیا سرتېرو ورته وویل:  
چپ باش و آرام برو ده رایت (غلی اوسه! او کرار دې په لاره څه).

ځوان، سرتېري او نور کسان هغه ځای ته ورسېدل چې هلته د  
سرتېرو موټر ولاړ ول، هلته یې ټول کینډنول، ځوان له خپل ساده  
نوکیا مبادل نه مېموري کار ووسته، او په خوله کې یې کېښوده، په  
همدې کې یوه سرتېري ځوان ته اشاره وکړه، چې راخته، ځوان هم  
پاڅېده او کوم لوري ته چې سرتېري ګوته نیولې وه، هغه لوري ته  
ورغی، هلته په هایلکس موټر کې یو کس په شا سیت کې ناست وؤ،  
چې کېدای شي بهرنی به وؤ، او په مخکې سیت کې د سرتېرو مشر  
ناست وؤ، له ځوان یې پوښتنه وکړه:

څه نومېږي؟

ځوان یې په ځواب کې وویل:

محمد خان سلطان.

د سرتېرو مشر وویل:

څه کار کوې؟

ځوان په پسته لهجه وویل:

هېڅ محصل يم!

د سرتېرو مشر وويل:

خه او په كوم ځي کې؟

ځوان په داسې حال کې چې سړو نه يې غاښونه رپرېدل وويل:

سياسي علوم وایم په يوه خصوصي پوهنتون کې!

د سرتېرو مشر بيا وپوښتل:

نن په واده کې طالبان څو کسه وؤ؟

ځوان په وپرېدلي حالت کې وويل:

اته نهه کسه! به وؤ.

د سرتېرو مشر بيا پوښتنه وکړه:

نو طالبان اوس کومې خواته تللي دي؟

ځوان وارخطا شو په وارخطايي کې يې وويل:

نه پوهېږم، تاسې له ما ډېر پوهېږئ.

د سرتېرو مشر په غوصه وويل:

دي تا دې بنځه طلاق وي چې نه پوهېږې؟

ځوان د ډېرې وارخطايي له امله وويل:

زه بنځه نه لرم قومندان صيب!

د سرتېرو مشر په لادېرې غوصې سره لومړی څو سوکان او لغتې ورواچولې، بيا يې د مخابراتې د اتن وارونه پرې وکړل او بيا يې ترې وپوښتل:

راتونکې بنځه دې طلاق وي، ووايه جليل په کومې لارې لاړه.

ځوان خپله پوزه وکته، چې وينې شوې خوبه نه وي او بيا يې له غوصې غوښتل چې دې قومندان ته کښنځلې وکړې، خو فکر يې شو چې د اسلام له نظره په ايمان او طلاق باندې قسم کول ريښتيني دي، يعنې که چېرې ځوان بنځه لرلې وای او دلته يې د قومندان قسم منلی وای سره له دې چې دی د عبدالجليل آخوند په ريښتيني پتې نه پوهېده او نه يې خوا نه خبر وو، خو بيا هم که ده ويلې وای چې زما بنځه دې طلاق وي چې ما نه دی ليدلی او نه يې له خوا خبر يم، نو بيا يې هم بنځه طلاقېده او ځوان کله منلی شوای چې د بنځې غوندې خوږه مېوه، مخکې تر لاسته راوړلو له لاسه ورکړي، نو يې لږ سوچ وکړ، بيا يې له ځان سره جوړ کړل چې اوس به د خپلې غوصې زور له تانه باسې او تا به داسې غوصه کوم چې په ژوند کې دې نه وي ليدلې، نو يې وويل:

زموږ په قانون کې داسې قسم نه شته.

قومندان له دېرې غوصې نه ورته ويل:

وبه گوري څي له پوهنتونه دي باسم که نه، د بغلان خره او  
پوهنتون!

او بيا يې يوه سرتېري ته وويل:

اي احمق ام بېرین! (دا کم عقل هم بوځي).

لږ مزل يې وکړ، بيا په لاره کې يوه بل سرتېري ځوان ته وويل:

کدام مشکل خو نداري! (کومه ستونزه خو نه لري).

ځوان چې په دې فکر کې وؤ، چې غم کې خو تللی يې نو يې ورته

وويل:

مشکل کلاتر از شما چه بوده مېتانه؟ (تر تاسو به بله کومه

لويه ستونزه وي؟)

هغه يې په ځواب کې هېڅ ونه ويل، يوازي يوه مصلی (جاینماز)

يې ورپه اوږه کړ او بيا يې د تلو ورته وويل، ځوان يوه ځای ته

ورسېده، چې هلته ډېر نور کسان يعنې نور کليوال يې هم ناست ول.

د چا په اوږې نوي څادرونه پراته ول او د چا په اوږې نوې مصلی، خو

ټول له سر و نه رېږدېدل، داسې رېږدېدل چې غابنونو يې ټکا کوله.

لږ وروسته قومندان راغی، خبرې يې پيل کړې، ډېرې خبرې يې

وکړې، خو يوه خبره يې وکړه چې له هغې سره يې کليوال غوصه کړل

او هغه دا چې ويې ويل:

تاسې خومره بې غیرته خلک یی. اووه اته طالبان راغلي او د  
تاسو په کلي کې ارڅه (هرڅه) کيي (کوي).

دا خبره یې په کلیوالو بده ولگېده او یوه کلیوال وویل:

بې غیرته بې ناموسه په دې خبره! ته څنگه وایې چې هرڅه کوي،  
هرڅه یې پلار ام نه سي کولای، چې څه شریعت (شریعت) خلاف یو کار  
ام وکي، په غره به یې لرگی ورومنډو.

قومندان وویل:

دا درې څلور کسه عسکر چې دې تاسې کلیوال ام ول مړه یې کړل.

هغه سپین ږيري وویل:

اغوی (هغوی) څه غره ورکوله چې اسکري ته ام تلل او بیا بڼه  
پوښدل چې دلته طالبان دي او دلته ام راتلل.

سرتېري له کلیوال سره له ډېرو دلایلو او لانجو وروسته ولاړل او  
څلور کسه چې درې یې نوي له پېښور نه راغلي وؤ او څلورم یې د  
کلي د ملا زوی وؤ له ځان سره بوتلل او دوه ورځې وروسته ځوان له  
کلي نه بېرته کابل ښار ته راستون شو.

\*\*\*\*\*

یوه ورځ ځوان ناڅاپي د رئیس خان کور ته لاړ چې څه گوري،  
گلپاڼه هم راغلي ده. له وربندارې نه یې پوښتنه وکړه:

ورپندارې خیرت خو ده؟

هغې په موسکا وویل:

د گل پانې واده نږدې ده، مېلمستیا مې ورته کړې ده، رینتیا  
تا څنگه لاره غلظه کړه؟

ځوان داسې احساس لاره لکه په زړه یې چې اور بل وي. ورپندار  
ته څه پلمه وکړه او بیا په کومه د رئیس خان له کور نه ووت، په لاره  
کې یوې نجلی زنگ ورته راوواهه، دې نجلی هر وخت ځوان ته زنگ  
واوه، خو ځوان ترې غوښتل چې ځان ور وپېژني، بلخوا به هغې یوه  
او بله پلمه کوله، خو دا ځل ځوان په ډېرې غصې ځواب ورکړ:

بلي ډمي څه وايي او څه غواړي؟

هغې په پسته لهجه وویل:

سلام! ولې غوصه یې او چبرته یې؟

ځوان یې په ځواب کې له درده ډکه لهجه باندې وویل:

په قبر کې یم، چې ځان نه راپېژني، نو بیا ولې زنگ راوهي؟

هغې په آرامه وویل:

نوم مې فاطمه ده!

ځوان لږ د غوصې له زوره راکښته شو او ویې ویل:

نور راته ووايه، د چا لوري يې او کور مو چيرته ده؟

هغې بيا په کرار او حوصلې سره وويل:

نور بيا درته وایم، خوبيا راته د خان د مرگ او قبر په باره کې خبرې مه کوه!

خوان يې په خواب کې وويل:

سمه ده ورکه سه او بيا زنگ ونه وهي!

بيا يې نو اړيکه پرې کره او مخامخ پوهنتون ته لاړه، هلته په انټرنټ کې د اداري اصلاحاتو او ملکي خدمتونو کميسيون پانډه راواړوله، خپلې نمرې يې وکتلې، د پوهنې وزارت يوه بست ته کامياب شوی وؤ.

سبا سهار اووه بجې له کوره ووت، د پوهنې وزارت بشري سرچينو رياست ته ولاړ، هلته يې خپل نوم په لېست کې وکوت، بيا يې د اړوند مدیریت پوښتنه وکره، هغه يوې ښځې ته گوته ونيوله، خوان هغې خواته ورغی، هغې يو مکتوب ورکړ او لاسليک يې ترې واخيست، بيا يې لارښونه ورته وکره خوان ه خپل کارونه مخکې يوړل او خپله دنده يې ترلاسه کره، د بانک کارت يې هم جوړ کړ.

خوان له ټولو گناهونو نه توبه وپستلې وه، خو دوه گناوې يې پاتې وې، يوه يې د پان يا نصور او سيگرېټو کارول وؤ او بل يې له

نامحرمې نجلۍ سره (فاطمه نومې نجلۍ سره) خبرې کول وؤ، نصور او سريگرېتو پرېښودو ډېره هڅه يې وکړه، خو دا درې څيزه د ده پرېښودو ته حاضر نه وؤ، پاتې شوه د نجلۍ خبره بيا لږ څه جلا وه او هغه دا چې ده نه غوښتل د ده ځای بل څوک ډک کړي، ځکه هلکانو سره د نجونو خبرې کول د دې لامل گرځي، چې کرار کرار هغوی يو بل ته نږدې شي او په پای کې د څو ځلې زنا ښکار شي، نو همدا لامل وؤ چې دی يې د دې گناه نه د توبې له وېستو راگرځاوه، خو په پای کې يې يوه پرېکړه وکړه او هغه دا چې زه ولې د دې لپاره ځان گناهکار کړم، چې بل گناهکار نه شی، نو همدا لامل وؤ چې ځوان يې دې ته اړ شو فاطمه نومې نجلۍ ته پلمه وکړي او نور يې اړيکې ځواب نه کړي او هغه پلمه دا وه چې يوه ورځ فاطمې اړيکه ونيوله، ورځ څه د شپې دولس بجې وې، ځوان هم ځواب کړه، فاطمې وويل:

سلام! څنگه يې؟

ځوان سم د واره وويل:

ځان سم را پېژني او که نه؟

فاطمې وويل:

نه ځان نه درېږنم، اصلاً ته ولې دومره شله يې؟

ځوان په ډېرې حوصلې سره وويل:

خو ورځې مخکې مې درته وويل چې زما د مينې واده ده،  
ريښتيا مې ويلي ول، اوس يا ځان را وپېژنه او يا زنگ قطع کوم او  
بيا نه درته زنگ وهم او نه هم ستا زنگ او کي کوم.

فاطمې په مسخري سره وويل:

بڼه نوس تا د مينې، ستا د گل واده ام تېرسو، نويوه پوښتنه  
ستا د گل نوم څه ووؤ؟؟؟

ځوان په لنډه وويل:

گل!

فاطمې بيا په مسخري وويل:

دروغزنه (دروغجنه)! گل نوم خو ما په ټول افغانستان کې نه ده  
اورېدلی! هه!

ځوان په کرار وويل:

گل ده! خو پوهېږې به چې گل پانې، ريښتې، ډډه، بڼه، څانگې، ونې  
او نور هم لري.

فاطمې وويل:

بڼه نو دسې! په ريښتيا څې لېونې يې!

ځوان يې په ځواب کې په خدا وويل:

لپونی خویم، خو که خان راوپیژنی نویوه گتیه کوی او هغه دا  
چی مور می درلېږم چې ودې گورې، که یې خوبسه شوې او پلار دې  
راکړې، نوزه به دې مېړه شم.

فاطمې په عجیب انداز کې وویل:

فکر نه کوم چې دا دې گتیه وي، کېدای شي زیان وي او زه نه  
غواړم چې زیان وکړم.

سره له دې چې ځوان په دې خبرې کې رینستونی وؤ، خو لکه چې دا  
خبره په فاطمې بڼه نه ولگېدلې، ځکه ځوان په ناغوبنتلی ډول ځان د  
گتې لامل ورپیژندلای وؤ.

که ځان راوپیژنی نویوه گتیه کوی، خو ځوان په دې وخت کې دې ته  
پام نه شو، وروسته له ډېرو ورځو یې پام شو، خو وخت تېر وؤ، دې  
وخت کې ځوان وویل:

نو چې ته ځان نه راپیژنی، د خدای په امان.

\*\*\*\*\*

یوه ورځ ځوان ته په دنده کې ستوتزه پیدا شوه او دا ستوتزه د  
دې لامل شوه چې څارنوالۍ ته ور وپیژندل شي او په دې سره یې نه  
یوازې دا چې دنده له لاسه ورکړه، بلکې له دندې سره د سزا وړ هم  
وگرځېده، او هم دا لامل شو چې محمد خان پایڅې بد وهلې او مخ په

کلي وتبنتېده، دا چې کلي يې د طالبانو په واک کې وؤ، نو حکومت نه شو کولای هغه ونيسي.

خو يوه خبره بله په کلي کې وه او هغه دا چې ځوان وليدل چې د طالبانو ځيني وگړي، له هغو خلکو سره بده رويه کوي، کوم چې له بنار نه کلي ته ورځي او داسې دوه کيسې په خپله ځوان تېرې شوې وې.

لومړۍ کيسه يې داسې وه:

ځوان غوښتل خپل کلي ته ولاړ شي، په لاره کې د طالبانو يو قومندان گوتې د دوی موټر ودراره، ځوان ته يې وويل:

له کوم جې (ځای) نه رالې (راغلي)؟

ځوان په موسکا کې ورته وويل:

له کابل نه؟

طالب قومندان گوتې وويل:

څه کار که يې (کوي)؟

ځوان په ډاډ سره وويل:

پخوا مې د برق سامان دوکان ؤ، اوس بېکاره يم.

طالب قومندان گوتې وويل:

دا خودي انسان عقل نه مني، خي ځوان دې وي او بيا دې  
بېکاره وي، سترگې دې دولتيانو ته ورته کېږي؟

ځوان له خدا شين سوو له لږې موسکا نه وروسته يې طالب  
قومندان ګوتي ته وويل:

نو اوس دې له سترگو پېژندل شروع کړي دي؟ ماشاء الله ماشاء  
الله!

موټر چلونکي چې وليدل خبره په خرابېدو ده، د دواړو خبرې يې  
وپرې کړې او په بېرته يې وويل:

ګرانه! زه يې ضمانت کوم چې په هېڅ شي کې نه ده.

طالب قومندان ګوتي هم موټر چلوونکي ته د تلو وويل او دا  
خبره همدلته پای ته ورسېده.

بله پېښه بيا دا وه چې يوه ورځ ځوان له يوې جنازې سره کلي ته  
لاړه، په لاره کې يو دوه طالبان د جنازې موټر او نور موټر ودرول،  
خلک يې وځورول، نه يې د تورسرو (مېرمنو) پروا وکړه او نه سپين  
ږيرو، چې دا پېښه يې هم په زړه کې پاتې وه، چې همدا دوه پېښې د  
دې لامل کېدې کوم چې طالبانو نه څخه کرکه وکړي، خويوازي دا  
پېښې نه وې، بلکې د طالبانو په اړه يې له خلکو نه هم ډېرې خبرې  
اورېدلې وې.

خو یوه ورځ داسې هم راغله چې د ځوان ټوله کرکه یې له منځه یوړه او هغه داسې چې کله ځوان په کلي کې اوسېده، یوه ورځ د طالبانو والي د دوی کلي ته راغی او د ځوان په لیدو یې په ځوان باندې سترګې وګندلې او سمدلاسه یې یوه کس ته په پټه وویل:

د دې زلمي په اړه له سیمه ایزو طالبانو معلومات واخله او هغه هم تفصیلي!

شبهه وروسته ولسوال، والي ګوښې ته کړ او ورته ویې ویل:

محمد خان نومېږي، د همدې کلي ده، په سیاسي علومو کې لېسانس لري، له مجاهدینو سره یې ډېره مینه وه، خو بعضې حادثو له مجاهدینو خوا بډی کړی او دا څو میاشتې له دولت نه فراري ده او دلته اوسي.

والي د اولسوال د خبرو په اورېدو په سوچ کې ولاړ، بېرته ځوان ته راوګرځېده، په ټوکه یې ورته وویل:

تاته چا ویل څې رشونه ډک دولت کې رشوت مه اخله؟ څې دسې که یې دا به دې نصیب وي.

ځوان په خشکه ورته وویل:

زه رشوت مشوت لپاره دولت ته نه وم ورغلی، یوازي د یوې مړۍ ډوډۍ لپاره ورغلی وم.

والي په موسکا وويل:

ولې غوصه يې؟ او څه پيکر کوي د کابل ادارې پيسې حلالې دي،  
سره له دې څې له حربي کويارو يې اخلي؟

ځوان حيران غوندي شو، په کرار يې وويل:

ما هم همداسې فکر کاوه، خو...

والي يې خبره ورپرې کره، ويې پوښتل:

خو په مجاهدينو کې ام اهل کم دي او نا امله ډېر دي، غوښتل  
دي امداد ووايي؟

ځوان په بېره وويل:

هو! همدا مې ويل.

والي خپلې تسبیح جیب ته واچولې او په خدا کې يې وويل:

نوسم سړی پیدا کول هم آسانه کار نه ده څه وکو؟

ځوان غلی پاتې شو، خو والي له ځوان داسې پوښتنه وکړه:

دې مور استخباراتو راته ويلي څې ته له طالبانو سره مينه لري  
او دولت نه کرکه، دا دولت څې استپمار (بنکېلاک) زېږولی غیر  
اسلامي ده، ماش يې ارام (حرام) بولي؟

ځوان له لنډې چوپتيا وروسته په کراره او په ټيټ غږ وويل:

هو! همداسې ده.

والي په ډاډه وويل:

پوپړم څې له جهاد سرم (سره هم) مينه لري، خودا څې عملاً  
جهاد نه کوي، نو خوسې سنگري به درته ووايم، بل دا څې دي مور د  
کومانډو دې آسماني کيتې (قطعي) کومندان الماس اکمل (حقل) ته  
دې په باره کې ووايم، څې تام (تا هم) له ځان سره ونيسي!

ځوان بې له دې چې څه ووايي، روان شو او والي هم موسکي

شو.

\*\*\*\*\*

څو ورځې وروسته، دې کلي ته د طالبانو لږ شمېر کسان  
راغلل، طالبانو د دوی ډېر قدر کاوه، تر دې کچې چې د دوی هېڅ  
خبره به يې په ځمکه نه غورځوله، د دوی څو ورځې چې ووتې د کلي  
خلک حيران ول، ځکه دوی د طالبانو لور پورې چارواکي هم نه ول،  
چې طالبانو يې دومره قدر کولای، نو بيا ولې يې دومره قدر کېده؟

د دې لسو کسانو قومندان ډېر بنکلي څېره، غټه تنه او غټې  
سترگې لرلې، چې سړی به يې ځان ته راکارېه، دوی له نورو طالبانو  
سره دا توپير لاره، چې دوی د کاليو پر ځای له نظامي درېشۍ نه کار  
اخيسته او د موټر سایکلو پر ځای يې له موټرو کار اخيسته، هغه هم  
له هغو هايکس موټرو نه چې د کابل پلېټ به يې لاره او هغه هم منفي

لرونکي دولتي پلټونه، په لومړيو کې خو خلکو د دولتي سرتېرو  
فکر پرې کړی وؤ، خو کله يې چې وليدل، طالبانو سره يې نښته  
رامنځ ته نه شوه، نو سخت حيران شول، تر دې وروسته خلک په دې  
شکمن شوي ول چې دولت او طالبان سره جوړ دي، هسې ملت ته يې  
پلمه جوړه کړې ده، خو يوازې ځوان وؤ، چې هېڅ د دې خبرو په کيسه  
کې نه وؤ، يوازې يې خپله شاعري کوله او د نورو شعرونه او غزلې  
يې لوستلې، يوه ورځ يې لاندې غزل شاعر پورې خندل او هغه يې  
ساده او کم عقل گانه:

کله چې منصور غوندي په دارشم

وزرگيه! زه به هلته په قرار شم

چې مې سا وځي له بدنه او بيا تم شي

هله د هيواد د خپلواکۍ په انتظار شم

چې بيرغ د آزادۍ پورته په وطن شي

بيا دې زه ايره شمه انگار شم

چې په خدا راکړې رخصتونه له جهانہ

راته وایې هر جهان کې به دې یار شم

چې ځوان چغې کړي وطن کې خپلواکي شوه

او زه شاکر په دې احسان د کردگار شم

ودانه ستا ایمان او آرمان دواړه به پوره شي

ستا له غزلو او شعرونو چې آزار شم زه به هلته په قرار شم

یوازي دا شاعر نه وؤ، چې ځوان به ورپورې خندلؤ، بلکې ډېر  
داسې شاعران ول، چې ځوان به یې شعرونو پورې خندل، خوبیا  
عبدالرحمن، خوشحال خان خټک او ځینې نور شاعر ډېر پرې گران  
ول، ځوان به ویل:

د دې شعرونو مطلب یوازي د حال او اوسني زمانې نه ده، بلکې  
د تېرو او راتلونکو زمانو هم ده.

ځوان به ډېری وختونه دا دوه غزلونه لوستل، لومړی د میوند  
قرار دا غزل:

بدرنگ دې کړم غربته آئینه راپورې خاندې

ته گوره کنه خدایه زمان راپورې خاندي

ما زوروه تنده وژني ته دا خلک گوره!

چې ووايمه چرته ده چينه؟ راپورې خاندي

لږ خو د لفظونو جوړولو بې هنره يم

لږ خو د لفظونو فلسفه راپورې خاندي

ياز زه لیونی شوی يم يا دا خلک لپوني دي

د ځان سره چې اخلم ستا نامه راپورې خاندي

ما اورېدلي وؤ اکثر چې خلک دوه رنگه وي

اوس پوه شومه صاحبه چې هغه راپورې خاندي

يو تانه گيله نه کوم چې ته راپورې خاندي

قراره دغه ټوله مرحله راپورې خاندي

دوهم هم د جان آغا زعيم دا غزل وؤ:

زه شوم د كلي ته د بنار لاليه

زه لپونى شوم ته هونبنيار لاليه

تا له دنيا سره تعلق ونيوه

زه له دنيا نه شوم بېزار لاليه

ستا جدايي مي تور وپنننه سپين كړي

ته وايه څنگه شم قرار لاليه

ماته خو هغه مقدسه ورځ وي

د تورو سترگو د ديدار لاليه

سترگي مي سرې وي چې يې وليدنه

ويلې پرېږده دا ځمار لاليه

زعيمه ته مي د ژوندون اسره يې

له تانه څنگه شم محار لاليه؟

يوه ورځ ځوان د غره په لمن کې په يوه تېره ناست وؤ، چې له  
شانه يې د توخي غږ واورېده، ناڅاپه يې شاته وکتل، د پي پي اس (د  
ولسمشر ساتونکې ډلې) د غرو په درېشۍ کې هډور او بنکلی ځوان  
وؤ، محمد خان غوښتل چې څه ووايي، خو مخکې تر دې چې خوله  
خلاصه کړي، هغه بل وويل:

غږ دې چندانې (خوندور) نه ده، خو ترنم دې په زړه باندې خوله  
لگوي، السلام عليكم ورحمة الله وبركاته! الماس يم.

ځوان په موسکا وويل:

وعليكم السلام ورحمة الله وبركاته! نو هغه نامتو الماس حقل  
ته يې؟

الماس په ټوکه وويل:

دي چيشي مشهور، دا خو ورځې کېږي دي تاسو کلي ته راغلي  
يم، خو څوک مې نه پېژني او ته راته مشهور وايې؟

ځوان تر څو شېبو غلی وؤ، بيا يې په کرار وويل:

چې بخیل نه وي د لوگر نه ده او چې پوگ نه وي د پنجشېر نه  
ده، دا متل دې نه ده اورېدلی.

الماس په خندا شو، لږ شېبه يې خندل او بيا يې د ځوان په اورېه  
لاس کېښوده او ويې ويل:

فکر نه کوم داسې دې وي!

ځوان په موسکا وويل:

ته يې مه گڼه، خو همداسې ده.

الماس بې پروا غوندي وويل:

له تانه مې غزلونه واورېدل، اوس يې له ما واوره:

رانه اخيستی چې نن يار تصوير دی

دا مې د ژوند د انتظار تصوير دی

زه دې تصوير ته فکر وړې يم

دا اوس د تا که د چينار تصوير دی

ولې هيڅوک په چا باور نه کوي

ولې د هر سړي پکار تصوير دی

وراني ويجاري د باروتو لوگي

دا مو د كلي او د بنار تصوير دي

اوبنكي غربت بي انتها بي وسي

همدا زمونږه د روزگار تصوير دي

هغه ته زما د درد احساس وشولو

راته لپرلي بي يادگار تصوير دي

خوان وويل:

ما وي چي د نجونو شعرونه به مجاهدين نه خوښوي او نه به يې  
ورسره جوړه وي، تا خوبلا وکړه داسې شعر دي هم په يادوياد ده، دا  
نوبيا د چا شعر ده؟

الماس په پوښتونکي نظر خوان ته وکتل او بيا يې وويل:

ولې په دي شعر کې څه دي؟ يوازي د اسماء لمر په نامه د يوې  
نجلی شعر ده او بس!

خوان په خدا کې ورته وويل:

هېڅ خودا چې وايي:

ولې هيڅوک په چا باور نه کوي

ولې د هر سړي پکار تصوير دی

له دې بيت نه يې داسې بنکاري لکه دې چې له کوم چاسره  
فيسبوکي او يا نور آنلاين يارانہ پيل کړې وي او بيا هغه ترې نه انځور  
غوښتی او دې هم دا گيله په غزل کې ترېنه کړې وي.

په دې خبره الماس ته زوروره خندا ورغله، تر ډېره يې وخنډل او بيا  
يې ځوان ته وويل:

زما ورسره يارانہ وه، څې کله مې تصوير ترې نه وغوښت نو  
يارانہ هم خلاصه سوه او دا دی په غزل کې يې هم گيله کړې ده.

ځوان په تعجب سره ترې وپوښتل:

ريښتيا وايي؟

الماس وويل:

نه يار! ټوکې مې کولې، هسې نه موږ له بناري نجونو سره جوړ  
يو او نه بناري نجونې له موږ سره، بڼه زه نور درنه ځمه خوشې  
سنگري! د الله په امان!

ځوان په مخه دې ښه شه ورته وويل او بيا د سوچونو او فکرونو نړۍ ته لاړ او ريښتيني نړۍ ترې هېره شوه، تر ډېره د خپلې مينې په اړه فکر کولو او کله کله به يې فکر د طالبانو د عادي وگړو او د آسماني قطعې خواته هم لاړه. د دوی تر منځ څومره توپير شتون لري. عادي طالبانو کې سره له دې چې پينځو اربکيانو ته د ټينگې نه دي، څومره بد اخلاقه شتون لري، خو آسماني قطعې بيا سره له دومره ځواکه څومره اخلاقمن دي!

تر دې وروسته به هره ورځ ځوان دلته کېناسته، يوه ورځ ځوان هلته ناست وؤ، چې يوه کوچۍ نجلۍ په رمه پسې روانه وه، نجلۍ څه چې سمه ښاپېرۍ وه، خو خيره به يې دلته په نجلۍ يادوم، د ده تر مخ تېرېده، ناڅاپه نړۍ نسيم په تېز باد بدل شو، له کوچۍ نه يې لويته له ځانه سره واخيسته او په ځغاسته د غره پر خوا لاړ، ځوان هم چې سترگې يې لاله مخکې د کوچۍ خواته نيولې وې، د کوچۍ بې سارې ښکلا حيران کړ، په زړه يې نړۍ څرېکه راغله، خو دې څرېکې ځانگړې خوند لاره، ژر يې ټيکري ته پام شو، منډه يې واخيسته، سره له دې چې څو ځلې يې درب هم وخور، خو ځان يې تر ټيکري ورساوه، ټيکري يې راواخيسته او بېرته په منډه کوچۍ ته راوړسېده، کوچۍ په موسکا ورته وويل:

کرار به تللی وې، څې نه وای غورځېدلی، لکه څې زوبل سوې،  
کوم جای خو به دې نه خوږېږي.

خوان په ټيټ غږ وويل:

يوځای خومې خوږېږي، خو...

نجلی ورته وويل:

څه دې ويلې پوه نه سومه!

خوان په بېره وويل:

هسې ما ويل دلته نوي راغلي ياست، مخکې تر دې خومې  
دلته نه وې ليدلې!

نجلی حرکت وکړ او په تلو تلو کې يې وويل:

وؤ (هو) نوي راغلي يو، دي زرداد خوريم، زه لارم څې څوک مې  
له تاسره يو جای ونه گوري.

خوان بېرته خپل کاني ته راستون شو او په ترنم کې يې د شاعري  
سولې ژوند دا غزل پيل کړ:

په تا مړه نه يم ژوندی يم هلكه

اوس هونبياره شان نجلی يم هلكه

او د مينې اور دې لا سوچه کره سره زريمه

ستا په لاس د سرو گوتمی يم هلكه

که د وصل شات مې غواړې نو چیچل به

د بېتلون زغمې مچۍ یمه هلکه

دا چې خومره زه په ملا یم لکه لښته

په زړه هم دومره شان نری یمه هلکه

ستا د برخې له تیارو خال او رانجه را

تورو شپوکې دې سپورمۍ یمه هلکه

منم ته مې اوله مینه نه یې

غواړم تاته هم وروستی یمه هلکه

ها د خوارلسو کلو نادانه (سوله)

اوس هم هاغه لېونی یمه هلکه

سوله ((ژوند))

خوان په خو شېبو کې خو ځلې دا شعر ترنم کړ، چې په دې کې  
يې د تولې غږ واورېده، ژر يې شاته وکتل، الماس وؤ په خدا يې  
وويل:

تر اوسه مې د سولې په نامه شاعره نه ليدلې، يانې (يعنې) د  
سولې په نامه د کومې شاعرې شعر نه ده ليدلی، دا شعر خوبه تانه  
وي ويلی؟

خوان له غوصې نه سور شو، الماس ته يې په زوره له غوصې  
وويل:

ما ويلی، ولې ته پکې څه ستونزه لري؟

الماس خپلې ټوکې ته دوام ورکړ او ويې ويل:

نه! خو ډار پرېم څې کرار دې، خوی د جينکو نه سي.

خوان نور هم غوصې پسې واخيست او ويې ويل:

ولې هلکانو! څه کشمير فتح کړی، چې تا په جينکو پسې را  
اخيستي؟

الماس پوه شو، چې د خوان ټايمېنگ شات ده، نو يې په کرار  
وويل:

دا خبرې پرېږده! دا وایه څې کله دې زړه بایله؟ خو پام کوه د  
زرداد خور ده! دا لکه ستا د شعر شاعرې غوندي مسته نه ده، بله دا  
څې زرداد خطرناک انسان ده.

ځوان ناڅاپه وویل:

د زرداد فریادي خور ده که څه؟

الماس ورته موسکی شو، ویې ویل:

نه د زرداد سلطانخېل، تکره مجاهد ده! که غواړې ریباري  
(مرکې) ته ورتلای شم، څې تاته یې وغواړم.

ځوان د نه په مانا سر ورته وخوځاوه او ترې روان شو.

\*\*\*\*\*

سبا سهار وختي ځوان کاني ته ځان ورساوه، هلته یې لرغکه  
راواخیسته، د کور شمېرې ته یې زنگ وواهه، مور یې پورته کړ،  
ځوان له روغې او احوال وروسته د خپلې کړې مینې یادونه ورته وکړه  
او بیا یې مرکې په اړه ورته وویل:

غم مه کوه! زه به سبا سبایي وختي ارکت درو کم، یا ولې سبا  
امدا (همدا) نن ارکت درکوم، غواړم څې وگورم کومه جیلکی څې  
دیما دي زوی خوښه سوې څنگه ده.

ځوان وروشان وویل:

او که خوبنه دي نه سوه بيا؟

خې دي تا خوبنه وي، زه اوصيله (حوصله) ورته كوم خير ده.

نردي مازديگر مهال وؤ چي د خوان مور بي بي راورسېده،  
خوان کلکه سترې مه شي ورسره وکړه، خکه له يوې خوا يې ډېر وخت  
وروسته وليده او له بلې خوا يې مور ډېره پرې گرانه وه، دومره چي د  
دوؤ مياشتو نه ليدل ورته داسې بنکارېدل، لکه چي په خبرو تېره  
کړه. سهار هم خوان او مور يې لمونځ وکړ او بيا خوان ويده شو، خو  
مور يې غوره وبلله چي د زرداد دوي کورته ولاړه شي، هم به نجلی  
وگوري او هم به د مرکې په اړه به دهغي له مور سره وغږېږي، نو خکه  
خو چي خنګه خوان ويده شو، مور يې بي له دي چي خوان ته خه  
ووايي، د سهار چای لپاره د زرداد دوي کورته ولاړه، هلته په ورننوتو  
سره، يو جگ او هډور زلمی له کوره راووت، دا خوان زرداد وؤ، له  
شانه پسې غږ راغی:

للا! نن رمه ته وخروه، زه مې مور سره کار كوم.

زرداد يې په خواب کې په زوره وويل:

سه يي ده! يو وار کومندان ته ورځم، بيا راځم.

په دي وخت کې د خوان مور د هغوي د کور انگرته ورننوته،  
چي خنګه يې په نجلی سترګې ولګېدې، حيرانه شوه، ډېر بېحده  
بنکلا يې احساس کړه، دي بنکلا له نورو بنکلاؤ سره ډېر توپير

لاڙه. په ټلويزيون کې تر ټولو بڼکلي نجونه هم اتيا سلنه د سينگار په زور بڼکلي وي، خو دا نجلۍ بيا د کور په خيرنو جامو کې او هغه هم د کوچانو جامو کې څومره بنايسته او معصومه برېښېده، د دې هاغه خبره ورپه زړه شوه، چې ويل به يې لکه د فلمونو نجونو غونډې، زما د هيواد بدرنگې نجونه هم د سينگار په زور د فلمونو تر بنايسته نجونو ډېرې بنايسته بڼکاري، نو د دې نجلۍ په ليدو سمدلاسه د خيالونو نړۍ ته لاړه، هلته يې همدا کوچۍ د ناوې په سپينو جامو کې د خپل زوی تر څنگ ولاړه وليده، داسې بڼکلي او معصومه برېښېده چې د جنت حورې لڅه کوي، بڼکلا هم بخيلي ورسره کوله. بڼکلا بس همدا ويل، خدای دې ژر مړه کړه چې ستا په شتون کې څوک ماته راگوري هم نه، خو دا خيالي نړۍ د دې نجلۍ په سلام ړنگه شوه او ريښتيني نړۍ ته راغله، سمدلاسه يې هغې کوټې ته بوتله چې د نجلۍ مور ناسته وه، هغه هم راپاڅېده، د ځوان له مور سره يې سترې مشې وکړه، بيا دواړه کېناستې، د ځوان مور وويل:

خوړې سپرې خوبه دې کور کې نه وي؟

څانگې وويل:

نه دی (مېړه مې) څې سار جمې ته لاړ سي، بيا تر ناوخته جومات کې ذکر کوي، لاپه جومات کې ده، ملا ده ماشاءالله.

بي بي هم ڪرار ڪرار اصلي خبري ته خان جوڙ ڪر، لڪه نور يي  
چي د خبرو بيخايه اوڙدول نه غوبنتل، نو لنڊه په لنڊه يي ورته وويل:  
ماشاء الله! لور دي ڊپر بنايسته ده، ڊپره هونسياره هم بنڪاري،  
خپل زوي ته يي درنه غوارم او که يي رانه کي درنه خپه ڪپرڻم.  
خانگي ورته وويل:

نه خوري خداي دي مه خپه کوه، دي ما بيا ته خوبنه سوي، زه به  
بپگاه له ده سره خبري وکم.

تر دي خبرو وروسته د خوان مور هم روخت تري واخيست او بيا  
مخامخ د کور لوري ته راغله، چي کورته راورسپده ويي ڪتل، چي  
زوي يي لاويده ده، ژر يي خپلي لور ليلي ته غڙ وکر:

موسکا لوري و و موسکا لوري! چي ام چيکلي (خنبلي) که نه؟  
موسکا په بپره ورغڙ ڪرل:

او مورجاني، خولامي ويده ده، لايي نه ده چيکلي!

د خوان مور په بپره د خوان خنگ ته ورغله، خوان چي خنگه د  
مور غڙ واورپده، په خپل خاي کپناسته او مور ته يي سلام وچاوه،  
مور يي د سلام خوانولو وروسته سمدستي په ٽوکه وويل:

زويه! ما خو آغه (هغه) جيلکي (نجلي) وليده، ڊپره بدرنگه او  
بدشکله وه، نه پويپرڻم (پوهپرڻم) خي ته د آغي (هغي) په کوم جي مئين

سوی یې؟ که د مجنون او لیلی کیسه ده؟ یو خوبدرنگه ده او بله کوچی ده، زه خو وایم خې له دې جیلکی نه به تېر سو، کوچان ولاکه چندانې خلک وي، که څنگه؟

ځوان په ناهیلی وویل:

سمه ده مورجانکې! څنگه چې ستا خوښه وي.

ځوان ناهیلی پاڅېده، پخلنځي ته لاړه، چې گوري، مور یې چای ورته تیار کړی ده، چای وڅښه او له کوره ووت، د کروندو په خوا وڅوڅېده، هلته د کلي له زلمیانو سره کېناسته، هغوی ټوکې کولې، خو ځوان ته یې هېڅ خوند نه ورکاوه، یو ساعت یې د هغوی خبرې وزغملې، خو آخر سترې شو، له دوی نه پاڅېده، د سیند غاړې ته لاړ، هلته یې هم همداسې حال وؤ، د سیند سندرې او غږ هم نور خوږ نه وؤ، خو یوازې دومره وؤ چې زغمل یې ډېر آسانه کار وؤ، نږدې دوه ساعته هلته هم ناست وؤ، په پای کې یې هلته هم زړه تنگ شو، د کلي جومات ته لاړه، چې الماس وگوري، خو جومات کې هیڅوک هم نه وؤ، یوازې تر ده وروسته یو کلیوال، جومات ته رانتوت، په ځوان یې سلام واچاوه او نور لاړه او لاوډ سپیکر یې روښانه کړ او په آذان یې پیل وکړ، ځوان هم لاړ او دس یې وکړ، جومات ته نتوت او په سنتو ودرېده، شېبه وروسته یو یو کس راته او سنت لمونځ یې پیل او، کله چې ځوان سلام وگرځاوه، د جومات ملا هم راغی او یو کس اقامت ووي او بیا د ملا له الله اکبر سره ټول مقتدیان په جمع ودرېدل، تر

جمعی وروسته ځوان ته پته ولگېده چې الماس جمعی ته هم نه ده راغلی، ځوان چې لمونځ خلاص کړ، نو مخامخ د خپل کاني پر لور وخوځېده، کله چې کاني ته ورسېده، هلته څوک نه وو، چوپتیا خوره وه، خویوازي یو نری شمال په خواږه غږ خپله تلپاتې سندره غږوله، خو دا سندره د نورو ټولو سندرو په خلاف ځوان ته خوندوره وه. ځوان هم د (خداي وېخني عبدالله مقري) خبره په سريې شال نری شمال منگی په لپو ډکوبینه. د شال او منگی خواته لاړ او په سوچونو کې یې اړوله را اړوله، چې په دې یې د الماس غږ واورېده، چې په ټوکه یې وویل:

الله تعالیٰ دې د زړه صبر درکړي! څه خبره ده چې په چورتونو کې تللی یې؟

ځوان بې واره وویل:

ځورول پرېږده، بس کوم غزل، کومه ټپه کومه سندره ووايه.

الماس په حکیمانه لهجه وویل:

ژوند! د سیند په شان ده، که تیرې پکې نه وي، د اوبو خوند یې هم ځي، په ژوند کې که غم نه وي خالي او فقط خوشحالي د سري زړه وي.

ځوان په کراره وویل:

دې خبرو پسې مه گرځه، يو شعر، يو غزل، يا يوه ټپه زمزمه  
کړه.

الماس هم وويل:

راسره را ټپه شه.

ورشه د مور خواته دې کپنه

چې جهاد نه کړې پگړۍ مه تره مئینه

ټپه يې په ځوان لږ بده ولگېده او په ځواب کې يې وويل:

ته په جهاد باندې مغرور يې

دغه غرور به دې خدای ژر رسوا کوينه

بيا الماس حقل ورته د ځدران صاحب دا شعر په زمزمه کې

راواخيست:

نه پوهېږم د مئین به څه ژوندون وي

د غريب لپاره عمر ځکر خون وي

چې د زړه په وينه يار ځان ته پيدا کړي

خبر نه وي چې په مينه کې بېلتون وي

بیا به ټول عمر گرځېږي ناقراره

په ژوندون کې نه آرام او نه سکون وي

حال یې بد شي سودايي شي لېونی شي

گراېوان څيرې سر یې ايښي په زنگون وي

بې له درده نه نور هېڅ نه مومي ځدرانه

مینتوب خو لېونتوب د زړه چاودون وي

ځدران

ځوان وویل:

په ریښتیا چې ښه شاعر ده او ښه شعري یې هم ویلی، خوزما د  
فیسبوک ملگري ښاغلي وړان رحمه الله یو بیت هم واوره:

دا چې په شعر کې یې شونډې زلفې ښکاري

منمه شاعران دي خو کونيان دي

تر دې وروسته دواړه تر ډېره غلي ناست ول او بیا لارل.

شپې د ځوان د مور پام وؤ، چې د ځوان طبیعت چډانې جوړ نه ده، خو ځان یې تېر راوست او هېڅ یې ورته ونه ویل، ځکه غوښتل یې چې په ځوان باندې یو زېږی وکړي، دا زېږی چې دا ځل خپله معشوقه لاس ته راوړي، په همدې وخت کې د زرداد مور خپل خاوند پادشاه گل (چې خلکو به پاچاګی باله) ته ټوله کیسه وکړه، هغه تر څه وخته غلی ناست وؤ، بیا یې وویل:

بڼه خبره! آغه دسې څې، دي موږ کوچانو خو ډېر سترې او ستومانه زوند ده، که جیلکې دې آلک (هلک) ته ورکو، نو بیا به دا جیلکې په کرار سي او موږ بم (به هم) دې کلي کې خپلوي ولرو، ار کال (هر کال) راتګ به ام آسانه وي.

ځانګې په اند پښمن ډول وویل:

نو بیا خوبه زه تنه (یوازي/تنها) سم، په کار کې به څوک کومک (مرسته) راسره که یې؟

پاچاګي په خدا کې وویل:

خو دي دنیا امدا کانون (قانون) څې خپلې لونه پردی کوي او پردی خپلې، موږ بم زرداد ته دي شامتوري لور وکو.

له دې خبرې سره د ځانګې په مخ باندې خوښي له ورايه بنکارېده، خپل مېړه ته یې په هیله من انداز وویل:

دي زرداد پلاره! دي شامتوري دوي كده چپرته ده؟ كه يي تا  
ايجازه وي، يوار بيا يي گورم خبره بم ورسره وكم.

پادشاه گل ورته وويل:

اول دي دي غم وخوره، دي الك او جيلكي واده به يو جاي  
وگو.

سبا سهار بي بي د زرداد كورته ورغله، تر مازديگر بي بي  
كوركي هم خه نه وو ويلي، د مابنام تر لمانخه وروسته يي د كور ټول  
غري خبر كرل، خود خوان خبرېدو كيسه بيا داسې وه، چې خوان د  
ماخوستن لمانخه نه وروسته چې خنگه كورته راغي، حالات عادي  
ول، يوازي د ده كوچني خور ډېره خوشحاله بنكارېده، د دسترخان  
په سري مور ورته وويل:

خه خبره ده چې دسي تروش ناست يي، د يوي جيلكي لپاره دي  
زه له ياده ووتم او جينكي خولر نه دي، يوه ډېره بنايسته جيلكي به  
درته پيدا كم.

خوان په كراهه وويل:

خنگه دي چې خوبنه وي مورجانكي!

بي بي وويل:

يوه جيلكى ده پانه نومېرې، آغه مې خوبنه سوې ده، نن ورغلي  
وم، ورته ياده مې كړه او اغوي (هغوي) ام راكړه.

چې ويې ليدل خوان په اندېښنه كې ده او په مخ يې هېڅ  
خوشحالي نه ښكاري، نو ټوكې يې پرېښودې او اصلي خبرې ته  
راغله او په خدا يې وويل:

خپه كېرې مه كه كوچان هم دي، خو جيلكى باسيواده ده، له  
خپل ورور زرداد نه يې خط زده كړې ده.  
خوان سمدلاسه وويل:

يعنې تا د هغې په اړه خبرې كولې؟ او هغه پانه نومېرې؟  
مور يې په موسكا كې ورته وويل:  
اوؤ.

خوان هم نور خوشحاله شو، ټوله ورځ د غره په لمنه كې ناست  
وؤ، كله به يې شعرونه زمزمه كول، كله به يې ټپې ويلې او كله به هم  
غلي وؤ، كله به يوازې وؤ او كله هم له الماس حقل سره. كوژدنې يې  
كله ناكله ديدن وروپ، ځكه كله ناكله به يې چې ورور نه وؤ، نو دا  
چاره وه چې پخپله رمه وپيايي، خو له محمد خان سره يې له ډېرې  
حيا نه خبرې هم نه شوې كولامې، د هغه سترگو ته خو يې بېخي نه شو  
كتلى.

\*\*\*\*\*

ورځي همدا سي تېرېدې، ځوان ډېر خوشحاله وؤ، په زړه به يې  
گورې ماتولې، ځکه د ځينو خلکو ليدل هم داسې خوند لري، لکه  
سمد لاسه چې جنت ته ننوتلی يې، بيا دې بنکلا او په مړه گېډه ليدل،  
خو لاڅه کوي چې هيله يې هم ډېر خوندوره وه. خود ځوان خوښي  
هغه وخت په اوبوله شوه چې کله پاڼه د رمې سره، د هغوی د څرولو  
لپاره د غره لمنې ته لاړه او هلته اربکيانو وليده هغوی غوښتل چې دا  
نجلی له ځان سره پوستې ته بوځي. خو نجلی سمدا لاسه چغې کړې،  
له دې سره اربکيان ترې راتاو شول، نجلی يې کلکه ونيوله، کالي  
يې پرې وشلول جنسي تېری يې پرې وکړ او کله يې چې ټوپک پرې  
راواړوه، چې ويې وژني، ځوان له الماس سره راورسېده، کلکه جگړه  
وښته، تر لږ ځنډ وروسته، د آسماني قطعي ټول سرتېري  
راورسېدل، شپه وروسته جگړه پای ته رسېدلې وه، دېرش کسه  
اربکيان او د بنکلا يوه ملکه په ځمکه پرته وه، خودا توپير پکې وؤ،  
چې نجلی کې ساه وه او په اربکيانو کې نه وه. د الماس په امر  
اربکيانو ته اور واچول شو، ځوان چې له غوصې ډکې سترگې يې  
نيولې وې، د نجلی څنگ ته ورغی، چې د نجلی حالت يې وليده په  
ټنډه يې ورته شونډې کېښودې او بيا يې ورته وويل:

ژارمه مه پانې! ستا د جامو د هر يوه تاره بدله به زه پخپله اخلم.

له اوږدې نه يې خادر راكښته كړ او بيا يې له پانې نه راتاو كړ،  
چې په دې كې الماس راوړسېده، په نرمه لهجه يې وويل:

له دې خبرې نه بايد خوك خبر نه شي.

خپل يوه كس ته يې وويل:

موټر راوله!

چې څنگه موټر راوړسېده، الماس ځوان ته اشاره وكړه، چې  
نجلۍ موټر ته پورته كړه، ځوان نجلۍ موټر ته پورته كړه او الماس  
وويل:

ځوانه! نجلۍ كورته ورسوه او چاته هم د دې خبرې ونه كې!

ځوان پانه كورته ورسوله او بيا يې د هغې مور ته وويل:

لبوانو گېر كړې وه، خو موږ ور ورسېدو او ترې خلاصه مو كړه،  
خو چاته دا خبره ونه كړئ.

تر دې خبرې وروسته ځوان بېرته په موټر كې كېناسته او مخامخ  
يې پانې ته وكتل چې مور يې تر اوږدې لاندې ننوتې وه او خپله بې  
سيكه لور يې كورته كشوله، نور يې سترگو كې سپينوالی نه  
بنكارېده، لږ شپبه وروسته يې پام شو چې الماس په وړاندې دی، نو  
په الماس باندې يې ډېرې چغې ووهلې، ستا كسان نوڅه كوي؟ او  
بيا په گوندو شو او په غريو كې يې الماس ته وويل:

خير ده! الماسه نور زه هم له تاسو سره ځم. خير ده! خير ده!

الماس په کرار ورته وويل:

دي ما ډله له اوله دی تا ډله وه، دا کوم نوی کار نه ده.

دوی په همدې خبرو لگیا وؤ، چې یوزلمی راغی د الماس تر  
مخ ودرېده، په وار خطایي یې وويل:

قومندان صیب! جیلکی له بامه راولوېده او مړه سوه، ما یې  
رڼه وروستې وه، په خپلو گناگارو سترگو مې ولیده.

ځوان له غوصې نه شونډې وچيچلې او په خپل ځای وخرخېده،  
بې له دې چې څه ووايي، منډه یې کړه او د پانې دوی کور ته یې ځان  
ورساوه، جنازه وشوله، خو په جنازې کې دا دوه خبرې کېدې:

محمد خان ډېر شوم وؤ، کوژدن یې مړه سوه او هم دا خبره وه چې  
سر پرې گرځېدلی وؤ او کښته رالوېدلې وه.

\*\*\*\*\*

تر دې وروسته خوشې سنگري، سره له دې چې ډېرو خلکو  
نصیحت ورته وکړ، خوبیا هم سنگر ته لاړه، کلیوال په دې فکر کې  
ول چې محمد خان د کوژدنې د مړینې له امله سنگر ته لاړه، خو  
محمد خان بل غم لاړه، هغه غوښتل چې د خپلې معشوقې عزت په  
وینو پوره کړي. الماس حقل هم ورته ويلي ول:

اجازہ لری چہ ہر دولتی نظامی پہ سر پہ مرمی وولی، خو پہ پتہ یی خپلو وگرو ته ویلی ول چہ پام مووی کله چہ د اریکیانو پہ پوستو برید کوی محمد خان مه درسره بیایی، حکه دی به هلته د خپلې بدلې د اخیستلو په غم کې او زموږ جگره سپېڅلې ده، موخه پکې اړینه ده، بدله نه.

خو خوان کله کرارېدونکی وؤ، چہ څنگه به خبر شو چہ د الماس زلمیانو جنگ ته ورودانگل، خوان به هم خان ور ورساوه. همد امل وؤ چہ الماس حقل نه شو کولای خوان له جگر و او عملیاتو راوگرځوي.

خوان په لومړیو وختونو کې په نښه ویشته کې ډېره ستونزه درلوده، تر دې بریده چہ په لس متره واټن کې یی د اوبو شل لیتره بوشکه نه شوه ویشته، خو کرار کرار تکره کېده او بلاخره داسې وخت هم راغی، چہ خلکو به نښه ویشتهونکی باله، د همدې خبرې له امله الماس دوربین لرونکی ټوپک ورکړ. نو خوان به چہ کله جنگ ته ولاړ، دښمن به سر ترې نه شو پورته کولای، د همدې لپاره الماس ورته وویل:

خوسې سنگري! موږ دې تا مستعار نوم له خوسې سنگري نه تور شاهین ته واوراوه، څه پکې وایې؟  
خوان یی په جواب کې وویل:

نه مننه قومندانه! خو دا راته ووايه چي تور شاهين خوک وؤ؟

الماس له يو خه خند وروسته په ژرغوني غر وويل:

شاهين زما مسپر ورور وؤ، د تورو غرو په شاهين مشهور وؤ،  
ډېر تکړه نښه ويستونکي وؤ، خلکو به يې مستعار نوم لنداوه او دي  
تور شاهين په نامه يې ياداوه، بې پيلوټه طيارې شهيد که.

خوان په ډاډ ورکوني انداز کې وويل:

رب العالمين د هغه شهادت قبول کړي او موږ ته دې هم نصيب  
کړي، ما يې ترانه اورېدلې ده چې وايي:

شاهين د تورو غرو يم په تور غر به ميلاوېږو

که ډېر درته يادېږم په سنگر به ميلاوېږو

الماس په غمجنه لهجه وويل:

آمين! خو پکر نه کوم چې دا ترانه به يې ديما ورور لپاره ويلي  
وي، ريښتيا دا خبرې پرېږده، ماته امر سوی چې توري بوري ته لاړ  
سم او تور بيرغونه کښته کم، دا جی تاته پرېږدم، دا خوانان دي ام له  
تاسره وي، له دې روسته (وروسته) د دې خوانانو قومندان ته يې.

خوشي سنگري وويل:

خوزما لاخو میاشتی کپړې، نه زه قومندانې کولای شم او نه یې  
هم کوم.

الماس په غصه ناکې لهجې وویل:

دا دې خوبې خبره نه ده، دا له پورته نه امر سوی، نو ځکه څه  
څې درته ویل کپړې اماغسې کوه، کنه جزا درکول کپړې.

ځوان په بېره وویل:

زما وړتیا ورته هېڅ اړینه نه ده که څه؟

الماس په نصیحت دوله انداز کې وویل:

گرانه! دا څه خوسې خبره نه ده، دي تا په شان ډېر ځوانان دي  
مور ډلې ته راغلي، خویو ته یې ام، دسې وظیفه نه ده ورکول سوې،  
نو خامخا به یې په تا کې څه لیدلي وي.

خوشې سنگري څو شپې غلی وؤ او بیا یې وویل:

سمه ده چې مشران دا غواړي، زه یې هم منم، خو په دې شرط  
چې پوره واک ولرم.

الماس تر لنډې چوپتیا وروسته وویل:

دی ما له خوا پوره واک لرې، نور ته خپله پوهېږې! اوس باید تلو  
ته تیار سم.

خوشي سنگري همداسي غلي ودرپده او الماس تري حرکت وکر، سهار وختي خلور رنجر موټرونه کلي ته راغلل او الماس حقل خپل سرتېري راټول کرل او مخکې تر دې چې خدای په امانې وکړي او له هغه ځای نه حرکت وکړي، خپلو سرتېرو ته ویناکول یې غوښتل، کوم چې یې خوشې سنگري ته پرېښودل، نو خپله وینا یې داسې پیل کړه:

ګرانو ملګرو! دوه ورځې مخکې ماته امر سوی چې زه باید تاسې تنا (یوازي) پرېږدم او تنګرار ته لار سم او آغلته تور بیرغونه کته (کښته) کم، د دې کار لپاره نوي سرتېري ام راکول سوی وؤ او بل امر دا راته سوی چې تر دې روسته به خوسې سنگري دي تاسو قومندان وي. نو ځکه څوک کوم ایتراض (اعتراض/نیوکه) لري ودې وایي، کڼه د خدای په امان.

هیچا څه ونه ویل، بې له خوشې سنگري چې په خپلې قومندانې یې نیوکه لرله، خو الماس پرې ځان ناګاره وچاوه او حرکت یې وکړ.

\*\*\*\*\*

خوشي سنگري ښه قومندانې کوله، خود اربکي او سیمه ایزله نوم سره وران وؤ، که چېرې به یې د ملي ځواکونو او د ملي پولیسو سرتېري ونيوه، نو د کلمې به یې ورته ویل او چا چې به کلمه زده وه، پرېښوده به یې، هېڅ داسې کس نشتون نه درلوده چې کلمه دې یې

نه وي زده، خوله اربكيانو نه يې ډېرې ستونزمنې پوښتنې كولې، لکه پوښتنه به يې ترېنه کوله: بنځه چې طلاق شي په جنت کې به له چا سره وي؟ او يا د پيغمبر (صلى الله عليه وسلم) پينځمه بي بي څه نومېده او د چالور وه؟ او يا دا چې د سلطان صلاح الدين ايوبي اصلي نوم څه وو او له کوم قوم نه وو؟ او يا دا چې هغه پېرې څه نومېده چې سليمان (عليه السلام) ته يې د بلقيس تخت راوړ؟ او يا دا چې ويل کېږي چې که چېرې د جمعې په ورځ د آذان پر مهال شورا باندې تور مړچ واچوې او ويې خورې نو په ټول ژوند دې جنازه نه کېږي، ولې؟

که کوم کس به دا پوښتنې ځواب کړې، نو هغه به يې خوشې کاوه، خو که چېرې کوم کس داسې پيدا شوی وای چې ځواب يې کړي. همدا لامل وو چې د ملي اردو او ملي پوليسو سرتېري به چې اسيران شول، ټول به خلاصېدل، خو د ملي امنيت او اربكيان ډېرې څه، چې نږدې ټول اسيران وژل کېدل.

يوه ورځ خوشې سنگري، ډله له ځان سره کړه او د حکومتي پوستې په لوري يې حرکت وکړ، چې په نيمه لاره کې په مخابره کې غږ پرې وشو.

خوشې سنگري الف پينځه ويشت يم. په (واو) ۱۶ کې آمريکايي سرتېري دي، په الله مو سپارم.

خوشي سنگري هم خپلو سرتېرو ته د اولسوالۍ بازار ته د تگ  
امر وکړ او خپل دوه ټوپکونه او دوه تفنگچې يې سمې کړې، ترڅو د  
جگړې لپاره چمتو اوسې، په دې کې يې يوه سرتېري وويل:

خوشي سنگري! زما خو دې سرتېري له نوم ام بده راځي، نور به  
سرتېري نه راته وايي!

خوشي سنگري په آرامه لهجه وويل:

ولې؟

سرتېري وويل:

زه به يوه كيسه درته وکم او آغه دا چې دي کونړ دي بناړ په  
بازار کې يو ځوان دي يوه سپين ږيري مخکې سترې ستومان ودرېده  
او له سپين ږيري نه يې پوښتنه وکړه:

بابا! يو ځوان چې توري جامې يې اغوستې وې او سپينه الۍ  
پاپه (کڅوره) يې په لاس کې وه تا ونه لیده؟

سپين ږيري ووي:

آغه خو مې ونه لیده، خو ته څوک يې؟

ځوان وويل:

زه سرتېري يم بابا!

سپين ږيري ځوان ته کته او پورته وکتل او بيا يې وويل:  
که يې تا غوندي سرديما ام وي، زه بم ترې تېروم.  
خوشي سنگري نري، موسکا وکره او ويې وويل:  
سمه ده بيا نه درته وایم.

په لاره کې نري باد لگېده او سره له دې باده هم د لارې په شا او  
خوا ډاگ (دبسته) کې زمکې نه ذرې هم پورته کېدې او ځای ځای به د  
کوټرو واړه سيلونه هم پيدا شول او بيا به ورک شول، د همدې کوټرو  
په ليدو خوشې سنگري ته خپل کوچنيتوب ورياد شو، هغه وخت چې  
دی د اوو کلونو وؤ او تر څنگ گاونډي يې کوټرې ساتلې وې، خودا  
سړی يې په کيسه کې هم نه وؤ، بلکې د ده لور چې اته کلنه وه، د  
هغوی پالنه به يې کوله او الوزولې به يې هم. سړی له طالبانو وپرېده،  
ځکه خوي يې نه الوزولې، خو کوچنی لور يې په دې خبرو چېرته  
پوهېده. خوشې سنگري هم څو ځلې له پلاره غوښتي ول چې کوټرې  
ورته راوړي، خو پلار يې کوټرې سپرې بللې او له راوړلو يې ډډه  
کوله، نو خوشې سنگري به هم کله کله د همدې نجلی سره کوټرې  
الوزولې او نورې لوبې به يې ورسره کولې. چې دې ځای ته  
راورسېده، ويې ويل:

زمری چې په رمه کې گرځي د پسه او زمري په توپير نه پوهېږي،  
خو لېوان رمه له يوې خوا داړي.

ډرايور وويل:

پوه نه شوم وروره!

خوشي سنگري وويل:

زما د ژوند د ټولې کيسې لنډيزوؤ، کوچنيان که نجونې وي او که هلکان يوځای لوبې کوي، په دې نه پوهېږي چې د نر او بنځې توپير څه ده، خلک ولې واده کوي، خو که همدا هلکان لږ بې لارې لوی شي، نو د يوې نجلۍ په ليدو داسې احساس پيدا کوي، لکه لېوه چې يې د يوې رمې د بېلې شوې مېرې په ليدو سره لري.

ډرايور په عجبته او خوندوره وويل:

وروره! جي ته تزدې سولو.

خوشي سنگري مخابره راواخيسته او په خپلو سرتېرو يې غږ:

وکړ:

زلميانو چمتو شئ، لومړی موټر بنۍ خواته لار شئ او پوره څار دې وکړي، موږ کين لوري ته ځو او وروستۍ موټر هم مخامخ په الله مو سپارم، تر څو چې ما امر نه وي کړی له جگړې او سرکوزو لري اوسئ.

درې موټر په درېوؤ لارو لارل، له لږ منزل وروسته خوشې سنگري له موټر کښته شو او مخکې د پاڅه سرک تر څنگ ودرېده، خو په

داسې حال کې چې د ملي امنیت جامې یې په تن کې وې او مخ یې هم پټ وؤ، د سړک تر څنګ یو د بڼکلي څېرې لرونکی سپین ږیری روان وؤ، خوشې سنگري سلام پرې واچاوه او بیا یې خپل ځان کې داسې لږه هم جوړه کړه، تر هغه وروسته یې سپین ږیری ته وویل:

حاجي صاحب! زه له سپګنو طالبانو نه راوتښتېدم، دلته چېرته عسکر نه شته چې پناه وروړم؟

سپین ږیری زړه نا زړه وویل:

لږ مخکې سرکوزي آغې خواته لاړل، خو د خدای روی و مننه نور له دې عسکري مسکري نه تېر سه، دا اوس دې ام له ډاره لاس او پښې رپېرې چېرته خپل کار او بار شروع که.

خوشې سنگري له لږ سوچه وروسته بڼي اړخ ته چې سړي اشاره کړې وه، وکتل او بیا یې وویل:

څه وکړم، که یې زه پرېږدم، طالبان مې نه پرېږدي.

سپین ږیری په بېرته وویل:

زه له خوسې سنگري نه درته مکتوب راوړم.

خوشې سنگري په خدا کې پوښتنه وکړه:

نو خوشې سنگري ستا مني؟

بوډا په ډاډ وويل:

او! دي ما زوی اربکی وؤ، خوشې سنگري څې څنگه ونيوه،  
ځان مې ور ورساوه، د سترې مسې نه مخکې يې هلک ته دي  
مکتوب دي ليکلو وويل، څې څنگه مې چي ورسره وچيکه، زوی مې  
يې ام راکه او مکتوب ام.

خوشې سنگري په خدا کې حرکت وکړ او په تگ تگ کې يې  
سپين ږيري ته وويل:

حاجي صاحب! زه خوشې سنگري ښه پېژنم، د خدای لوی  
گناهکار ده، تاسې يې هسې ښه سړی بولئ!

سپين ږيري په غوصه کې له ځان سره وويل:

سپي به غيږي او کاروان به تېرېږي!

خوشې سنگري خپلو کسانو ته په مخابره کې امر وکړ او خپله  
هم د سرکوزو په لوري لاړه، مخابره کې يې ښه ویشتونکو ته امر  
وکړ، تر څو خپل ځان ځای پر ځای کړي، د ځان لپاره د ځای په لټه  
کې شو، بې له يوې گڼې ونې نه بل سم ځای پيدا نه کړ، موټر ته لاړ  
خپلې وسلې يې راواخيستي او بيا لاړه او ونې ته وخوت، د ټوپک له  
چمتو کولو وروسته يې ښه برابروله چې جگړه ونښته، خوله  
آسماني قطعې سره نه بلکې له هغو کسانو سره چې د چاپې پر مهال  
په هغه کور کې ول.

خوشي سنگري دوربين له كوره لږ لري يوه سرتېري ته ورواچاوه، غوښتل يې چې په نښه يې كړي، خو هغه په تشو لگيا وؤ او د ماشومانو په څېر يې هرې خواته كتل او خپل شى يې بنسوراوه، چې په دې كې د نښه وپېژنول كې توپك غږ شو، په دې كې د خوشي سنگري پام شو چې د سر كوزي آله پرې شوه او سرتېري په زمكه ولويده او رږ رږ رارغږېده رارغږېده چېغې يې وهلې، خوشي سنگري په غوصه خپل سرتېري ته وويل:

رذيله دا نو څه كار وؤ چې تا وكړ، د سړي شى خودې له بېخي ووبسته.

نښه وپېژنول كې وويل:

څه پې كه يې، دوى له امدې جې نه ډېر فال (فعال) دي، څې لږ يې فعاليت كم سي.

نيمه گړۍ وروسته جگړه پاى ته رسېدلې وه، بې له يوې نجلى چې ژباړنه وه، پينځه تنه سرتېري چې څلور يې نارينه وؤ او يوه يې ښځه وه، نور تول ووژل شول او پاتې كسان هم خوشي سنگري نيولي ول.

سره له دې چې خوشي سنگري ته د آمريكايي سرتېرو او ژباړنې ساتل گران كار وؤ، د هغوى ساتل يې پيل كړل، له آمريكايانو سره

یې د رسنیو له لارې اړیکه و نیوله او لسو کسانو خوشې کول او دوه سوه میلیونه ډالر نغدې پیسې یې وغوښتې!

خو ورځې وروسته د نجلی پلار راغی، ترڅو د نجلی د خلاصون لپاره هلې ځلې وکړي، خو په هغه وخت کې خوشې سنگري هلته نه وؤ، والي ځان ته ورغوښتی وؤ، نښه ویشتونکی عبدالکریم یې چې د قعقاع په مستعار نوم نامتو شوی وؤ، خپل ځای ناستی ټاکلی وؤ، کله چې د ژباړنې پلار ورغی او قعقاع ته یې د خپل لور د خوشې کولو وویل، قعقاع چې ډېر ټوکی وؤ او په همدې حالت کې یې جدي خبره لرله په ځواب کې ورته وویل:

تو فقط برای من بگو، که چطور غیرتت برایت اجازه داده که دختری به این مقبولی ره به آمریکایها روان کنی؟ دوم تا حالا خبر داری که چند نفر آمریکایی همایش زنا کرده؟

«ته یوازي ماته ووايه چې څنگه ستا غیرت تاته اجازه درکړې ده چې دومره ښکلې نجلی آمریکایانو ته ولپېرې؟ او دوهم دا چې تر اوسه خبر یې چې څو کسه آمریکایانو ورسره زنا کړې ده؟».

سړي چې ولیدل خبره وړانده ده، لور یې پرېښوده او خپله په تېښتې بریالی شو، نجلی ته دا خبره ورسېده، د نجلی چې نوره وپره پای ته رسېدلې وه، په ژړا شوه او شېبه په شېبه یې ژړا ډېرېده. که څه هم هلکانو هر څه ورته ویل، چې نجلی ډاډه شي، خو د نجلی ژړا او

اوبنکې د ودرېدو نه وې، کله چې خوشې سنگري هم راوړسېده،  
نجلی ژړل، خوشې سنگري هڅه وکړه چې د نجلی ژړا ودروي، خو  
نجلی د هغه د خبرو په ځواب کې وويل:

مه توبه مينکم و همچنان خاموش مې شينم، اما اګر يک وعده  
بدهي که يک خواهشم را بر آورده بسازي، وعده ميکني؟

«زه توبه کوم او همدا رنگه غلې کښېنم، خو که چېرې ته يوه ژمنه  
وکړې او زما يې وه غوښته پوره کړې، ژمنه کوي؟»

خوشې سنگري ورته په ځواب کې وويل:

در صورتیکه تو هم يک وعده بدهي، بلې!

«که چېرې ته هم يوه ژمنه راسره وکړې، هو!»

نجلی خو شېبې غلې وه او بيا يې خپلې اوبنکې پاکې کړې، په  
شوندو يې ژبه تېره کړه او په نرمه لهجه او پښتو ژبه، هغه هم په  
داسې حالت کې چې له سترگو او څېرې يې ښکارېدل چې په عذر  
لگيا ده وويل:

زه يوازي ژباړنه نه يم، د سي آي اي غړې هم يم، مور او پلار مې  
په آمريکې کې اوسېدل، کېدای شي چې زما له حاله به خبر شوي وي  
او راغلي به وي، کېدای شي آمريکايي سرتېري ډېر ژر په دې ځای  
باندي بريد وکړي.

خوشې سنگري بې پروا د هغې خبره ورپرې کړه او ويې ويل:

تشويش مه کوه، دا ځای له هغه ځای نه ډېر لرې ده، کوم څي ته چې ستا پلار راغلی وؤ، خپله هيله دې راته ووايه چې پوره کولای شم او که نه.

نجلی یو ځل بیا په عذرانه لهجه وويل:

زه په آمریکا کې عيسوي شوي يم او اوس چې مې ستاسو چلند وليده، بېرته خپل اصلي دين اسلام ته گرځم او توبه وکارم او هيله مې دا ده چې له ماسره نکاح وکړه!

\*\*\*\*\*

خوشې سنگري چې خپل کلي ته ورسېده، نو کلی له دې آوازې نه ډک وؤ چې محمد خان په عمل منافق شوی، خپلې ژمنې نه پوره کوي، له يوې نجلی سره يې ژمنه کړې وه او اوس يې نه پوره کوي.

خوشې سنگري چې کله له دې آوازې نه خبر شو، نو ډېر خفه شو او له ډېرې غوصې نه يې پښې رپرېدلې، نو له همدې امله په دې لټه کې شو چې هغه کس پيدا کړي، کوم چې دا راز يې د خلکو په منځ کې شيندلی ده.

نوله خپلو کسانو نه يې پوښتنه وکړه، ټولو په يوه خوله قعقاع وروښوده، ده هم هغه راوغوښته او د دې کار لامل يې ترې وپوښتنه، خو قعقاع خوشې سنگري گوښې ته کړ او ورته ويې ويل:

قومندان صيب! څه وکړم، کله څې مې وليدل څې تا واده کړی ده او اوس غواړې څې پوره يې کې، خود خلکو له خبرو ډارېدې، نو دا آوازه مې واچوله، اوس نو څو ورځې دا پېغورنه وزغمه څې له دايمي پېغورونو خلاص سي.

خوشې سنگري چې د قعقاع خبرې واورېدې، نولړ سوچ يې پرې وځنگاوه او د سمه ده په معنا يې سروښوراوه، تر دې وروسته يې حرکت وکړ او خپلې هجرې ته لاړ.

څو ورځې په کلي کې همدا آوازه وه او په ښکاره توگه کلي خوشې سنگري دې ته اړ کړ چې دا نکاح ومني، خو سمه او کره خبره بله وه، په پای کې خوشې سنگري دې ته اړ شو چې له ژباړنې سيمه سره واده وکړي او کلي د خلکو خوله هم ور ډب کړي.

د جمعې ورځ وه او هوا هم ډېره ښکلې وه، نری شمال لگېده، خوشې سنگري چندانې خوشحاله نه برېښېده، خو سيمه بيا يو څه خوشحاله وه، د کلي نجونو ترې پوښتنه وکړه:

څومره ژر ورباندې مئینه سوې، لکه څې ډېره ښايسته ده؟

سيمه په بېره وويل:

نه دا مينه نه ده، احترام ده، چې زه يې خوشې سنگري ته لرم.

يوې مستې نجلۍ وويل:

خو آغه دې مجبوره که!

سيما په زور کې وويل:

که پنبېمان وي، زه بېرته خپله وعده اخلم.

نجلۍ په خدا کې وويل:

که يې ته پرې ام ږدې، موږ يې نه پرېږدو چې تا پرېږدي.

سيما غوښتل چې څه ووايي، چې په دې د گواه نارينه وؤ غږ  
واورېدل شو، نوله دې سره نجونو ځانونه ستر کړل او گوهان هم  
مخامخ د سيما په وړاندې کښېناستل، مخکې تر دې چې گوهان  
خبرې پيل کړي، يوه نجلۍ راغله او د يوه گواه په ټنډه يې لاس تېر کړ  
او داسې يې وښوده چې گوندې ځوله يې ترې پاکه کړه، خو اصل کې  
يې ټنډه ورتوره کړې وه، بلې نجلۍ د بل گواه په شالمنې پورې  
پلاستيکي کڅوړه غوټه کړه.

د گواهانو او سيما خبرې خلاصې شوې او گواهان ووتل، په دې  
کې نجونو پخ وهل او کوټه د مستو نجونو خدا نيولې وه، سيما په  
حيرانۍ وپوښتل:

دا نو څه کار وؤ، چې تاسو وکړ؟

د نجونو له ډلې زرغونې وويل:

دا ريواج (دود) ده، آخر واده ده ټوكې او مستي خو لري.

دې كې نجونو وخنډل او زرغونې وويل:

دا نو بيا څه خبره وه چې و دې كړه، كه د آغه قبوله يي ديما

قبوله ده؟

گړۍ وروسته نکاح ترل شوې وه او خلک په رخصتېدو وو،  
مستو نجونو هم نجلی د هغې کوټې خواته روانه کړه او چې کله یې  
هلته کښېنوله، نو نجلی یې پرېښوده او دوی ځانونه پټ کړل، ترڅو  
وگوري چې د داسې واده په پایله کې څه ډول ژوند رامنځ ته کېږي، د  
خوشې سنگري خور د کړکۍ د پردې تر شاه پټه شوه، د تره لور یې هم  
بلې کړکۍ کې پټه شوه او د ترور لور یې په الماری کې کله چې  
خوشې سنگري کوټې ته رادننه شو، په اصلي خبرې پوه شو، سمدلاسه  
لومړی الماری ته ودرېده او خپل واسکت یې لرې کړ، چې الماری  
کې یې ځوړند کړي، چې پرده یې لرې کړه، نجلی له شرم نه سرکښته  
واچاوه او له کوټې نه ووتله، بیا کړکۍ ته ودرېده او د سرو په پلمه یې  
پرده لرې کړه، خور یې وخنډل او د وره په لوري یې حرکت وکړ، په دې  
کې یې د تره لور هم خپله د پردې له شانې راووته او خوشې سنگري ته  
یې وويل:

جنگ خو به نه کوی؟ وروره! پخوا چې هرڅه وه آغه به وه، خو  
اوس دې بنځه ده او بله څې د واده شیریني خوراکه!

خوشې سنگري بې له دې چې څه ووایي چېب ته یې لاس ور دننه  
کړ او درې زره افغانۍ یې د خپل تره لور خدیجې ته ورکړې او اشاره  
یې ورته وکړه چې درې واړه یې ووېشئ. خدیجه هم له کوتې ووته، نو  
خوشې سنگري لاړو او د سیما تر څنگ کېناسته، سیما لکه ساده  
کلیواله نجلی غلې ناسته وه او هېڅ یې هم نه ویل، خوشې سنگري  
هم هېڅ جرئت نه لاره چې څه ووایي، خو په پای کې یې زړه د زمري کړ  
او ویې ویل:

په وچ زور دې ځان راباندې نکاح کړ، که دې حق نه ادا کوم،  
گنهار پرېم او ادا کولو ته مې زړه نه کېږي، نه پوهېږم څه وکړم په دوه  
لاړو کې دې گیر کړم.

سیما له لږ ځنډ وروسته وویل:

د امریکې د دلتا ډلې یوه کوچنۍ ډله په کابل کې پته ده او که  
چېرې هغوی خبر شوي وي چې نن ستا واده وؤ، نو نن شپه عملیات  
کوي. نن شپه که چېرې له خپلو ملگرو سره اوسې درته غوره ده، د نن  
شپې حق مې درېڅنم.

خوشې سنگري په تیت غږ وویل:

پوهېر چندانې د شکر خای نه ده، خوبیا هم دوه رکعتنه شکرانه  
لمونځ د ناوې په شال سنت ده، نو وبه یې کړم.

سیما په عاجزې ژبې وویل:

خیره ده، تېره هېره کړه او دا ومنه چې زه ستا مېرمن یم، راخته  
دواړه به شکرانه لمونځ وکړو.

خوشې سنگري په خدا کې وویل:

شکر وباسه چې اوس مسلمانان شوي یې، ځکه اسلام تر ټولو  
قوانینو بڼه او اوچت عدالت لري، اوس وگوره، تازه اړ کړم چې واده  
درسره وکړم، خوبیا هم ته پرما ډېر حقونه لرې او همدا دین ده چې له  
امله یې ته ژوندی یې که د اسلام له امله نه وای، هېڅ کله به زه دومره  
نرم او د سریتوب او نرتوب ډک نه وای، اوس دا خبرې پرېږده او راخته  
ما پسې اقتدا وکړه، چې لمونځ وکړو.

دواړو په گډه لمونځ ادا کړ او بیا خوشې سنگري له کوره  
دباندي ووت، چې یو دم یې د درېش کلمه واورېده، غږ آشنا وو، نو  
ځکه یې خپل حرکت ته دوام ورکړ، بیا دا غږ پرې وشو، د خوشې  
سنگري پام شو چې دا خود ژوندون ملنگ غږ ده، بېرته راوگرځېده  
او ژوندون ملنگ سره ترې روغې وروسته د هغه تر څنګ ودرېده،  
مخکې تر دې چې خوشې سنگري څه ووايي، ژوندون ملنگ وویل:

څنگه چل ده يارو! چيرته خوشې يې، څنگه دې زړه وسو څي  
خپله بنځه د واده په شپه يوازې پرېږدي؟  
خوشې سنگري په وار خطايي وويل:  
گرانه! ته بېرته هجري ته لاره شه، زه سنگر ته ځم.

\*\*\*\*\*

کله چې خوشې سنگري له ژوندون ملنگ نه رخصت شو او  
خپلې پوځي اډې ته ورسېده، نو هلته يې ملگري چمتو کړل او يوه  
لومه يې چمتو کړه، کله چې بڼه پخه شوه او خوشې سنگري غوښتل  
چې بېرته کورته وگرځي، تر څو څوک يې له دې راز نه خبر نه شي چې  
ناوې يې د تخت پر سر يوازې پرېښې ده، پام يې شو چې سر پورې يې  
د کوم شي بنگا ده، بېرته شاته وگرځېده، خو په تگ تگ کې يې د  
تودوالي ليدونکې کمره راواړوله او پورته يې وکتل، خپل ټوپک يې  
پسې ونيوه او ډز يې وکړ، لږ شېبه وروسته بنگا ورکه شوه.

خو شېبې وروسته پخه جگړه ونښته چې کرار د پوځي هلې  
خواته نږدې کېده او کرار کرار داسې حالت ته ورسېده چې (د ډلټا  
فورس) څو غړي د خوشې سنگري تر زمکې لاندې هلې ته هم  
ورسېدل، نه يوازې چې د دوی سنگر او جگړې په ډگر کې مرميو  
غوږونه کښول، بلکې په کلي کې يې هم ټول خلک له خوبه راپاخول او  
د سيما زړه هم درزا پيل کړې وه. سيما نور څه په وس کې لرل، بس

یوازې دعاء یې کولای شوه. د خوشې سنگري مور بیا په دې فکر کې وه چې زوی یې په کوټه کې له خپلې ناوې سره ده، نو یوازې الله دې خیر کړي به یې ویل.

نږدې تر سهاره جگړه په بڼه درز کې روانه وه او د سهار لمانځه تر قضاء کېدو وروسته پای ته ورسېده، د خوشې سنگري په ډله کې یوازې درې تنه داسې پاتې ول چې گولۍ یې نه وي خوړلې، چې له هغې ډلې یې هم دوکسه طبیبان او یو کس قعقاع وو چې له ډېرې غوصې نه خولې پرې را روانې وې، درې تنه هم تپیان شوي وو او لاتر اوسه ژوندي ول. خپله خوشې سنگري هم درې گولۍ لگېدل وو، طبیبانو لومړی خوشې سنگري او د هغه ملگري پټۍ کړل او قعقاع شهیدان سره را ټول کړل او څاډرونه یې پرې وغورځول، د دښمن تپیان هم لومړی پټۍ او بیا بند خونو ته ولېږدول شول او خوشې سنگري هم یو ځل کور ته لاړه، لږ وروسته قعقاع د جومات په لود سپیکر کې خلک د دوی شهیدانو جنازې ته ور وبلل، لسو کسانو ته یې د یوې کندې کیندلو وویل، تر څو بهرني سرتېري پکې خښ کړي، خوشې سنگري غوښتل چې د باندي ووځي، خو وروسته تر هغه چې سیما په دې پوه شوه خوشې سنگري تپي ده، نو اجازه یې نه ورکوله چې ولاړ شي، په همدې ډز او غپ کې یې مور راغله، سیما ته یې اشاره وکړه چې څه دي؟ خو له دې امله چې هغې ژمنه کړې وه چې هیڅوک به د خوشې سنگري له تپي کېدو نه خبروي، نو هېڅ یې ونه شو ویلی او له

لاري لري شوه، خوشي سنگري هم په بېره له کوټې نه ووت او مخامخ  
د کلي په مخکې د بنته کې ولاړ ټولي ته ورغی، هلته جنازې خلاصې  
شوي، په پای کې خرگنده شوه چې والي صاحب هم راغلی او په کرار  
يې خوشي سنگري ته وويل:

دي شهيدانو له خنبولو وروسته غونډه لرو!

کله چې جنازې وشوي او مړي هم خښ شول، والي اولسوال او د  
ولايت د پوځي چارو د کميسيون مشر له خوشي سنگري سره، د هغه  
پوځي هډې ته لاړل، هلته ډېرې شنې ونې وې، سم ځنگل يې جوړ  
کړي وؤ، د دې ځنگل په منځ کې پټه هډه وه، خو ځنگل جگړه خپلې  
بنکارېده، له گوليو او وينو ډک وؤ، ځينې ونې هم پکې سوځېدلې  
وې او په ځينو ځايونو کې يې غوښې او وسپنې هم پرتې وې، چې کله  
والي دا حالات وليدل، نو ويې ويل:

بنکلي هډه وه، خو بدرنگو په خپلو بدرنگو کارونو بدرنگه  
کړېده، الکانو دا جی پاک کي!

د والي ساتونکي هم لگيا شول او والي له پټې لارې هډې ته لاړ،  
بيا غونډه پيل شوه او له خوشي سنگري يې داسې پوښتنه وکړه:

بڼه خلاصه يې وايه، څه وسول.

خوشي سنگري قعقاع ته وکتل او هغه هم داسې خبرې پيل

کړې:

دي تاسو په ايجازه! له پخوانيو اسيرانو سره (۲۳) كسه اسيران  
سول، په بېگاني حمله كې موږ (۳۷) نفره مردار كړل او دي موږ (۳۹)  
نفره شيدان سول او (۷) نفره زوندي پاتي، خې دي آغوي له جوملي نم  
(۴) زخميان دي، ډېرې سلاوي ام په لاس راغلي، خود آسماني قيطې  
(۵) برخه ام ختمه سوه.

اولسوال په حيراني وويل:

نو دا آسماني قيطه څنگه ورته وايي خې په مورچل كې يې  
دومره شيدان وركړي دي؟

د ولايت په كچه د پوځي كميسيون مشر وويل:

ډلتا فورس هم څه كومه د ماشومانو ډله نه ده، بلکې له درېئو  
غوره كمانډويي ډلو نه ده، بله دا خې د ساحې نه داسې بنكاري خې  
په آسماني قيطې ناخاپي امله سوې ده.

والي لومړی د شهيدانو د كورنۍ په غم كې وژل او بيا يې  
خوشې سنگري ته د بریا مبارکي وركړه، د تگ پر مهال يې دوه دېرش  
كسان له خوشې سنگري سره پرېښودل او هغوي نه يې وغوښتل چې  
د خوشې سنگري تر قوماندې لاندې جگړه وكړي.

\*\*\*\*\*

ما بنام خوشې سنگري کورته راغی، ملېمانه ټول رخصت شوي  
وؤ، خوار وؤ چې د مور لپاره خو ساعته وینې پاتې شي، نو چې  
څنگه کوټې ته لاړ له کورنۍ سره تر سترې مشې وروسته، کېناسته او  
هڅه یې کوله چې زیګروی یې څوک وانه وري، خو کله نا کله انسان  
په خپل اختیار کې نه وي، کله چې د خوشې سنگري مور د هغه  
زګېروي ته پام شو، نو پوښتنه یې ترې وکړه:

څه خبره ده زویه؟ کوم جی خوبه دې درد نه کوي؟

خوشې سنگري لږ نېغ غوندې شو او بیا یې په بېرته وویل:  
نه مورجانکې! نن موبلا جنازې کړې او مړې مو خښ کړې،  
ستړی يم.

خو مور یې بل فکر وکړ او ویې ویل:

سپي ده زویه ډوډۍ دې وخوره، بیا لیلی او مجنون دواړه لارې  
خپلې کوټې ته.

خوشې سنگري، ځان لږ نور هم ورتول کړ، بیا یې وویل:

سمه ده مورجانکې! چې څنگه ستا خوبه وي.

خواره وخورل شول او تر هغې وروسته د مور خبره یې لیلی او  
مجنون دواړه خپلې کوټې ته لاړل، سیما له خوشې سنگري وپوښتل:

تېره شپه دې ولې دروغ راته وویل؟

خوشې سنگري چې غږ يې له درد نه ډک وؤ، ترې وپوښتل:

کوم دروغ؟

سيما په بېره وويل:

تېره شپه ما پوښتنه وکړه، چې پښتنه جوړه د واده په شپه څه کوي، تا په ځواب کې راته وويل:

چې لومړی د نجلی په شال دوه رکعتہ شکرانه لمونځ کوي، چې دا ستر سنت ده، بيا د نجلی مخ لوڅوي او تر هغو ورته گوري چې نظر شي او تردې وروسته څملي، تر څو د حلوا پخولو لپاره سهار وختي را پاڅېږي، خوبخت زمينې ماته به څه وويل، هغې ويل...

خوشې سنگري خبره ور غوڅه کړه او له درد او غوصې نه په ډک غږ يې وويل:

بس ده، هغه خو هسې هم حيا نه لري، خو په تا څه شوي دي؟!

سيما په بېره وويل:

سمه ده! دا خبرې پرېږده. را لوڅ يې کړه.

خوشې سنگري يوه شېبه حيران شو، خو چې سيما ته يې په پوښتونکي نظر وکتل، نو سيما په بېره وويل:

ټپونه دي بنيم.

خوشې سنگري وويل:

په تپونو مي څه كوي؟

سيما وويل:

درمل پرې لگوم، تر پرونه مي له تېر ژوند نه زړه تور وؤ، خو بېگانه مي رينبتيڼې توبه وپستلې ده او نن مي په رينبتيڼيا مينه درسره پيدا شوې ده، اوس دې داسې په آسانه له لاسه نه شم ور كولاى، راكړه چې زه يې پخپله را لوخ كړم او درمل پرې ولگوم.

درمل يې پرې ولگول او بيا يې تر څنگ ځملاسته، سره له دې چې تخت يې نه درلود، خوبيا هم د ځوان تر څنگ ځملاسته او په مينه يې لاس د هغه پر ځيگر او د زړه پر سر كېښوده او خپل مخ يې د هغه له مخ سره وجنگاوه بيا ویده شوه، د شپې لخوا څو څو ځلي راپاڅېده، خوشې سنگري خوله به يې وړپا كه كړه او بيا به بېرته ویده شوه، خو نيمه شپه يې زگېروى تر غوړ شو، راپاڅېده او نېغه هغې كوتې ته لاړه چې د ځوان مور او خویندې پكې ویدې كېدې، له هغه ځايه يې د درد درمل راوخيستل، كله چې يې غوښتل بهر ووځي، د ځوان مور او د هغې خواښې بي بي راوينه شوه او په خوبولي غږ يې پوښتنه ترې وكړه:

څه خبره ده لوري؟

سيما په بېرته وويل:

هېڅ مورې! ځان مې خوږېده ، نو ځکه مې دا پرستامول را  
واخيست.

د دې خبرې له کولو وروسته سمدلاسه له کوتې راووته او په منډه  
يې ځان خپلې کوتې ته ورساوه، خوشې سنگري ويده وؤ، خو په خوب  
کې يې ډېر درد له امله زگېروي او فرياد کاوه او د تبې له امله يې  
ټنډه له خولو لمده شوې وه او خولې ترې کښته بهېدې، دې له خوبه  
را پاڅاوه او درمل يې ورکړل، تر هغه وروسته يې ځملاوه او بيا لاره  
او خپل اودس يې وکړ، چې بېرته راغله د خاوند تر څنگ په لمانځه  
و درېده او دوه رکعته اوږد لمونځ يې وکړ او تر لمانځه وروسته يې  
داسې دعا پيل کړه:

اي الله! ته زما خالق او زه ستا مخلوق يم، ته د نړۍ ريښتيني  
پادشاه او زه ستا يوه عادي کنيزه، ته بې حده مهربان يې او زه ستا د  
بې حده رحم او مينې محتاجه، ته بې حده کريم او زه بې حده ستا کرم  
ته محتاجه، ته د لوی ځواک خاوند او زه کمزورې، نو يا الله د رحم په  
سبب مې زما توبه ومنه، يا الله ما د ځان ژغورنې لپاره واده وکړ، خو  
اوس ډېره مينه ورسره لرم او اوس هغه ډېر سخت ناروغ ده، ته ورته  
شفا او اوږد عمر ورکړه، آمين!

غږ يې تر غوږ شو:

ډېر سخت ناروغ نه ده، بس يو دوه گولۍ لگېدلی ده.

سيما شاته وکتل، ويې ليدل چې خوشې سنگري يې تر شاه ولاړ ده،  
ورپاخېده او کلک يې په غېږ کې ونيو، خوشې سنگري هم لاسونه  
ترې راوگرځول، چې دې کې له خوشې سنگري نه د زگېروي غږ  
راووت، سيما هم سمدلاسه پرېښود او سمدلاسه يې وويل:

خه وشول گرانه!

خوشې سنگري په سره سينه وويل:

هېخ! تپ مې لږ وخورېده.

\*\*\*\*\*

خوشې سنگري، په کور کې ناست وؤ، چې ورور يې راغی او  
ويې ويل:

للا! ژوندون دوی ويل چې راشه!

کله چې خوشې سنگري ورغی، گوري چې شاعر او ليکوال او د  
ترنم اتل ژوندون ملنگ او د دنګې ځوانی او غښتلو متو خاوند قربان  
الله ولاړ دي، دواړو وويل:

چې کله کابل کې وې، ډېر به دې ويل چې موټر واخلم خپل کلي  
ته مو بيايم او اوس چې راغلي يو، خپلی کلی نه رانيسي؟  
خوشې سنگري وويل:

لکه چې هجره مو ډېره بده راغله، د سهار چای مولانه ده  
خښلی او راووتی؟

ژوندون ملنگ وویل:

بچو ته خوبه تر اوسه ویده وې، ورکي موږ ته ملاآذان چی راوړ،  
خې ارڅه مې ورته وویل، نه درتله، خې غږ درته وکي.

خوشې سنگري ورته وویل:

راځئ ډېر لږ مو گرځوم

يو څه کښته پورته او بيا بر مو وگرځوم

دغه زلمي چې نن راغلي زما ياران دي

سبا به يې په کابل نن په لوگر وگرځوم

ژوندون ملنگ په ټوکه وویل:

دِ تا يې له شایري سره څه، درڅه خپلې کيسې کوه، شایري موږ  
ته راپرېږده.

قربان الله وویل:

نه بده څلوريزه نه وه.

خوشې سنگري بيا دا څلوريزه وويله:

موربه له وخته شاعران يو

چې څوك مو نه مني له بخته شاعران يو

موربه دې سيمه كې اوسېږي

رب رحيم ده په دې سيمه كې ودان يو

ژوندون و خندل او همداسې په خدا كې يې وويل:

ته نوله خپلې دې بېكاره شاعري نه نه اوږې.

تر غرمې يې په باغونو، پټيو او درو كې چكرو وواهه او بيا بېرته  
راوختل، هجرې ته، ډوډۍ يې وخوره او تر هغه وروسته په گډه  
لمانځه ته لاړل، له جومات نه مخامخ د الماس او خوشې سنگري د  
يارانې تيرې ته ورغلل او چې كله تېرې ته ورسېدل، نو خوشې  
سنگري د سنگر ته تلو ټوله كيسه ورته وكړه او بيا يې د مطيع الله  
تراب دا شعر په ترنم كې ورته ډالۍ كړ:

سترگې د خپگان سره تړلې دي

اوبنكي له گرېوان سره تړلې دي

بس د يو نظر د كتو تېرې دي

للمې د باران سره تړلې دي

خود چې يو مئين په لاره نه پرېږدي

سپي او رقيبان سره تړلي دي

تور هندي لښکر خور د کشمير په مخ

زلفي او ماران سره تړلي دي

مخ او شين خال د آبرو منع کې

لال د بدخشان سره تړلي دي

دا يوه تپه ده د ورېښمين په سر

نورې د واخان سره تړلي دي

امن، افغان او کابل جان دواړه

دا مې د آرمان سره تړلي دي

وايي ملاجان خو زه يې نه منم

سر او زړه نادان سره تړلي دي

دا پښتون عهد دی په شا نه ځي

دا سر او رسپان سره تړلي دي

نه بېلېږی اوبه په ډانگ وهلو نې

غولی او دالان سره تړلي دي

قربان الله وويل:

په ريښتيا چې تراب يو ډېر تکړه او غوره شاعر ده، زه يې کله  
شاعري اورم.

بيا ژوندون ملنگ په ټوکه وويل:

زم غواړم نور له تاسره پاتې سم او په دې غرونو او رغونو کې  
درسره وگرځم، پاتې سوه د اوږده يار کيسه دي، نو آغه پوږي او کار  
يې، دا ده دلته ناست ده ودې وايي.

قربان الله وويل:

که رینبتیا ووايم، نوستا خبره مې خونبه شوه، زه هم درسریاتي  
کپرېم، خوستا لپاره، حکه زما له کابله زړه تور نه ده، بلکې هلته مې  
بنه ساعت تېر ده، خاص کر له نجونو سره.

خوشې سنگري په ټوکه ورته وويل:

نوبیا بنه ډېر قرضدار شوی هم یې؟

قربان الله وويل:

لږ قرضداری شوی وم، خو تومه وپستلې ده.

خوشې سنگري بیا وويل:

که ته ډېر قرضدار شوی نه یې، نو زاهد الله خو بېخي ډېر  
قرضدار شوی وي.

قربان الله په خدا وويل:

هو! هغه سم د زړه د اخلاصه قرضدار شوی ده، ځان به یې هم  
ورته چمتو کړی وي، قرض باید ادا شي.

\*\*\*\*\*

د شپې خوشې سنگري له خپلې مېرمن سیمانې وپوښتل:

ته اوس هم له سي آی ای سره اړیکې لري او که نه؟

سیمانې په بېرته وويل:

نو ته چمتو یې؟ هو اوس هم اړیکه ورسره لرم.  
خوشې سنگري په حیرانی ورته وکتل، نو سیما خپلې خبرې ته  
دوام ورکړ:

په کابل کې د سي آی ای په مرکز باندې برید ته چمتو یې؟  
خوشې سنگري وویل:

هو! خپل څارگر مې هلته ځای پر ځای کړي دي، تر څو حالات  
وڅاري او د هر څه په اړه راپور راکړي.  
سیما وویل:

نو بیا خپل کسان کابل ته ولېږه، تر څو د برید لپاره ځان چمتو  
کړي، بیا ماته ووايه زه هغوی ته زنگ وهم او ورته وایم چې په کابل  
کې په یوه مېشت مرکز باندې برید کېږي. نوله دې سره به د هغو  
ځینې ډلې د هغه مرکز خواته حرکت وکړي، بیا تاسې دوه ډلې شی او  
د هغوی په څېرې به ځان جوړ کړئ، لومړۍ ډله به د هغوی له هغې  
ډلې سره مخامخ شي او دوهمه ډله به د سي آی ای په مرکز باندې  
برید وکړي، نو داسې به بریا له موږ سره وي.

خوشې سنگري وویل:

که مې دا جگړه وگټله، نو بیا به مینه درته بنکاره کړم.

سیما په ټوکه وویل:

نو ته د مینې کولو لپاره ډېر ستر رشوت غواړې! بشپړه بریا په  
رشوت کې غواړې؟

خوشې سنگري بې له دې چې سیمه ته ځواب ورکړي، له کوره ووت او  
د سنگر پر لوري ولاړ. هلته یې خپلو ملگرو ته اړینې لارښوونې وکړې  
او هغوی یې د امریکایانو په ډول موټرو کې کابل ته واستاوه او دی  
له ژوندون ملنگ او قربان الله سره په بله ډله کې کابل ته لاړه، هلته  
چې ورسېدل، خپل پېژندوی رنگمال یې راوغوښت، تر څو د دوی  
ټانک ډوله موټرونو ته د امریکایانو په ډول رنگ ورکړي، کله چې  
هغه راوړسېده، نو سمدلاسه یې کار پیل کړ او خوشې سنگري کسان  
چې بزیره یې صفر کړې وه ځان سره ملگري کړل، تر هغه وروسته یې  
په درې ورځو کې له پلان سره سم، خپلې مېرمنې ته زنگ وواکه، تر  
څو هغه له پلان سره سم د تورو استخباراتو (CIA) د کابل دفتر سره  
اړیکه ونیسي، هغې سمه ده ورته کړه او بیا یې اړیکه پرې کړه یو  
ساعت وروسته یې زنگ راغی او ویې ویل:

وبخښې گرانه! چې مېاڼل مې بند وؤ، سیمکارت مې ترې  
وېستلی وؤ، تر څو ستونزه راولاړه نه شي، بیا مې له خپل پخواني  
مېاڼل او پخواني سیمکارت نه اړیکه ورسره نیوله، کار وشو چمتو  
اوسئ.

خوشې سنگري وویل:

سمه ده مننه، د خدای په امان او الله دې مل شه!

لرغکه یې مړه کړه او خپل ملگري یې په دوه ډلو ووېشل، له یوې ډلې سره یې ژوندون ملنگ او قربان الله هم ولېږل، چې د هغې ډلې قومندان یې قعقاع وټاکه او یو ځل بیا یې اړینې لارښوونې وکړې او دواړه ډلوته یې دندې ورپه گوته کړې، چې له دې ډلې دوهمه ډله یعنې د قعقاع ډله اړه وه چې په وتلو سر تېرو برید وکړي او لومړۍ ډله د خوشې سنگري په قوماندې اړه وه چې د سي آی ای په مرکز برید وکړي، دا چې د دوهمې ډلې قومندان هم ټوکی وؤ او د خوشې سنگري دواړه ملگري هم ډېر ټوکیان ول، نو د هغوی گپ او ټوکې برابرې وې، لومړی ژوندون پیل پرې وکړ او ویې ویل:

یاره قومندان صیب! څې یو دوه امریکنی جیلکیانې په لاس راسي سخت خوند به وکي.

قعقاع په ټوکه وویل

زه قومندان یم او کنیزې د قومندان حق وي.

قربان الله یې په ځواب کې وویل:

ستونزه نه شته، لومړۍ شپه یې زموږ او بیا دې ستا وي.

القاعده، چې اصلاً د پنجشېر وؤ وویل:

خوشي سنگري اصلي پښتون ده، دا کنيزو او مريانو قصي نه  
مني.

ژوندون ملنگ په توکله وويل:

آغه نوڅه خيرن ده، څي ديمه مخه ونيسي؟ زه کپنگ يم کپنگ.

همداسي خبرې روانې وې، چې خوشي سنگري زنگ ورته وواهه  
او ورته ويې ويل:

خلک ستاسي خواته درغلل، سم تود هرکلي يې وکړي!

قعقاع يې په ځواب کې وويل:

غم مه کوه وروره! خولي يې چې توي نه کړم، چېرته يې پرېږدم!

لږ وخت وروسته په عبدالحق څلور لاري کې سخته نښته رامنځ  
ته شوه، خو خلک او د حکومت کارکوونکي دې ته حيران ول چې  
څنگه آمريکايي سرتېري په خپلو منځونو کې واوښتل، لاډېر وخت  
نه وؤ وتلي چې ځيني تلويزيوني رسني هم راورسېدلې، چې له دې  
ډلې نه د شمشاد، ژوندون، طلوع او ځيني نورې هم وې. جگړه ډېره  
توده وه، آمريکايانو ډېره بده نښه وپشتله، تر دې چې کله ما غوښتل  
د موټر د پاسه وسله وچلوم، مرمي مې د سرد پاسه تېره شوه، خوزه  
هم ډېر زړور وم، د وسلې کنټرول مې په لاس کې ونيو چې له دې سره  
آمريکايانو نور ځان نه شو ښورولي، په همدې وخت کې قربان الله او

ژوندون ملنگ له موټرو ووتل او په آمريکايانو يې ورمنده کړه، زمونږ نور سرتېري هم پسې ورغلل او دې کار زمونږ بريا سل په سلو کې تضمين کړه او د آمريکايي سرتېرو ماته. شپبه وروسته جگړه پای ته ورسېده، خويوازي دلته، ځکه له شش درکونه لاد ډزو غږونه اورېدل کېدل، ژوندون ملنگ وويل:

د زمري امله خو دې وليده، رايي څي ابل خيران سره کومک (مرسته) وکو.

قعقاع يې په غوصه ځواب ورکړ او ويې ويل:

رذيله! نيزدي دې زما ټول سرتېري شيدان کړي وؤ، بيا دا خرتوب ونه کې!

قعقاع خپلو سرتېرو ته امر وکړ، چې د مردار شويو آمريکايانو په مړو وگرځي او که کوم کس نه وؤ مردار شوی، ويې تړی او ټانکونه ام درسره راواخلي ځي څي ځو. شپبه وروسته مونږ حرکت وکړ او د خوشې سنگري خواته ورغلو، چې کله ورسېدو، قعقاع قربان الله ته امر وکړ چې همدلته پاتې شه او د افغان سرتېرو د رادتنه کېدو مخه ونيسه. قربان الله هم ډېر تکړه وؤ، بل په انگرېزي هم ډېر پوهېده، زه هم لږ لږ پوهېدم، خو دومره نه چې اوس پوهېږم.

قربان الله خان آمريکايي سرتپري بنوده او ما خان ژباړن، خو  
ډېر کله به مې د خپلې خوبنې سره سم ژباړه کوله، لکه يو افغان  
پوځي له خپلو سرتپرو سره راغی او راته يې وويل:

موږ د کيتي خاص کسان يو، دې پرنګي ته ووايه چې موږ  
ورځو.

قربان الله ته مې يوڅو انګرېزي جملې وويلې او هغه هم راته يو  
څو جملې وويلې، بيا مې دې پوځي ته وويل:

دی وايي چې مور دې وغ... تاسو کار مه لرئ، موږ يې خپله  
حلوؤ.

دې پوځي ته هم غوصه ورغله او ويې ويل:

زه د ټولو پرنګيانو مور وغ... پرېژده يې چې خپل کار کوي، موږ  
ترې لاړو بارا!

د دوی په تګ سره قربان الله ته خدا ورغله او ما وويل:

بنه سو چې دوی لاړل، کنه جنګ يو په دوه وؤ.

نږدې دوه ساعته جګړه روانه وه، تر هغه وروسته بيا زموږ  
کسان راووتل، چې ډېر شمېر ټپيان او شهيدان مو هم لرل، قعقاع هم  
د ټپيانو له ډلې نه وؤ، خو ډېر شمېر اسيران مو هم نيولي وؤ، چې په  
هغوی کې ډېر شمېر هغه افغانان ول چې سي آي اې سره يې په کابل

او نورو ولايتونو کې دنده ترسره کوله، نو موږ هم د دې جگړې په پای سره خو تېلر راوغوښتل او د چوک (چهارراهي گمنام نه مو ټول مزدوران هم، خوشې سنگري قربان الله ته (۱۵۰۰۰) ډالر ورکړل، تر څو په سرای شهزاده کې يې افغانۍ کړي، چې د مزدورانو خرجه ووځي، تر څو چې قربان الله بېرته راستنېده، مزدورانو ټول اړين توکي، لکه اسناد، مېائلونه، کمپيوټر، سي ډي، هارډسکونه، وسلې او نور شيان په موټر کې بار کړي ول، نو د قربان الله په رارسېدو سره خوشې سنگري، قربان الله او ژوندون ملنگ درېواريو د پيسو وپشل پيل کړل او هر مزدور ته به يې (۱۰۰۰) زر زر افغانۍ ورکولې، کله چې پيسې ووپشل شوې، نو خوشې سنگري په لوړ غږ وويل:

وسلې، پيسې او اسناد موږ واخيستل او نور شيان يې چور او تالاک.

خلکو په چور پيل وکړ او موږ لاړو، ملي څارگره اداره هم له هغو خلکو سره بوخته شوه چې موږ په بېغمه زړه له کابل ځان ووېست او خپلې هډې ته لاړو.

\*\*\*\*\*

د ډلټا دوه عملياتو نه وروسته، آمريکايان پوه شول چې د خوشې سنگري لښکر سره مخامخ کېدل خپله، خپل ځان ته ماته

ورکول دي، نو ځکه خو يې په خپلې دوهمې ستراتيژۍ، ډېرې پيسې ولگولې او تر دې حده يې پرمختگ وکړه، چې د تور بيرغ يوه کس هم (٦٠٠) ډالر اخیستل، بل لوري ته خوشې سنگري، خپل پخواني ملگري چې د طالب په نوم بندخونې ته تللی وؤ، د آمريکايي سرتېرو، پوځيانو او د سي آي اي جاسوسانو په بدل کې له بندخونو وژغورل او نه يوازې دا بلکې ميليونونه ډالر يې هم ترې واخیستل او له خپلې مېرمنې سيما سره يې خوشحاله او خوښ ژوند تېراوه، چې امير المؤمنین ځان ته وروغوښت، لومړی يې د دوؤ برياوؤ مبارکي ورکړه او بيا يې ورته وويل:

خوشې مخکې مې خوب وليده، ماینه دې توبه باسي او بيا تر توبې وروست شاته راوگوري، دونه رڼا يې پيدا کړې وي، چې خالي رڼا شکاري او بارا دانه شکاري، بيا دې ماینه ورکه سي او زوی راشکاره سي، شه تکړه زلمی وي چې بيرغ يې په لاس وي او د فلسطين په خوا ورځي او بارا ماته وايي، ترڅو مې فلسطين له خنزيرو يهودانو نه وي خلاص کړی او فتح کړی مې نه وي، بېرته نه رآم، نو ما چې کله امارت نيولی بيا مې خوب ريشتيا کړي، الله تالادي درته شه کړي، د زوی مبارکي درته مخکې تر مخکې وایم.

تر لږې چوپتيا وروسته يې وويل:

ماته د غنيمت وېش شه خوند راکړه، ښه وېش دې کړی وؤ، ځکه خو مې پرېکړه کړې ده چې د جنرال الماس رتبه او وظيفه دواړه

در کوم، تر دې وروسته جنرال يې لار به سې مومندري ته او تور  
بیرغونه به کشته کې.

خوشې سنگري وويل:

امر مو په سر سترگو، خو يوه غوښتنه لرم.

امير المؤمنین يې په ځواب کې وويل:

وايه کنه زه غوژيم.

خوشې سنگري وويل:

په مجاهدينو کې ځينې ډېر بې لارې کسان دي، چې د ښو نوم  
يې هم بد کړی، د دوی د اصلاح لپاره کومه لاره په پام کې ونيسه.

امير المؤمنین يې په ځواب کې په آمرانه لهجه وويل:

يو وار جهاد پای ته ورسېږي، بيا به ورسره گورم، ځکه چې بې  
لارې کسان ډېره شه جگړه کوي، خو ته شه پوره صلاحيت لري چې  
دسې کسانو نه وسلې واخلي.

خوشې سنگري وويل:

سمه ده ښاغليه، نوزه به سم دلاسه خپل ځانگړي عمليات پيل  
کړم، که ستا اجازه وي.

امير المؤمنین وويل:

هن! په دې کاغذ کې مې د واټسپ شوماره ده، که کوم  
موشکېل وؤ، زنگ راووهه! پام کوه بل چاته يې ور نه کې.

خوشې سنگري د خدای په امانۍ وروسته حرکت وکړ او د خپل  
کور لار يې ونيوله او تر ستنېدو پورې يې هېڅ دمه هم ونه کړه، دوه  
شپې يې په کور کې وکړې او بيا يې خپلې مېرمنې ته هرڅه وويل،  
هغې ورته وويل:

زما غيرتي او مجاهد خاونده! زه نه وايم چې ته مه ځه او له ما  
سره پاتې شه، ځکه تا اراده کړې او زه ستا په ارادو باور لرم او په دې  
هم پوهېږم چې دا دنده ډېره اړينه او عاجله ده، خو ما يوازې مه  
پرېږده او له ځانه سره مې بوځه. ځکه يوازې به ژوندۍ يم، خو ژوند به  
نه کوم، په دنيا به دوزخ احساسوم، ځکه تاسره ډېره مينه لرم او يوه  
شپه هم بې ستا د سترگو له ليدو او ستا د څنولو له غورولو نه شم  
تېرولی.

خوشې سنگري وويل:

پوهېږم گرانې! خوزه مجبور يم چې يوازې ولاړ شم، هغه خلک  
ډېر بې لارې دي، لکه څنگه چې يې بيرغ تور ده، همداسې يې زړونه  
هم تور دي، ما له توبې نه وروسته بيا مينه کړې او دا ځل ډاډمن يم  
چې دا مينه گناه نه لری، نو نه غواړم چې بيا يې له لاسه ورکړم او يا

کومه بده پېښه ورسره وشي، نو خیر ده، راځه وصال مو ولیده اوس د هجران خوند هم وگوره.

سيما په داسې حال کې چې اوبنکې يې له سترگو نه روانې وې، په مينه وويل:

نوبيا خويوه غېږه راکړه، چې لږخو مې زړه تسکين شي او يوازېتوب وزغمم.

غېږه دې خلاصه کړه لاليه

زه د کلونو غمزده راغلې يم

ډېر به مې غېږ کې وای نيولی

که زه خبر وای چې بيا نه شته دیدنونه

خوشې سنگري غېږ ورکړه او بيا يې وويل:

مه وپرېږه، مور مې راځي، دوه ورځې هغې ته په تمه وم، اوس نو ځم د الله په امان.

خوشې سنگري سيما نه د سنگر په لور يې حرکت وکړ، کله چې د کور له انگر وت، نو مېرمن يې يو څه ورته وويل، چې خوشې سنگري ډېر

ورته ودرېده او بيا چې سنگر ته لاره، هلته يې هم د خپلې مېرمنې دا  
خبره په ذهن کې گرځېده:

چې هزار لښکري درسره وي، خو الله درسره نه وي يک تنها يې.  
زه به څه ووايم، مور به راشي، مينه به راکړي، له يوازېوالي به  
خلاصه شم، خوزره او ذهن به مې تاسره وي، ستا سترگې، ستا  
غوصه، ستا ټوکې او شعرونه به نه وي.

شېبه وروسته خوشې سنگري د مخابري له لارې خبر شو چې  
مور يې کورته راوړسېده، چې ده هم نور خپل يون کړی وؤ، تر  
تنگهاره، لاره لرې او له ستونزو ډکه خو تگ له هر ستونزې سره شونې  
وؤ او بيا هم چې هايلاکس موټرونه فورد رنجر موټرونه درسره وي. خو  
دا سفر له ډېرو کړاوونو سره سره له خطرونو هم ډک وؤ. ځکه په تېرو  
خو ورځو کې په زرگونو مجاهدين هلته شهيدان شوي وؤ، همدا لامل  
وؤ چې اميرالمؤنين خوشې سنگري هلته ولېږه او خوشې سنگري هم  
قعقاع فارياب ته ولېږه او د همدې سفر په ترڅ کې خوشې سنگري  
ماته د خپل ټول تېر ژوند کيسه وکړه، آن هغه کيسه چې د ژوند ډېر  
رازونه يې پکې پټ وؤ، موږ چې څنگه مومندري ته ورسېدو، قعقاع  
خوشې سنگري ته خبر ورکړ چې زه فارياب ته رسېدلی يم. تاسې په  
تنگهار کې تور بيرغونه کښته کړئ، زه هم په فارياب کې. خو کله  
چې له تور مخو سره مخامخ شولو، حکومت له هغوی نه بشپړ ملاتړ  
وکړ او موږ يې تر برید لاندې ونيولو، کله چې قعقاع په فارياب کې

تور مخي کلا بند کرل، د کابل حکومت چورلکې ورکښته کړې او تور مخي يې له مورې وتښتول، په مومند درې کې چې کله مورې په توريانو زور راوست، نو حکومت توريانو ته داسې کمپونه جوړ کړل چې خواړه او د اوسېدو ځايونه پکې ډېر برابرېدل، خو په بدل کې په مورې بمونه و اورول، د هغوی جنگاليو ته يې پناه ورکوله.

تور بيرغونه لومړی په فارياب کې په سپينو بدل شول، خو په تنگرهار کې د بيرغونو سپينول ناشوني ښکارېدل، د يوې مياشتې خونړۍ جگړې په پايله کې توريانو ماته وخوړه او په ځای يې سپين بيرغونه پورته شول، ظاهراً د سيمې خلک هم خوشحاله وو.

خوشې سنگري غوښتل چې نور بېرته خپل کورته ستون شي، خو امر يې ترلاسه کړ، چې يوه مياشت نور هم بايد هلته پاتې شي، نو بيا خو مجبوره وو چې هلته پاتې شي. مورې هلته د چپرهار اولسوالۍ مانو کلي ته نږدې په يوه غره کې سنگر جوړ کړی وو، يو څه چې زغمل يې ډېر سخت وو، هغه د ملکانو کبر او د واليانو ملاتړ له دې کبرجنو نه وو، ځکه ملکانو او يا زامنو يې په خلکو ډېر ظلم کاوه، خو په هغو خلکو چې وس يې نه وو او يا مېړونو له اړخه کمزوري ول.

\*\*\*\*\*

يو زلمی راغی او په ډېره ټينگه يې ما ژوندون ملنگ او قربان  
الله ته وويل:

پوپږم، چې قومندان مو واده ته نه شي راتلای، خو تاسې درې  
کسه راشئ، هجره کې مېله جوړوم چې مجاهدین راته څه ونه وایي.  
ژوندون ملنگ خو هسې هم د ټنگ ټکور او د چرسو ستر عملي  
وؤ، نو سمدواره یې وویل:

بې غمه اوسه درځو! قومندان څه خیرن ده، که آغه درسي او که  
نه موږ درې خامخا درځو.

د هلک په شونډو موسکا خوره شوه او روان شو، له تگ نه  
وروسته یې ما وویل:

څه کوي ملنگ صیب! قومندان به خفه شي او بله دا چې که  
مجاهدینو والي ته وویل بڼه به نه شي.  
ژوندون ملنگ په ټوکه وویل:

خوشې سنگري، نوڅه خیرن ده، خود والي خبرېدو ته مې پام نه  
وؤ.

الله قربان په بېره وویل:

د والي پروا بیا زه نه لرم، ځکه که دخان او ملک د زوی واده  
وي، والي په خپل خط او امضاء د ټنگ ټکور اجازه ورکوي او چې د  
خوار او غریب په کور کې واده وي، نو همدا دوؤس به خپل کسان

ورته ورلېږي چې مېله ورخراښه کړي، زه مې يار ته ورځم او د خپل  
تگ په اړه ورته وایم، تاسو په خپل کار ښه پوهېږئ.

کله چې قربان الله خوشې سنگري ته ورته، زه هم ورسره ورغلم،  
مور دواړو ته يې اجازه راکړه، وروسته خبر شوم چې ژوندون ملنگ  
هم ورغلی ده. سبا واده وؤ او مخکې تر واده يې د شپې له خوا مېله  
جوړه کړې وه، مور د رېواړه هم ورغلو، تر څو په مېله کې گډون وکړو.  
خو د شپې يو وخت کې مې په سر سخت درد شو، زړه مې راته وې،  
چې راځه همدلته چېرته ځای پيدا کړه او کرار ویده شه، نو ما هم يو  
گوبڼه ځای وليده، هلته يو ځای داسې لږ ژور غوندي وؤ، هلته مې  
يوه قالينه هواړه کړه او بيا مې د پاسه پرې يو کت کېښود، خوزه د  
کت لاندې ویده شوم، چې لږ وروسته څو کسان راغلل، چې يو يې د  
ملک زوی وؤ، ټول په کت کېناستل، په دې کې د دوی له ډلې يوه تن  
وويل:

احسان خان! ولي دې په دې جينۍ پسې مرکه نه استوله، مور  
مې ويل ډېره ښکلې ده، سمه هوسۍ ده هوسۍ، لکه نوم يې چې دی.  
احسان خان په خدا کې وويل:

سړی چې خزه کوي د کو... لپاره يې کړي او ما خود هوسۍ مزه  
پخوا ليدلې ده. دوه مياشتې مخکې مې هوسۍ په باغ کې وليده، د

گل مامد په باغ کې، زه هم ورتنوتم، په وچ زور مې راوښوله او نور  
خو تاسو پوهېږئ؟

شهزاد وویل:

نوبیا هوسی ولې تر اوسه څه نه دي ویلي؟

نه ومې وپروله، ورته ومې ویل چې که وروڼو ته دې وویل، په ما  
یې وسن نه دی بر او که مې په پټه مړ هم کړي، نوبیا به کلي پرېږدي  
او تا به هم وژني، هسې خو هم مري، که پلار یې مړه نه کړه، خاوند  
خو به یې مړه کړي، له مور سره به څوک د هغې لپاره جکره کوي؟

له ډېرې غوصې زمکې باندي په تنگ شوم، نور زمکې ځای نه  
راکوه، خو څه مې کړی وای، هرڅه مې چې کول، باید مخکې تر  
مخکې مې خوشې سنگري ته ویلي وای، نو ځکه په کرار ځملاستم.  
څو مېله پای ته ورسېږي، زه هم خوب وړی وم، د مېلې په پای کې  
هلکانو چیغې کړې، چې زه یې هم راپاخولم، غوږ مې ونيوه، په کټ  
باندي قربان الله او ژوندون ملنگ ناست وؤ او یو بل ته یې ویل:

به کابل کې به یې له ډېرې سادګۍ، خلکو مسخري پرې کولې  
اوس خوشې سنگري شو، نو څه به ووايو.

ځان مې په ډېرې سختۍ د کټ لاندي نه راووبست او د دواړو په  
اوږو مې لاس کېښود، تر هغه وروسته مې وویل:

نور به ځو، چې د سهار لمونځ سنگر ته ورسوؤ.

دوئ هم بې له دې چې څه ووایي، له ما سره روان شول، تر سنگره چا خبره هم ونه کړه، بیا چې کله هلته مې تر اودس او لمونځ ادا کولو وروسته ټوله کیسه خوشې سنگر ته وکړه، هغه هم ډېر اندېښمن شو او همداسې په اندېښنه کې یې وویل:

موږ تر هغو څه نه شو کولای، تر څو هغه خپله خبر شوی نه وي او موږ ته یې څه ویلي نه وي.

سره له دې چې پوهېدم د خوشې سنگري، خبره سمه ده، خوبیا هم اړوم چې غلی اوسم، لږ تر لږه تر پوې مودې پورې، ځکه په دې نجلۍ باندي باید پرده اچول شوې وای، ډېر اندېښمن وم، له ډېرې اندېښنې نه مې سر خوږېده او د غرمې ډوډۍ مې هم ونه خوړه، مازدیگر مهال قاري ذکرالله زموږ د ډلې تر ټولو غوره راکتچي ولیدم، راته ویې ویل:

بیادري کله! څه خبره ده، چې دومره اندېښمن یې؟

ټوله کیسه مې ورته وکړه، بیا هغه موسکې شو او په موسکا یې وویل:

نوته یې څاره، چې چېرته یې ونیسي او کله چې دې ونیوه، مخامخ یې ماته راوله، بیا زه ورسره پویېږم.

زه هم لارم او په خپل کار مي پيل وکړ، دوه کسه نور هم راسره  
ول، تر ماسپښينه مي خپله دنده ترسره کړه او کله چې احسان خان د  
خوړو لپاره کورته لاړه، نو زه هم بېرته راغلم. د ډوډۍ او لمانځه  
وروسته هلکان د احسان خان د څارنې لپاره ولاړل او زه د مانويوي  
ونې سره کښېناستم، خو شپې وروسته نوی زوم را ورسېده، له  
ډېرې ستړيا نه يې ساه بنده بنده کېده، د خوشې سنگري په اړه يې  
وپوښتل، ما ورته کړه، چې صبر زه يې پيدا کړم، مخابره مي  
راواخيسته او خوشې سنگري مي راپيدا کړ او د زلمي په اړه مي ورته  
وويل، هغه هم ژر ځان را ورساوه. کله چې خوشې سنگري را ورسېده  
او له زلمي سره يې روغېر وکړ، زلمي خوشې سنگري ته اشاره وکړه  
چې زه غواړم يوازې خبرې درسره وکړم، خو خوشې سنگري وويل:  
غم مه کوه، زار ساتونکی ده.

زلمي چې دا خبره واورېده، په ډاډ يې وويل:

قومندان صيب زه د تنگرهار پوهنتون حقوق پوهنځي نه فارغ  
شوی يم او اوس په کابل کې وکیل مدافع يم، خو اوس پوهېږم چې دا  
ساحه ستاسو تر واک لاندې ده. بېگانه مي غوښتل چې له ښځې سره  
ځملم، خو هغې نه پرېښودم، د دې کار لامل مي ترې وپوښته.

او هغې راته دا وويل، چې احسان خان څنگه بهي عزته کړه او دا  
چې آغه اوس او مېندواره ده.

قومندان صيب! د خداى روى ومنه! لار راوښيه څه وکړم، مرسته  
راسره وکړه، داسې نه چې عزت او ايمان دواړه مې خراب شي.

خوشې سنگري په ترڅې موسکا کې وويل:

ته لار شه کابل ته مېرمن دې هم بوځه، ماشوم پرې وغورځوه او  
بيا دې مېرمن له څو ورځو وروسته بېرته راوړپړه او ته پينځو مياشتو  
لپاره هلته پاتې شه، بيا چې کله راوگرځېدې، له سره به ستا نکاح  
وتړو، خو تر هغو به خپلې مېرمنې ته نه نږدې کېږې، تر هغو چې ته  
بېرته راستنېږې، زه د احسان خان غم درته خورم.

زلمي سر کښته واچاوه او له دې ځايه لاره، مور هم اړ وؤ، ترڅو  
مو احسان ته پلمه نه وي پيدا کړي او دى مو له تېغه نه وي تېر کړي  
دلته پاتې شو، خو خوشې سنگري ته دلته پاتې کېدل سم داسې وؤ،  
لکه د سکروټو د پاسه چې لوڅې پښې ولاړ وي. زه بيا لېواله وم چې دا  
قصة پاى ته ورسېږي، يوه ورځ مازديگر د جوارو د پټيو تر څنگ  
تېرېدم، چې د يوې نجلى غږ مې تر غوږ شو، چې په زوره يې چغې  
وهلې او مرسته يې غوښته، ما هم تفنگچه را واخيسته، يو ډز مې  
وکړ او د غږ په لوري مې وروځغاستل، په گرانه مې پيدا کړل، خو  
پيدا مې کړل، احسان خان وؤ، چې يوه نجلى يې تروښتو نيولې وه  
او کميس پرتوگ يې ورڅيرې کړي وؤ، غوښتل يې چې په زوره زنا  
ورسره وکړي، زما په ليدو حيران شو، خو په دې کې يې ملگري  
راورسېدل، زه يې په لغته ووهلم، چې کله په زمکه ولوېدم، نو په

درپوؤ کسانو یی کلک و نیولم، له دې سره د احسان خان په رگونو  
کې بېرته وینه وچلېده او په ډېر لوړ غږ یې وویل:

دلته زما مېنه ده، دلته زما خبرې څرخېږي، زه تور مخو له دې  
کارونو لرې نه کړم، نو تاسو بیا څوک یاست، وبه دې و جنم او بیا به  
دا جینی ام وغ...

ورته ومې ویل:

نور دې کار خلاص ده، ستا بېرې غرقه ده.

احسان خان توپک راته و نیوه او غوښتل یې چې ومې وژني،  
چې په دې کې ژوندون ملنگ او قربان الله راغلل، ژوندون ملنگ  
غوښتل چې څه ووايي، خو قربان الله په احسان خان کې د روسي  
کلاشینکوف پوره شاجور تش کړ او ما هم له بېرني نه کار واخیست  
او راسره ام<sup>۴</sup> (M4) مې د احسان خان په ملگرو کې ورتش کړه. قربان الله  
ژوندون ملنگ ته وویل:

خادر دې نجلی ته ورکړه.

هغه هم خادر نجلی ته ورکړ، نجلی خادر له ځانه تاو کړ او  
راپاڅېده، بې له دې چې کوم څه ووايي، د کور په لور یې منډه کړه.  
ما هم قربان الله او ژوندون ملنگ ته وویل:

تاسې دواړه څنگه راوړسېدئ؟

## الله قربان وويل:

خوشي سنگري راته د هوسى ټوله كيسه وکړه او مور يې د احسان د څار لپاره وگومارلو، مور هغه او د هغه ملگري په پټه څارل، کله چې له دې نجلۍ سره مخ شول، له مانه ورک شول او چې کله مو د ډزو غږ اورېده، دې لوري ته راغلو، بيا مو د احسان غږ واورېده، نور دې نو خپله وليدل، څه چې ځو.

له دې ځايه لاړو، چې کله خوشي سنگري ته ور ورسېدو، نو ټوله كيسه قربان الله ورته تېره کړه، کله چې ملک او خان د خپلو زامنو جنازې او فاتحې خلاصې کړې، خوشي سنگري ته راغلل او قربان الله يې ترې وغوښت. خوشي سنگري د نه ځواب ورکړ او ورته ويې وويل:

ستاسو زامنو غوښتل چې يوه نجلۍ بې عزته کړي.

کله چې خان او ملک له خوشي سنگري نه ناهيلي شول، نو والي ته ورغلل او والي يې ځان سره راوست، والي اسد وويل:

د دوى زامنو لادا کار نه وؤ پوره کړى، نو ځکه خو ستا کسانو بې ځايه وژلي دي، نو خپل کسان وروسپاره، چې دوى خپل بدل واخلي، دوى ډېر محترم دي.

خوشي سنگري ډېر په غوصه شو او له ډېرې غوصې نه يې رنگ سور واوښت، مور ته يې په ټوکه وويل:

هلکانو تاسو به صبر کړی وای، چې د خان صیب او ملک  
صیب! زامنو نجلۍ بې عزته کړې وای، بیا به مو وژلي وؤ.

موږ درې کسو، څه چې زموږ ملگرو او آن د والي ساتونکو په  
دې خبره وخنډل، والي ته یې هم ډېر زور ورکړ او په غوصه پاڅېده، تر  
هغه وروسته یې وویل:

دا کار دلته پای ته نه رسېږي، زه والي یم والي.

خوشې سنگري په لوړ غږ ورته وویل:

والي نه والي! تر دې وروسته نه یې.

سبا سهار مکتوب راغی، چې قاري سلام د اسد په ځای وټاکل  
شو، دا کار خوشې سنگري د واټسپ له لارې کړی وؤ او اجازه یې  
غوښتې وه چې بېرته خپل کلي ته ستون شي.

\*\*\*\*\*

خوشې سنگري ته یوه میاشت وخت ورکړل شو، خو په خپل کلي  
کې پاتې شي، تر هغه وروسته باید بدخشان ته ولاړ شي، ځکه هلته  
هم د تور بیرغ پورته کېدو وېره شته او هم دا خبره شتون لري، چې د  
هغه ځای مجاهدین نور کرار کرار په خرابېدو دي. نو خوشې سنگري  
هم سمدلاسه حرکت وکړ او ځان یې کلي ته ورساوه، چې څنگه کور ته  
لاړه، مېرمنې یې سیما په غېږ کې ونيوه، سره له دې چې په تېرو

درپوؤ میاشتو کې بی بی د خوشې سنگري مور سیمه ته د پښتنو  
نجونو او بنځو د حیا او دروندوالي درس ورکړی وؤ، خودې د خپل  
خاوند په لیدو په یوه شپه کې هېر کړ او بیا کله چې بی بی ورته  
وکتل او ورته ویې موسل، د دې سر له حیا څوړند او انتګیو کې  
سوروالی بنکاره شو، خوشې سنگري ورته وکتل او بیا یې وویل:

داسې بنکاري چې ژمی لانه ده خلاص شوی، انتګي دې لاه سره  
بنکاري.

بي بي ورته په خدا کې وويل:

زويه! څې بنځه دې وکړه، لکه څې مور دې هېره کړه؟

خوشې سنگري په بېره ځان مورته ورساوه او د هغې مبارک  
لاسونه یې بنکل کړل، تر هغه وروسته یې له شرمه په ډکه څېره وویل:

نه مور جانکې! ستا سپېڅلي لاسونه چې بنکل نه کړم، زما د  
ژوند برکت ختمېږي، وؤ د هغې لاسونه چې په لاسونو کې هم نیسم،  
ډېره ده. بنځه کله د مور ځای نیولی شي، ځکه مور خو په دې ټولې  
نړۍ یوه وي، خو بنځې بې حسابه!

مور یې په مینه ورته وویل:

زويه دا خبرې اوس پرېږده، څه لمونځ دې وکړه چې د شپې ډوډۍ  
وخورو، بیا لار سه او دمه وکړه.

خوشي سنگري اودس وکړ او بيا خپل کشر ورور سره د لمانځه  
لپاره جومات ته ولاړ، تر لمانځه وروسته کليوالو توده سترې مه شي  
ورسره وکړه او هر يوه د مېلمستيا بلنه ورکړه، خو خوشي سنگري  
خپل کور ته پرتگ ټينگار کاوه. داچې د کلي خلکو هم د دروغ ست  
کولو، نو ډېر ورته ټينگ نه شول، نو دى کورته لاړ او ډوډى وخورل  
سوه، تر هغه وروسته بي بي وويل:

فرشتې! څه له خاوند سره دې خپلې کوټې ته ولاړه سه، دا يو  
ترموز چې ام درسره وپسه.

په لومړيو کې خوشي سنگري نه وؤ پوه شوى، خو وروسته پوه  
شو چې بي بي سيمه ته فرشته واي، نو د مور په اشارې دى هم  
راپاڅېده او تر خداى په امانى وروسته په سيمه پسې خپلې کوټې ته  
روان شو، چې څنگه کوټې ته ننوت، مېرمن يې دوه پيالې شين چاى  
په پيالو کې اچولى وؤ او بادام او سونځلې يې هم را اخیستې وې، د  
ده په ننوتو يې تر ده غېږه راچاپېره کړه او ژړا کې يې وويل:

گرانه ماسره عدالت وکړه او ظلم مه کوه، دومره ظالم له ځان نه  
مه جوړوه.

خوشي سنگري حيران شو، په بېرته يې وويل:

د څه شي ظلم؟

سيمه له اوبنکو په ډکو سترگو وويل:

پوهېږم چې ته له جهاد سره مينه لري او يوه شپه هم لري ترې نه شې پاتې کېدای. سمه ده حق لري چې خپله مينه وپالې، خوزه هم له تاسره مينه لرم او بې له تا ژوند لکه د اور په سر کېناستل راته گران دي، خو ته تل ما په بېلتون آزمايې، دلته نه پاتې کېږې، سمه ده ما له ځان سره نه بيايې سمه د، لږ تر لږه ژر ژر خور اځه.

خوشې سنگري هم تر هغې لاسونه تاو کړل او په مينه يې وويل:

غم مه کوه د کلونو آرمانونه به دې پوره کړم، ته خولاد خو ورځو بښې، نن شپه به دومره درته وگورم چې نظر شې، دومره به دې بڼکل کړم چې سبا ته مې مورجانکه پوښتنه درڅخه وکړي چې وهلې خوبه يې نه يې؟

سيما ورته وويل:

نور څه نه بس چې د نظر لاندې مې اوسې او د شپې له ستا په سينه سر ږدم او ستا د زړه د درزا په شمېرولو ویده شم بسنه کوي.

\*\*\*\*\*

وروسته تر دې چې خوشې سنگري په خپل کلي کې يوه مياشت تېره کړه، بدخشان ته يې حرکت وکړ، په څلورو ورځو کې هلته ورسېده، په دې ورځې طالبانو له آمريکايانو سره تړون امضاء کاوه، د سولې په اړه په قطر کې، خوشې سنگري په يوه او بله پلمه والي، اولسوال او آن قومندانان او ډلگي مشران بڼه مطالعه کړل او هم يې

په سياسي تله کې وتلل، په هغې ورځې چې خوشې سنگري د حرکت  
تابيا نيول، قربان الله وويل:

يو څو ورځې نور هم بايد دلته پاتې شو، ځکه دلته لويه بې  
تنگي روانه ده، دلته که د اربکي زړه بنځي ته وشي او که د طالب په  
يوه کور وردننه کېږي، يوه نجلۍ ترې بې نکاح بيایي او تر کارولو  
وروسته يې خوشې کوي.

خوشې سنگري ماته اشاره وکړه او ويې ويل:

دا خوستا ملگری ده، ريښتيا وايي او که نه د ده خپله کومه  
نجلۍ خوښه شوې ده او هسې پلمې کوي.

په خدا مې وويل:

کومو کسانو چې ده ته دا خبرې کولې، زه هم هلته ناست وم،  
پاتې شوه دوهمه خبره، نو دلته بايد ووايم چې په دې اړه به خدای خبر  
وي، زه خو خبر نه يم.

خوشې سنگري وخنډل، خو ژوندون ملنگ وويل:

خوزه خپله په ده باندې شک لرم، څې ده دا کيسه نه وي شروع  
کړي، دی له نجونو سره ډېره مينه لري.

خوشې سنگري وويل:

نو بيا سمه ده، څو ورځې نور هم په تمه کېږو.

زه ژوندون ملنگ او قربان الله د بدخشان جرم او کښم اولسوالی په کلیو کې گرځېدو، خو نه وسله راسره وه او نه هم کوم داسې بل څه چې د هغه له امله مور سرتېري او اربکیان یا مجاهدین بنسکاره شو، خو یوه ستونزه پاتې وه او هغه دا چې زه او قربان الله په دري او فارسي ژبه ښه پوهېدو او هم مو ښې خبرې پرې کولای شوي، خو ژوندون ملنگ بیا داسې نه وؤ، هغه نه په دري او نه په فارسي سم پوهېده او نه یې هم سمې خبرې کولای شوې، خو د دې ستونزې لپاره مو هم یوه حل لاره لرله او هغه دا چې مور ژوندون ملنگ پوهولی وؤ چې هغه به ځان گونگ خلکو ته ورپېژني، نږدې پینځه لس ورځې مور په بدخشان کې تېرې کړې، په مجاهدینو کې مو بې لاري خلک په ښه کړل او خوشې سنگري ته مو وروښودل، هغه هم والي ته وروپېژندل، ترڅو لرې یې کړي او وسلې ترې واخلي. والي هم همداسې وکړل، خو تر ټولو جالبه کیسه دا وه چې بدخشان د غره له ښاپېرو نه یوه ښاپېری په قربان الله باندې مئینه شوې وه، شرمېده، په ځانگړي توگه له او خوشې سنگري نه او چې کله نجلی له اصلي خبرې نه خبره شوه، خوشې سنگري ته یې وویل او هغه وؤ چې زه او قربان الله یې راوغوښتلو او راته ویې ویل:

ته څه فکر کوې، چې د قربان الله او د دې نجلی واده وشي،

څنگه خبره ده؟

ورته ومې وویل:

څه ووايم سنگري، خو چي لرگي په لرگي جوړېږي، د نجار اړتيا  
نه شته.

خوشي سنگري له قربان الله نه پوښتنه وکړه:

ستا څه زړه ده؟ له هغې نجلي سره واده کوي او که نه؟

دقربان الله څېره له حيا ډکه شوه، په موسکا يې وويل:

که ستا او د ده خوښه وي، زه چمتو يم.

هر څه چمتو شول، دقربان الله نکاح وشوه او دوه ورځې د هغه تر  
نکاح وروسته مور حرکت وکړ، ترڅو کندوز ولايت ته ولاړ شو،  
خوقربان الله مو په بدخشان کې پرېښود.

\*\*\*\*\*

قربان الله مو په بدخشان کې پرېښوده او مور ترېنه کندز ته  
راغلو، ځکه هلته هم مجاهدينو کې ډېر پليت او نا امله کسان پيدا  
شوي وو، په لومړيو کې د کندوز خلکو له مجاهدينو نه په پوره ځواک  
او ډاډه سره ملاتړ کاوه، خو وروسته يې بيا د دې پليتو څپرو په  
ليدو، له مجاهدينو سره کرکه او کينه پيدا شوه، نو مور اړ وؤ چې  
داسې کسان ژر تر ژره پيدا او د خپلو اعمالو په سزه يې ورسوؤ، له  
خوشي سنگري سره ټول يواويا کسان کندوز ته لاړو، خو بې له قربان  
الله نه زموږ دنده گرانه وه او تر ډېره بريده ناشونې برېښېده، خو

بنېگنه يې دا وه چې قربان الله ته خوشې سنگري ويلى ول، چې اووه ورځې بايد له خپلې مېرمنې سره پاتې شي او تر هغه وروسته کولای شي مورې سره يوځای شي او هغه د خوشې سنگري په ځواب کې ويلى وؤ.

خو حنظله رضی الله تعالی عنه د نکاح په سبا جهاد ته تللی وؤ او بيا شهيد شو.

چې په ځواب کې يې خوشې سنگري وويل:

نه ته حضرت حنظله (رضی الله تعالی عنه) يې، نه ستا مېرمن د حضرت حنظله مېرمن، نو د هغه مبارک فدکاري دې همداسې پاتې وي.

اوس چې د هغه د نکاح نهه ورځې وتې وې، نو مورې هم ورته ډېر خوشحال شولو، خو ژوندون ملنگ به په ټوکه وويل:

ته دسې بنکاري له بې له دې اوږده دې څې هېڅ کار نه کېږي.

او ما به يې په ځواب کې وويل:

هر څوک خپل ځای لري، ته مې د زرگي سري يې او هغه بر، بې له يوه هم ژوندون راته گران ده.

دلته مو شل ورځې تېرې کړې، مخکې د قربان الله له راتگ مو لس داسې کسان ونيول چې د خپلې کورنۍ د وېشمنې له امله له

مجاهدينو سره يو ځای شوي وؤ او غوښتل يې چې له دې لارې دا  
دوښمني مخکې يوسي، خوشې سنگري له هغوی نه وسلې واخيستي  
او هغوی يې د تل لپاره د مجاهدينو له صفونو وشړل، خو د قربان الله  
په راتگ او د هغ په مرسته مو د پرش کسه تر ټولو پليت انسان ونيول  
چې دوی داسې پليتانه هم ول چې تاته به يې داسې احساس پيدا کولو  
چې بې گناه انسان باندې د جاسوسۍ شک وکړې او بيا به يې چې  
کله هغه شکنجه کېده، د هغه ښځې لور او يا خور ته به ورغلل او د  
هغوی سره زر به يې ترې وغوښتل او چې کومې مېرمنې يا نجلی به  
سره زر نه لرل، نو له هغوی نه يې غوښتل چې له دوی سره يوه شپه په  
يوه توشکه ځملي، د دې هر يوه په نيولو مو خوشې سنگري ته ويل  
چې:

در يې ولو، که نه؟

هغه به هر ځل په ځواب کې وويل:

سړيې زما تن يې ستاسو.

په کندوز کې مو اتلس ورځې تېرې شوې وې، نولسمه لانه وه

راغلي چې خوشې سنگري وويل:

سبا نه بله ورځ څو، تر څو په شمال کې خپل اصلي او تر ټولو

اړين عمليات ترسره کړو، نو ځانونه چمتو کړئ، چې بيا حرکت دی.

تر دې خبرې وروسته خوشې سنگري لاره، قربان الله هم پاڅېده،  
نوزه او ژوندون ملنگ هم ورسره پاڅېدو او په تور فلدر موټر کې  
وسره کېناستو، ده هم بې له دې چې څه ووايي پونده ورکړه او خړې  
خاورې يې بادې کړې. تر بڼه شېبه مزل وروسته يې موټر له يوه کور  
سره ودراره او دی هغه کورته ننوت، زه هم له موټر نه راکښته شوم او  
د موټر تر څنګ ودرېدم، نيم ساعت وروسته قربان الله بېرته له هغه  
کوره راووت، خو له شا يې يوه نجلی چې مخ يې پټ وؤ، په وره کې  
ورېده او ويې ويل:

بې وفا زه دې په تمه کېنولی وم، ته به کله زما مرکې ته راځي؟

قربان الله بې له دې چې څه ورته ووايي، حرکت يې وکړ او  
ګرندی په موټر کې کېناست او چې کله زه هم کېناستم، موټر ته يې  
پونده ورکړه چې له امله يې موټر په دوړو کې يې پټ کړ او بيا يې په  
غريو کې وويل:

دا مې هغه د ترور لور ده، چې ما په تمه کېنولې وه، خو نه ما  
وکړه او نه يې مور زما لپاره چاته ورکړه، تاته خو مې د دې په اړه  
ويلي وؤ، که زما له واده خبره شي قيامت به پرې جوړ شي قيامت.

\*\*\*\*\*

خوشې سنگري د چمتوالي امر وکړ، ما خوستن ټول چمتو شول،  
د شپې اته نيمې بجې مو حرکت وکړ، سبا ما بنام آذان سره د نجراب

د صيادو درې ته ورغلو، په لاره کې مو ډېرې ستونزې هم ليدلې وې، د يوه غره په نيمايي کې مو پړاو واچاوه، لس کسه پېرې ته ودرېدل او نور بې غمه ويده شول، که د سهار لمانځه ته پيره دارنونه وای را پاڅولي، نو دا شونې وه چې تر لسو بجو پورې ويده پاتې وای.

د کلي او کور احوال مو له مجاهدينو واخيسته، دلته ډېر ځوانان اربکيانو سره يو ځای شوي وو، ډېر کم يې پاتې وو، خود پيسو لپاره له هغوی سره نه وو يو ځای شوي، بلکې د ملکانو او خانانو د نارواوو له امله له اربکيانو سره يو ځای شوي وو. ملکانو او خانانو بيا دواړو لورو ته ډول واهه، هم آمريکايي حکومت ته او هم مجاهدينو ته، د دې خبرې بڼه مثال انارگل وو، چې هغه بېچاره غريب وو او د ملک گل زرین لور پسې يې مرکه ورلېږلې وه، ملک هم انارگل په خپله غوځله کې بندي کړی وو، مجاهدينو بيا په دې مرسته ورسره نه وه کړې، چې دی ورته منافق بنکارېده او هغه په دې چې انارگل به هغوی په سرگ کې له مين ايښودو منع کول، چې کوم بېگناه کس پکې وانه لوزي، کله چې خوشې سنگري دا خبره واورېده، سمدلاسه يې د هغوی قومندان ته وويل:

چې داسې کيسې شته، نو ته تردې وروسته قومندان نه يې.

هغه يې په ځواب کې وويل:

ملايانو ويلى، چې كه چېرې كوم بېگناه كس هم پكې والوزي او  
اذن د امير پكې وي، نو نه كفاره او نه هم ديت واجبېږي.

خوشې سنگري نور هم په غوصه شو او ويې ويل:

هر چا چې ويلى غو... يې خوړلي دي، سبا به وايې چې كه چا  
امير المؤمنين مړ كړ او امر د قومندان وو، نو قاتل غازي او مقتول  
مردار ده!

قومندان وو پرېده، سترگې يې كښته واچولې او په لړزېدلي غږ  
يې وويل:

خو ته ما نه سپې لري كولاى، دا د اولسوال كار ده.

خوشې سنگري په غوصه وويل:

دلته اولسوال هم زه يم، والي هم زه يم او آن امير المؤمنين هم زه  
يم، كه شك لري ورشه له اولسوال نه دې پوښتنه وكړه چې آيا تردې  
وروسته قومندان يې او كه نه، خو تر هغه مخكې وسله وسپاره.

خوشې سنگري سمدلاسه ژوندون ملنگ د هغه په ځاى وټاكه او  
امريې ورته وكړ، تر څو انارگل له ملك نه راخلاص كړي او له  
انارگل سره ملكه ده ته راولي. لكه چې ژوندون ملنگ د ملك خواته  
ورغى، ملك او انارگل دواړه يې خوشې سنگري ته راوستل. خوشې  
سنگري سمدلاسه ملك ته په غوصه وويل:

ملکه سړی کېږي، که دې هغې دنیا ته واستوم.  
ملک چې د خوشې سنگري غوصه ولیده، ووپرېده، ور منډه یې  
کړه پښو ته یې ورغورځېده او په لږزانده خوله یې وویل:  
ما ما ماف که بیا دسې نه کوم، که که که دیتا خوښه وي زه به  
له انارگل نه بخښنه وغواړم.

خوشې سنگري په لور غږ وویل:

ملکه ولې دې دا کار کړی ده؟

ملک په وېره وویل:

صایبه! دی دیمه په لور مئین وؤ او لور مې په ده.

خوشې سنگري په موسکا وویل:

نو بیا به ستاسو کورته درغلی وي چې لور دې وتښتوي او یا  
کومه بله بې عزتي در واړوي؟

ملک سترگې مړې کړې او په خپګان یې وویل:

نه صایبه! رویباري ته راغلی وؤ، خوزه ملک یم او هغه...

خو ژوندون ملنگ یې خبره ورپرې کړه او انارگل ته یې وویل:

چې د بخښلو لپاره سم شرط کېږدې، نو کېدای شي ملک اړ

کړو چې ویې ومني.

انارگل په ژرغوني غږ وويل:

زه به نور څه شرط ولرم، ما خو مخکې هم غوښتل چې د  
معشوقې او د هغې د کورنۍ عزت په ځای وي او زه يې لور نکاح  
کړم، خو دوی کله منله.

خوشې سنگري وويل:

نوبيا خو ملک دوه لارې لري، يا دا چې خپله لور درکړي او يا  
دا چې هغې دنيا ته ولاړ شي.

ملک وويل:

دی غريب سړی ده، کله ولور را کولای شي؟

خوشې سنگري په موسکا وويل:

بېگناه ته به نکاح وتړو، همدا به يې په ولور کې بس وي چې ستا  
په غوځله کې يې مياشتې تېرې کړې دي.

د انارگل نکاح وتړل شوه، تر هغه وروسته مور تر چهار شنبې  
هلته وؤ، بيا خوشې سنگري قربان الله ته مکتوب ورکړ چې په هغې  
کې د بدخشان د هغې سيمې قومندان ټاکل شوی وؤ چې مېرمن يې  
هلته وه، ژوندون ملنگ هم د انارگل د کلي قومندان شو او ماته  
خوشې سنگري وويل:

زما ساده پیاده ملگریه. تاته په خپل کلي کې واده کوم، ته له ما سره اوسېږه.

ما هېڅ هم ونه ویل، چې سنگري هم د رضایت نښه وگنله او بیا مو د هغه کلي ته حرکت وکړ، ماخوستن ناوخته هلته ورسېدو. خوشې سنگري راته وویل:

زه اوس خپل کور ته ځم، ورپنډارې ته به دې ووايم چې سر له سبا په کلي کې تاته یوه نجلۍ وگوري، چې ښکلې، هوبنیاره او د ښو اخلاقو خاونده وي.

دا یې وویل او کورته ننوت، یوه میاشت د خوشې سنگري مېرمن سیمه د کلي په ټولو کورونو وگرځېده، په پای کې یې د حاجي عباس خان لور خوښه شوه او کله یې چې خوشې سنگري ته دا خبره وکړه، نو هغه ډېر خوښ شو او ماته یې وویل:

ماته د امیرالمؤمنین امر را رسېدلی او هغه دا چې په کابل کې جرمونه او غلاوې ډېرې شوې دي، د لویې پکتیا د زون قومندان یې د چهار آسیاب اولسوالۍ مسؤل، د لوی ننګرهار زون قومندان یې د سروبي مسؤل او د شمال قومندان یې د قریباغ مسؤل ټاکلی ده او موږ ته یې هم امر کړی ده، خو د یوې میاشتي لپاره کابل ته ولاړ شو، ځکه امکان لري کابل کې د نجیب حکومت له سقوط وروسته چې کومه گډوډي رامنځته شوه، داسې گډوډي بیا رامنځ ته شي، نو موږ

بايد حالات کابو کړای شو، دوهمه خبره دا چې که داسې حالات هم رامنځ ته نه شول، نو د غلامخه بايد ونيول شي، تر هغه وروسته به ستا لپاره مرکه وکړم او بنه خبره دا چې ورپندارې دې وايي چې خدای به ډېر ژر يو ښکلی کلالی زوی راکړي.

ومي ويل:

خه الله تعالی به خير کړي هر څه به سم وشي.

خوشي سنگري وويل:

زموږ توکل دې په هغه وي، چې هر څه يې رضا وي هغه به راسره وکړي، ته لاړ شه او ځوانانو ته ووايه چې چمتو شي.

پاڅېدم او هلکانو ته مې د چمتوالي وويل، نيم ساعت وروسته ټول ځوانان چمتو شول، زه هم لاړم او خوشې سنگري سره په موټر کې کېناستم، حرکت مو وکړ، د شپې دوه بجې په کابل ښار کې گرځېدو، ځوانان لس لس کسه ووېشل شول او بيا مو هر يوه ته يوه سيمه وټاکله. زه او خوشې سنگري قلعه حيدر خان تر څېرمه سيمه کې وؤ، يوه ورځ مې خوشې سنگري نه وپوښتل:

په لسو کسانو به څه حالت کنټرول شي؟

په خدا يې وويل:

ای ساده گله مور په لسو کسانو یوازي حالت خاړو او د سیمې حالات گورو، خو دا هم باید درته ووایم چې د امارت اسلامی له لس کسانو نه د د بنمن او غلوزر کسان هم خوب نه شي کولای.

ومي خندل ځکه ریښتیا هم زموږ تر راتگه د مخه حالات ډېر خراب ول، حال تردې بریده خراب وؤ چې که له چا سره به پیسې او یا مبالغه وؤ، هم به وپریږده او که ورسره نه هم وؤ نو بیا به هم د شپې له خوا وپریږده، ځکه که چېرې به لار وهونکو ودراره او له پلټنې وروسته به یې ولیدل چې پیسې او گرانه بیه لرغکه ورسره نه شته، نو ډېر بې حده به یې وډباوه او آن د مرگ شونتیا یې وه، که ورسره ول او څښتن یې دا هڅه کړې وای چې له لار وهونکو سره لاس واچوي، تر څو له خپل مال نه دفاع وکړي، نو بیا هم له دې دوؤ پېښو نه یوه ورسره کېدله. دا خولاڅه کوي د کابل ښار په ډېرو مهمو ځایونو کې لکه کارته چهار او مکرویانو کې د ورځې له خوا غلاوي کېدلي او آن مرگونه، خو حکومتي چارواکو لاد کرارې کرارې خبره کوله. وروسته له دې چې موږ قلعه حیدر خان ته راغلو، نو یوه سړي په سرک باندي خپل موټر روښانه پرېښود او بل کس راغی یوازي یې موټر گوبڼه کړ چې خپل موټر تېر کړي لږ وروسته چې د موټر څښتن راغی، نو حیران دریان ودرېده، وروسته یې فکر شو چې موټر یې مخکې ولاړ ده.

کرار کرار ځوانانو د شپې مکتوبونه ووېشل، چې د هغون له امله غلاتر ډېره بریده کمه شوې وه، خو خوشې سنگري ته بیا هم آرام

نه ورته. ځکه خوبه د شپې له لوري په ځينو سيمو گرځېده، يوه شپه  
د کارته نو سرک نو سيمې ته لاړو، هلته مويوه بوډی وليده چې پر  
سرک روانه ده، خوشې سنگري راته وويل:

ته ودرېره چې که کوم ځای ته ځي، چې ويې رسوؤ.

موټر مې ورته ودراره، دا وخت راسره (۲۰۱۴) کړولاه ورته ومې  
ويل:

ترورې! که چېرته ځي چې ودې رسوؤ.

ويې ويل:

که کومه نجلی مويکار وي، څې درسره ويې لېږم، کنه هسي  
مې وخت مه ضايع کوه، که ځای نه لري ځای ام لرو.

خوشې سنگري وويل:

ځای نه لرو؟

بوډخي هم څه ونه ويل، سم د لاسه د موټر شاته سیت کې  
کېناسته.

د خوشې سنگري دې کار مې په زړه کې سل سوچونه او شکونه  
راواچول، چې خوشې سنگري څنگه بې لارې شو، زنا ته يې زړه وشو  
که څنگه، له سوچونو د خوشې سنگري خپېرې را ووستم، راته يې  
ويل:

دا بنځه پته درکوي، ته د دې خبرو سره سم پتې ته ځان ورسوه.  
د بنځې لارښوونې سره سم يوه لوکس کور ته راوړسېدو، بنځې  
وويل:

موټر دې دلته وردوره! ته کور ته راسه، دلته پيره دارسته، تر  
خوڅې بېرته خپله موټر بونه ځې بل چاته يې نه ورکوي.

له بنځې سره دننه ننوتو، خوشې سنگري وويل:

له پوليسو او حکومت نه نه وپرېږي؟

بنځې په مسخره وويل:

دي آغوی د جومي شپه ام گرمه وي، له دې اورسيو اتمه اوزه  
بنکاري.

خوشې سنگري په خدا وويل:

نو له طالبانو خوبه هرو مرو وپرېږي، ځکه دوی سرې شپې  
خوښوي.

بوڅې چيغه کړه او له دې سره يې په ټنډه کې يو سوري بنکاره  
شو او د خوشې سنگري له تفنگچې نه غږ واورېدل شو، ما هم پيل  
وکړ، د ودانۍ ټول کسان مو له دې نړۍ رخصت کړل، په پای کې چې  
کله راوتلو، سرتېري راوړسېدل، ډېر ول تر ډېره مو ځان ټينگ کړ،  
خوشې سنگري اشاره راته وکړه چې ځان موټر ته ورسوه، ما ځان

ورساوه، خوله خوشې سنگري نه غلبېل جوړ شو، ما خان ووېست،  
خو وروسته پوه شوم چې زه هم ټپي يم، پينځه ډزه لگېدلی وم.

پای

۱۳۹۹/۸/۱۰

**Get more e-books from [www.ketabton.com](http://www.ketabton.com)  
Ketabton.com: The Digital Library**